

Il-Ġurnal Uffiċjali

ta' l-Unjoni Ewropea

Harga Speċjali *
24 ta' Novembru 2006

Edizzjoni bil-Malti

Legiżlazzjoni

Werrej

I Atti li l-pubblikazzjoni tagħhom hija obbligatorja

- ★ **Regolament (KE) Nru 1717/2006 tal-Parlament Ewropew u tal-Kunsill tal-15 ta' Novembru 2006 li jistabbilixxi Strument għall-Istabbiltà** 1
- ★ **Deċiżjoni Nru 1718/2006 tal-Parlament Ewropew u tal-Kunsill tal-15 ta' Novembru 2006 dwar l-implimentazzjoni ta' programm ta' appoġġ lis-settur awdjoviziv Ewropew (MEDIA 2007)** 12
- ★ **Deċiżjoni Nru 1719/2006/KE tal-Parlament Ewropew u tal-Kunsill tal-15 ta' Novembru 2006 li tistabbilixxi l-programm "Żgħażaġh fl-Azzjoni" għall-perijodu 2007-2013** 30
- ★ **Deċiżjoni Nru 1720/2006/KE tal-Parlament Ewropew u tal-Kunsill tal-15 ta' Novembru 2006 li tistabbilixxi programm ta' azzjoni fil-qasam tat-tagħlim tul il-hajja** 45

Prezz: 18 EUR

MT

* Din il-Harga Speċjali bil-Malti hija ppubblikata bil-lingwi uffiċjali ta' l-Istituzzjonijiet ta' l-Unjoni Ewropea fil-ĠU L 327.

I

(Atti li l-pubblikazzjoni tagħhom hija obbligatorja)

REGOLAMENT (KE) Nru 1717/2006 TAL-PARLAMENT EWROPEW U TAL-KUNSILL

tal-15 ta' Novembru 2006

li jistabbilixxi Strument għall-Istabbiltà

IL-PARLAMENT EWROPEW U L-KUNSILL TA' L-UNJONI EWROPEA,

Wara li kkunsidraw it-Trattat li jstabbilixxi l-Komunità Ewropea, u b'mod partikolari l-Artikoli 179(1) u 181a tiegħu,

Wara li kkunsidraw il-proposta mill-Kummissjoni,

Filwaqt li jaġixxu skond il-proċedura stabbilita fl-Artikolu 251 tat-Trattat ⁽¹⁾,

Billi:

(1) Il-Komunità hija fornitur ewlieni ta' assistenza ekonomika, finanzjarja, teknika, umanitarja u makro-ekonomika lil pajjiżi terzi. Il-promozzjoni ta' kundizzjonijiet stabbli għall-iżvilupp uman u ekonomiku u l-promozzjoni tad-drittijiet tal-bniedem, id-demokrazija u l-libertajiet fundamentali jibqa' wiehed mill-għanijiet ewlenin ta' l-azzjoni esterna ta' l-Unjoni Ewropea (UE) li għaliha jikkontribwixxu l-istrumenti Komunitarji għall-assistenza esterna. Il-Kunsill u r-Rappreżentanti tal-Gvernijiet ta' l-Istati Membri li ltaqghu fi hdan il-Kunsill, fil-Konklużjonijiet tagħhom dwar l-effettività ta' l-Azzjoni Esterna ta' l-UE f'Novembru 2004, ikkonkludew li "l-paċi, is-sigurtà u l-istabbiltà kif ukoll id-drittijiet tal-bniedem, id-demokrazija u t-tmexxija tajba, huma elementi essenzjali għal tkabbir ekonomiku sostenibbli u għall-qerda tal-faqar".

(2) Il-Programm ta' l-UE għall-Prevenzjoni ta' Kunflitti Vjolenti, approvat mill-Kunsill Ewropew, jenfasizza l-"impenn politiku ta' l-UE biex tiġi segwita l-prevenzjoni tal-kunflitt bħala wiehed mill-għanijiet ewlenin tar-relazzjonijiet esterni ta' l-UE" u jiddikjara li l-istrumenti Komunitarji għall-koperazzjoni fl-iżvilupp jistgħu jikkontribwixxu għal dan l-għan u għall-iżvilupp ta' l-UE bħala protagonista globali.

(3) Miżuri meħuda taħt dan ir-Regolament biex jintlahqu l-oġġettivi ta' l-Artikoli 177 u 181a tat-Trattat li jstabbilixxi l-Komunità Ewropea (it-Trattat KE) jistgħu jkunu komplementari għal u għandhom ikunu konsistenti ma' miżuri adottati mill-UE biex jintlahqu l-oġġettivi tal-Politika Estera u ta' Sigurtà Komuni fi hdan il-qafas tat-Titolu V u ma' miżuri adottati fi hdan il-qafas tat-Titolu VI tat-Trattat dwar l-Unjoni Ewropea (it-Trattat UE). Il-Kunsill u l-Kummissjoni

għandhom jikkoperaw biex jiżguraw tali konsistenza, kull wiehed skond is-setgħat rispettivi tiegħu.

(4) Il-Kunsens Ewropew dwar l-Iżvilupp adottat mill-Kunsill u r-Rappreżentanti tal-Gvernijiet ta' l-Istati Membri li ltaqghu fi hdan il-Kunsill, il-Parlament Ewropew u l-Kummissjoni fit-22 ta' Novembru 2005 u milqgħ mill-Kunsill Ewropew fil-15 sas-16 ta' Diċembru 2005 jiddikjara li l-Komunità, fi hdan il-kompetenzi rispettivi ta' l-istituzzjonijiet tagħha, ser tiżviluppa metodu komprensiv ta' prevenzjoni għall-fragilità ta' l-Istat, il-kunflitt, id-diżastri naturali u tipi oħra ta' kriżi, li hu l-għan li dan ir-Regolament għandu jikkontribwixxi għalih.

(5) Il-Kunsill Ewropew approva l-Istrateġija Ewropea għas-Sigurtà fit-12 ta' Diċembru 2003.

(6) Id-Dikjarazzjoni tal-Kunsill Ewropew dwar il-Ġlieda kontra t-Terroriżmu tal-25 ta' Marzu 2004 sejjaħ sabiex l-oġġettivi kontra t-terroriżmu jiġu integrati fi programmi ta' assistenza esterna. Barra minn hekk, l-Istrateġija tal-Millenju ta' l-UE dwar il-prevenzjoni u l-kontroll tal-kriminalità organizzata, adottata mill-Kunsill fis-27 ta' Marzu 2000, titlob għal koperazzjoni aktar mill-qrib ma' pajjiżi terzi.

(7) L-istabbilizzazzjoni wara l-kriżi tehtieg impenn sostnut u flessibbli mill-komunità internazzjonali, b'mod partikolari fl-ewwel snin wara kriżi, fuq il-bażi ta' strateġiji ta' tranżizzjoni integrati.

(8) L-implimentazzjoni ta' programmi ta' assistenza fi żminijiet ta' kriżi u instabbiltà politika tehtieg miżuri speċifiċi biex tiżgura l-flessibilità fit-tfassil tad-deċiżjonijiet u l-allokazzjoni tal-baġit, kif ukoll miżuri mtejba biex tiġi żgurata l-koerenza ma' l-għajnuna bilaterali u l-mekkaniżmi għall-għir ta' fondi tad-donaturi, inkluża d-delegazzjoni ta' kompiti ta' l-awtorità pubblika permezz ta' amministrazzjoni ċentralizzata indiretta.

(9) Ir-Riżoluzzjonijiet tal-Parlament Ewropew u l-Konklużjonijiet tal-Kunsill wara l-Komunikazzjonijiet mill-Kummissjoni dwar l-irbit tar-Relief, ir-Rijabilitazzjoni u l-Iżvilupp

⁽¹⁾ Opinjoni tal-Parlament Ewropew mogħtjanhar is-6 ta' Lulju 2006 (għadha mhux publikata fil-Ġurnal Uffiċjali), u Deċiżjoni tal-Kunsill tas-7 ta' Novembru 2006.

jenfasizzaw il-htieġa li jiġi żgurat pont effettiv bejn operazzjonijiet iffinanzjati minn strumenti differenti tal-finanzjament tal-Komunità fil-kuntest ta' kriżi.

ADOTTAW DAN IR-REGOLAMENT:

TITOLU I

GHANIJET U KAMP TA' APPLIKAZZJONI

Artikolu 1

Ghanijiet

1. Il-Komunità għandha tadotta miżuri għall-iżvilupp ta' koperazzjoni, kif ukoll miżuri għall-koperazzjoni finanzjarja, ekonomika u teknika ma' pajjiżi terzi skond il-kondizzjonijiet stabbiliti f'dan ir-Regolament.

2. Skond l-ghanijiet ta' koperazzjoni bhal din u skond il-limiti tagħha kif stabbiliti fit-Trattat KE, l-oġġettivi speċifiċi ta' dan ir-Regolament ser ikunu:

(a) f'sitwazzjoni ta' kriżi jew fi kriżi emergenti, tikkontribwixxi għall-istabbiltà ta' billi tipprowdi rispons effettiv biex tgħin iżżomm, tistabbilixxi jew tistabbilixxi mill-ġdid il-kundizzjonijiet essenzjali għall-implimentazzjoni xierqa tal-politika għall-iżvilupp u l-koperazzjoni tal-Komunità;

(b) fil-kuntest ta' kundizzjonijiet stabbli għall-implimentazzjoni tal-politika ta' koperazzjoni Komunitarja f'pajjiżi terzi, sabiex tgħin biex tibni l-kapaċità, kemm biex jiġi indirizzat theddid speċifiku globali u transreġjonali li jkollu effett ta' distabbilizzazzjoni, kif ukoll biex tiżgura l-preparazzjoni biex jiġu indirizzati sitwazzjonijiet ta' qabel u ta' wara l-kriżi.

3. Il-miżuri li jittiehdu taht dan ir-Regolament jistgħu jkunu kumplementari u għandhom ikunu konsistenti ma' u minghajr hsara għall-miżuri adottati taht it-Titolu V u t-Titolu VI tat-Trattat UE.

Artikolu 2

Il-Kumplementarjetà ta' l-assistenza Komunitarja

1. L-assistenza Komunitarja permezz ta' dan ir-Regolament għandha tkun kumplementarja għal dik pprovduta permezz ta' strumenti Komunitarji għall-assistenza esterna. Din tiġi pprovduta biss sakemm ma jkunx jista' jiġi pprovdut rispons effettiv u adegwat permezz ta' dawk l-istrumenti.

2. Il-Kummissjoni għandha tiżgura li l-miżuri adottati taht dan ir-Regolament ikunu konsistenti mal-qafas ta' politika strategika ġenerali tal-Komunità għall-pajjiż imsieheb, u parikolarment ma' l-ghanijiet ta' l-istrumenti msemmija f'paragrafu 1, kif ukoll ma' miżuri Komunitarji ohra rilevanti.

3. Biex tittejjeb l-effettività u l-konsistenza tal-miżuri ta' assistenza Komunitarji u nazzjonali, il-Kommissjoni għandha tippromwovi koordinazzjoni mill-qrib bejn l-attivitajiet tagħha stess u dawk ta' l-Istati Membri, kemm fil-livell tat-tehid tad-deċizzjonijiet kif wkoll fl-applikazzjoni. Għal dak l-iskop, l-Istati Membri u l-Kummissjoni għandhom iħaddmu sistema għall-iskambju ta' informazzjoni.

(10) Sabiex jiġu indirizzati b'mod effettiv u bikri l-kwistjonijiet hawn fuq imsemmija, huma meħtieġa riżorsi finanzjarji u strumenti ta' finanzjament speċifiċi li jistgħu jaħdmu b'mod kumplementari għal strumenti ta' għajjnuna umanitarja u ta' kooperazzjoni fuq medda ta' żmien twil. L-għajjnuna umanitarja għandha tkompli tingħata skond ir-Regolament tal-Kunsill (KE) Nru 1257/96 ta' l-20 ta' Ġunju 1996 rigward l-għajjnuna umanitarja⁽¹⁾.

(11) Minbarra l-miżuri mifthiema ma' pajjiżi shab fil-kuntest ta' qafas ta' politika għall-koperazzjoni stabbilita taht l-istrumenti Komunitarji relatati għall-assistenza esterna, il-Komunità għandha tkun tista' tagħti assistenza li tindirizza kwistjonijiet globali u transnazzjonali principali li għandhom effett potenzjalment distabilizzanti.

(12) Il-"Linji gwida għat-tishih tal-koordinazzjoni operazzjonali bejn il-Komunità, rappreżentata mill-Kummissjoni, u l-Istati Membri fil-qasam ta' l-assistenza esterna" ta' l-2001 jenfasizzaw il-htieġa għall-koordinazzjoni mtejbja ta' l-assistenza esterna ta' l-UE.

(13) Dan ir-Regolament jistabbilixxi pakkett finanzjarju għall-perijodu 2007-2013 li huwa l-ammont ta' referenza prinċipali għall-awtorità tal-baġit skond il-punt 37 tal-Ftehim Inter-istituzzjonali tas-17 ta' Mejju 2006 bejn il-Parlament Ewropew, il-Kunsill u l-Kummissjoni dwar id-dixxiplina baġitarja u t-tmexxija finanzjarja soda⁽²⁾.

(14) Il-miżuri meħtieġa għall-implimentazzjoni ta' dan ir-Regolament għandhom jiġu adottati skond id-Deċiżjoni tal-Kunsill 1999/468/KE tat-28 ta' Ġunju 1999 li tistabbilixxi l-proċeduri għall-eżerċizzju tas-setgħat ta' implimentazzjoni mogħtija lill-Kummissjoni⁽³⁾.

(15) Dan ir-Regolament għandu l-għan li jkopri l-kamp ta' applikazzjoni u li jissostitwixxi numru ta' Regolamenti eżistenti dwar l-assistenza esterna tal-Komunità; dawk ir-Regolamenti għandhom għalhekk jiġu mhassra.

(16) Peress illi l-ghanijiet ta' dan ir-Regolament ma jistgħux jintlahqu b'mod suffiċjenti mill-Istati Membri minhabba l-htieġa għal reazzjoni multilaterali miftiehma fl-oqsma definiti f'dan ir-Regolament, u jistgħu għalhekk jintlahqu aħjar fil-livell Komunitarju, filwaqt li jittiehed kont ta' l-iskala u l-effetti globali tal-miżuri previsti hawn, il-Komunità tista' tadotta miżuri, skond il-prinċipju tas-sussidjarjetà kif stabbilit fl-Artikolu 5 tat-Trattat KE. Skond il-prinċipju tal-proporzjonalità, kif stabbilit f'dak l-Artikolu, dan ir-Regolament ma jmurx lil hinn minn dak li huwa meħtieġ sabiex jinkisbu dawn l-ghanijiet.

⁽¹⁾ ĠU L 163, 2.7.1996, p. 1. Regolament kif emendat bir-Regolament (KE) Nru 1882/2003 tal-Parlament Ewropew u tal-Kunsill (ĠU L 284, 31.10.2003, p. 1).

⁽²⁾ ĠU C 139, 14.6.2006, p. 1.

⁽³⁾ ĠU L 184, 17.7.1999, p. 23. Deċiżjoni kif emendata bid-Deċiżjoni 2006/512/KE (ĠU L 200, 22.7.2006, p. 11).

Artikolu 3

Miżuri b'reazzjoni għal sitwazzjonijiet ta' kriżi jew ta' kriżi emergenti

1. L-assistenza teknika u finanzjarja Komunitarja sabiex jinkisbu l-oġġettivi speċifiċi stabbiliti fil-punt (a) ta' l-Artikolu 1 (2) jistgħu jittiehdu b'reazzjoni għal sitwazzjoni ta' urgenza, kriżi jew ta' kriżi emergenti, sitwazzjoni ta' theddida għad-demokrazzija, għal-liġi u għall-ordni pubblika, għall-harsien tad-drittijiet tal-bniedem u l-libertajiet fundamentali jew is-sigurtà u s-sikurezza ta' l-individwi jew sitwazzjoni li tista' teskala għal kunflitt armat jew li tiddistabilizza serjament lill-pajjiż(i) terz (i) kkonċernat(i). Miżuri bħal dawn jistgħu wkoll jindirizzaw sitwazzjonijiet fejn il-Komunità invokat klawnsoli ta' elementi essenzjali ta' Ftehim internazzjonali biex tissospendi, parzjalment jew totalment, il-koperazzjoni ma' pajjiżi terzi.

2. L-assistenza teknika u finanzjarja msemmija f'paragrafu 1 għandha tkopri l-oqsma li ġejjin:

- (a) appoġġ permezz ta' l-għoti ta' assistenza teknika u loġistika għall-isforzi magħmula minn organizzazzjonijiet internazzjonali u reġjonali, parteċipanti statali u mhux statali fil-promozzjoni tat-tishih tal-fiducja, il-medjazzjoni, id-djalogu u r-rikonċiljazzjoni;
- (b) appoġġ għall-istabbiliment u t-thaddim ta' amministrazzjonijiet interim awtorizzati skond il-liġi internazzjonali;
- (c) appoġġ għal l-iżvilupp ta' istituzzjonijiet demokratiċi u pluralistiċi ta' l-Istat, inklużi miżuri biex jisseddaq l-irwol tan-nisa f'istituzzjonijiet bħal dawn, amministrazzjoni ċivili effettiva u oqfsa legali relatati fl-ivell nazzjonali u lokali, ġudikatura indipendenti, tmexxija, liġi u ordni tajbin, inkluża koperazzjoni teknika mhux militari biex jissahhah il-kontroll ċiviku ġenerali, u sorveljanza tas-sistema ta' sigurtà u miżuri biex tissahhah il-kapaċità ta' l-infurzar tal-liġi u ta' l-awtoritajiet ġudizzjarji involuti fil-ġlieda kontra t-traffikar illeċitu tan-nies, id-drogi, l-armi tan-nar u l-materjal splussiv;
- (d) appoġġ għal qrati kriminali internazzjonali u tribunali nazzjonali ad hoc, kummissjonijiet għall-verità u għar-rikonċiljazzjoni, u mekkaniżmi biex isolvu allegazzjonijiet dwar ksur tad-drittijiet tal-bniedem u l-affermazzjoni u aġġudikazzjoni fi kwistjonijiet ta' drittijiet ta' proprjetà, stabbiliti skond id-drittijiet internazzjonali tal-bniedem u l-istandards ta' l-istat tad-dritt;
- (e) appoġġ għal miżuri meħtieġa sabiex tinbeda r-rijabilitazzjoni u r-rikostruzzjoni ta' l-infrastruttura ewlenija, tad-djar, tal-bini pubbliki u ta' l-assi ekonomiċi, kif ukoll il-kapaċità produttiva essenzjali, u miżuri biex tinbeda mill-ġdid l-attività ekonomika u l-holqien ta' impjiegi u l-istabbiliment tal-kundizzjonijiet minimi meħtieġa għall-iżvilupp soċjali sostenibbli;
- (f) appoġġ għall-miżuri ċivili relatati mad-demobilizzazzjoni u l-integrazzjoni mill-ġdid fis-soċjetà ċivili ta' l-ex-kombattenti, u fejn hu xieraq, it-tehid tagħhom lura f'pajjiżhom, kif

ukoll miżuri biex jindirizzaw il-problema ta' suldati tfal u kombattenti nisa;

- (g) appoġġ għal miżuri li jtaffu l-effetti soċjali tar-ristrutturazzjoni tal-forzi armati;
 - (h) appoġġ għal miżuri, fi hdan il-qafas tal-politika Komunitarja għall-koperazzjoni u l-ghanijiet tagħhom, li jindirizzaw l-impatt soċjo-ekonomiku fuq il-popolazzjoni ċivili ta' mini splussivi, splussivi attivi jew fdal splussiv iehor tal-gwerra; attivitajiet iffinanzjati permezz ta' dan ir-Regolament jinkludu edukazzjoni dwar il-periklu, assistenza għall-vittmi, it-tiftix u t-tnehhija ta' mini splussivi, u flimkien ma' dawn il-qerda ta' hażniet ta' armamenti;
 - (i) appoġġ għal miżuri, fi hdan il-qafas tal-politika Komunitarja għall-koperazzjoni u l-oġġettivi tagħhom, li jindirizzaw l-impatt fuq il-popolazzjoni ċivili ta' l-użu illeċitu u l-aċċess għall-armi tan-nar; appoġġ bħal dan għandu jkun limitat għal attivitajiet ta' servejs, assistenza għall-vittmi, it-tkattir ta' l-għarfien pubbliku u l-iżvilupp ta' abbilta' legali u amministrattiva u prattika tajba;
- Għandha tingħata assistenza biss safejn ikun meħtieġ biex jergħu jġu stabbiliti mill-ġdid il-kundizzjonijiet għall-iżvilupp soċjali u ekonomiku tal-popolazzjonijiet ikkonċernati f'sitwazzjoni ta' kriżi jew ta' kriżi emergenti kif imsemmija f'paragrafu 1. M'għandhiex tinkludi appoġġ għal miżuri għall-ġlieda kontra l-proliferazzjoni ta' l-armi;
- (j) appoġġ għal miżuri li jiżguraw li l-htigijiet speċifiċi tan-nisa u tat-tfal f'sitwazzjonijiet ta' kriżi u ta' kunflitt, inkluża l-espożizzjoni tagħhom għal vjolenza bbażata fuq is-sess, jiġu milhuqa adegwament;
 - (k) appoġġ għar-rijabilitazzjoni u l-integrazzjoni mill-ġdid tal-vittmi ta' kunflitt armat, inklużi miżuri biex jindirizzaw il-htigijiet speċifiċi tan-nisa u t-tfal;
 - (l) appoġġ għal miżuri biex jippromwovu u jiddefendu r-rispett għad-drittijiet tal-bniedem u l-libertajiet fundamentali, id-demokrazzija, u l-istat tad-dritt u l-istrumenti internazzjonali relatati;
 - (m) appoġġ għal miżuri soċjo-ekonomiċi biex jippromwovu l-aċċess ekwu u l-immaniġġjar trasparenti ta' riżorsi naturali f'sitwazzjoni ta' kriżi jew ta' kriżi emergenti;
 - (n) appoġġ għal miżuri soċjo-ekonomiċi biex jindirizzaw l-impatt ta' ċaqliq għal għarrieda ta' popolazzjonijiet f'sitwazzjonijiet ta' kriżi jew ta' kriżi emergenti, inklużi miżuri li jindirizzaw il-htigijiet tal-komunitajiet li jilqgħu-hom;
 - (o) appoġġ għal miżuri li jappoġġjaw l-iżvilupp u l-organizzazzjoni tas-soċjetà ċivili u l-partecipazzjoni tagħha fil-proċess politiku, inklużi miżuri li jtejjbu l-irwol tan-nisa fi proċessi u miżuri bħal dawn biex jippromwovu media indipendenti, pluralista u professjonali;

- (p) appoġġ għal miżuri b'reazzjoni għal diżastri naturali jew dawk ikkaġunati mill-bniedem, u theddid għas-saħha pubblika, fin-nuqqas ta' assistenza umanitarja tal-Komunità jew biex jikkumplementawha.

3. F'sitwazzjonijiet eċċezzjonali u mhux mistennija msemija fil-paragrafu 1, il-Komunità tista' ttipprovdi wkoll assistenza teknika u finanzjarja li ma tkunx espressament koperta fil-qasam speċifiku ta' assistenza stabbilit fil-paragrafu 2. Assistenza bħal din għandha tkun limitata għal Miżuri ta' Assistenza Eċċezzjonali kif imsemmi fl-Artikolu 6(2), li:

- jaqgħu fil-kamp ta' applikazzjoni ġenerali u l-miri speċifiċi stabbiliti fil-punt (a) ta' l-Artikolu 1(2), u
- huma limitati għal perjodu stabbilit fl-Artikolu 6(2), u
- normalment ikunu eliġibbli skond l-istrumenti Komunitarji oħra ta' assistenza esterna, imma li, skond l-Artikolu 2, għandha tiġi indirizzata permezz ta' dan ir-Regolament minhabba l-htieġa li jkun hemm reazzjoni rapida għal sitwazzjoni ta' kriżi jew ta' kriżi emergenti.

Artikolu 4

Assistenza fil-kuntest ta' kundizzjonijiet stabbli għall-koperazzjoni

Il-Komunità għandha ttipprovdi assistenza teknika u finanzjarja sabiex jintlahqu l-oġettivi speċifiċi stabbiliti fil-punt (b) ta' l-Artikolu 1(2) fl-oqsma li ġejjin:

- 1) theddidiet għal-liġi u l-ordni, għas-sigurtà u s-sikurezza ta' l-individwi, għall-infrastruttura kruċjali u għas-saħha pubblika

l-assistenza għandha tkopri:

- (a) it-tishih tal-kapaċità ta' l-infurzar tal-liġi u ta' l-awtoritajiet ġudizzjarji u ċiviċi involuti fil-ġlieda kontra t-terroriżmu u l-kriminalità organizzata, li tinkludi t-traffikar illeċitu ta' persuni, ta' drogi, ta' armi tan-nar u ta' materjal splussiv, u fil-kontroll effettiv tan-negozju illegali u t-transitu illegali.

Għandha tingħata prijorità lill-koperazzjoni transreġjonali li tinvolvi pajjiżi terzi li wrew rieda politika ċara li jindirizzaw dawn il-problemi. Miżuri f'dan il-qasam għandhom jenfasizzaw b'mod partikolari t-tmexxija tajba u għandhom ikunu skond il-liġi internazzjonali, b'mod partikolari l-liġi dwar id-drittijiet tal-bniedem u l-liġi umanitarja internazzjonali.

Fir-rigward ta' assistenza lil awtoritajiet involuti fil-ġlieda kontra t-terroriżmu, prijorità għandha tingħata lil miżuri ta' appoġġ li jikkonċernaw l-iżvilupp u t-tishih ta' leġislazzjoni kontra t-terroriżmu, l-implimentazzjoni u l-prattika tal-liġi finanzjarja, tal-liġi tad-dwana u tal-liġi ta' l-immigrazzjoni u l-iżvilupp ta' proċeduri internazzjonali għall-infurzar tal-liġi.

Fir-rigward ta' assistenza marbuta mal-problema tad-drogi, għandha tingħata attenzjoni xierqa lil koperazzjoni internazzjonali li l-mira tagħha hija li tippromwovi l-ahjar prassi marbutin mat-tnaqqis tat-talba, il-produzzjoni u l-hsara;

- (b) l-appoġġ għal miżuri biex jiġu indirizzati theddidiet għat-trasport internazzjonali, għal operazzjonijiet ta' enerġija u għall-infrastruttura kruċjali, inkluż it-traffiku tal-passiġġiera u tal-merkanzija u d-distribuzzjoni ta' l-enerġija.

Miżuri adottati f'dan il-qasam għandhom jenfasizzaw b'mod partikolari l-koperazzjoni transreġjonali u l-implimentazzjoni ta' standards internazzjonali fl-oqsma ta' l-għarfien tar-riskji, l-analiżi tal-vulnerabilità, it-thejjija għall-emergenzi, l-immaniġġjar tat-twissija u l-konsegwenza;

- (c) il-kontribuzzjoni sabiex tkun żgurata reazzjoni xierqa għal theddid kbir u għall-għarrieda għas-saħha pubblika, bħall-epidemiji b'impatt potenzjali transnazzjonali.

Għandha tingħata enfasi partikolari fuq l-ippjanar għall-emergenzi, l-immaniġġjar ta' hażniet ta' tilqim u prodotti farmaċewtiċi, il-koperazzjoni internazzjonali, u s-sistemi ta' twissija minn qabel u ta' avvertenza;

- 2) it-tnaqqis tar-riskju u t-thejjija għar-riskju fir-rigward ta' materjali jew aġenti kimiċi, bijoloġiċi, radjoloġiċi u nukleari;

l-assistenza għandha tkopri:

- (a) il-promozzjoni ta' attivitajiet ta' riċerka ċivili bħala alternattiva għar-riċerka marbuta mad-difiża, u l-appoġġ għat-tahriġ mill-ġdid u l-impjeg alternattiv ta' xjentisti u inġinieri li kienu impjegati f'oqsma marbutin ma' l-armi;

- (b) l-appoġġ għal miżuri biex itejbu l-prassi tas-sigurtà marbutin ma' faċilitajiet ċivili fejn jinhażnu jew jintmessu materjali jew aġenti sensittivi kimiċi, bijoloġiċi, radjoloġiċi u nukleari fil-kuntest ta' programmi ta' riċerka ċivili;

- (c) l-appoġġ, fil-qafas tal-politika ta' koperazzjoni tal-Komunità u l-oġettivi tagħhom, għat-twaqqif ta' infrastruttura ċivili u studji ċivili rilevanti neċessarji għaž-żarmar, għar-rimedju jew għall-konverżjoni ta' faċilitajiet u siti marbutin ma' l-armi meta dawn ikunu dikjarati li m'għadhomx parti minn programm ta' difiża;

- (d) it-tishih tal-kapaċità ta' l-awtoritajiet ċivili kompetenti involuti fl-iżvilupp u l-infurzar tal-kontroll effettiv tat-traffikar illeċitu f'materjali jew aġenti kimiċi, bijoloġiċi, radjoloġiċi u nukleari (inkluż it-tagħmir għall-produzzjoni u l-kunsinna tagħhom) anke permezz ta'

l-installazzjoni ta' tagħmir modern loġistiku, ta' evalwazzjoni u ta' kontroll;

- (e) l-iżvilupp tal-qafas legali u tal-kapaċitajiet istituzzjonali għall-istabbiliment u l-infurzar ta' kontrolli effettivi fuq l-esportazzjoni ta' oġġetti b'użu doppju, inklużi miżuri ta' koperazzjoni reġjonali;
- (f) l-iżvilupp tat-thejija għad-dizastri ċivili, ta' l-ippjanar għall-emerġenzi, tar-reazzjoni għall-kriżijiet li huma effettivi, u ta' kapaċitajiet għal miżuri ta' tindif b'konnessjoni ma' incidenti ambjentali ewlenin li jistgħu jsehhu f'dan il-qasam;

dwar il-miżuri koperti mill-punti (b) u (d), għandha tingħata enfasi partikolari fuq assistenza għal dawk ir-reġjuni jew pajjiżi fejn għadhom jeżistu hażniet ta' materjali jew aġenti msemija f'punti (b) u (d) u fejn hemm riskju ta' proliferazzjoni ta' tali materjal jew aġenti.

- 3) Il-bini tal-kapaċitajiet qabel u wara l-kriżi.

Appoġġ għal miżuri għal perjodu ta' żmien twil immirati biex jibnu u jsahhu l-kapaċità ta' organizzazzjonijiet internazzjonali, reġjonali u sub-reġjonali, partijiet ta' l-istat u partijiet li m'għandhomx konnessjoni ma' l-istat b'konnessjoni ma' l-isforzi tagħhom:

- (a) fil-promozzjoni ta' twissija minn kmieni, tal-bini tal-kunfidenza, tal-medjazzjoni, u tar-rikonċiljazzjoni u fl-indirizzar ta' tensjonijiet interkomunitarji;
- (b) fit-titjib ta' l-irkupru ta' wara l-kunflitti u ta' wara d-dizastri.

Miżuri taht dan il-punt għandhom jinkludu t-trasferiment ta' l-għarfien, l-iskambju ta' informazzjoni, l-evalwazzjoni tar-riskju u t-theddid, ir-riċerka u l-analiżi, is-sistemi u t-taħriġ ta' twissija minn kmieni. Miżuri jistgħu jinkludu wkoll, meta xieraq, assistenza finanzjarja u teknika għall-implimentazzjoni ta' dawk ir-Rakkomandazzjonijiet mill-Kummissjoni għall-Bini tal-Paċi tan-NU li jaqgħu fl-ambitu ta' l-oġġetti tal-politika ta' koperazzjoni tal-Komunità.

TITOLU II

IMPLEMENTAZZJONI

Artikolu 5

Qafas ġenerali għall-implimentazzjoni

L-assistenza Komunitarja skond dan ir-Regolament għandha tiġi implimentata permezz tal-miżuri li ġejjin:

- (a) Miżuri ta' Assistenza Eċċezzjonali u Programmi Interim ta' Reazzjoni;
- (b) Dokumenti ta' Strategija li jkopru diversi pajjiżi, Dokumenti ta' Strategija Tematika u Programmi Indikattivi Plurijennali;
- (ċ) Programmi ta' Azzjoni Annwali;

- (d) Miżuri Speċjali.

Artikolu 6

Miżuri ta' Assistenza Eċċezzjonali u Programmi Interim ta' Reazzjoni

1. L-assistenza Komunitarja skond l-Artikolu 3 għandha titwettaq permezz ta' Miżuri ta' Assistenza Eċċezzjonali jew ta' Programmi Interim ta' Reazzjoni.

2. Il-Kummissjoni tista' tadotta Miżuri ta' Assistenza Eċċezzjonali f'sitwazzjoni ta' krizi kif imsemmi fl-Artikolu 3(1), u kif ukoll f'sitwazzjonijiet eċċezzjonali u mhux imbassra msemija fl-Artikolu 3(3), meta l-effettività tal-miżuri tiddependi fuq implimentazzjoni rapida u flessibbli. Miżuri ta' dan it-tip jistgħu jkollhom dewmien ta' sa mhux aktar minn 18-il xahar. Miżuri individwali jistgħu jiġu estiżi fit-tul tagħhom b'sitt xhur ohra fil-każ ta' xkiel oġġettiv u mhux imbassar għall-implimentazzjoni tagħhom, sakemm ma tiżdiedx il-kwantità finanzjarja tal-miżura.

3. Meta Miżura ta' Assistenza Eċċezzjonali tkun se tiswa aktar minn EUR 20 000 000, dik il-miżura għandha tiġi adottata bi qbil mal-proċedura msemija fl-Artikolu 22(2).

4. Il-Kummissjoni tista' tadotta Programmi Interim ta' Reazzjoni bl-iskop li jkunu stabbiliti jew stabbiliti mill-gdid il-kundizzjonijiet essenzjali neċessarji għall-implimentazzjoni effettiva tal-politika ta' koperazzjoni esterna tal-Komunità. Il-Programmi Interim ta' Reazzjoni għandhom jibnu fuq il-Miżuri ta' Assistenza Eċċezzjonali. Għandhom jiġu adottati bi qbil mal-proċedura msemija fl-Artikolu 22(2).

5. B'mod regolari, il-Kummissjoni għandha żżomm lill-Kunsill infurmat dwar l-ippjanar tagħha dwar l-assistenza Komunitarja skond l-Artikolu 3. Qabel ma tadotta jew ma ggedded kwalunkwe Miżura ta' Assistenza Eċċezzjonali li tiswa inqas minn EUR 20 000 000, il-Kummissjoni għandha tinforma lill-Kunsill dwar in-natura, l-oġġetti tagħhom u dwar l-ammonti finanzjarji li qed jitbassru. Għandha tqis l-approċċ politiku relevanti adottat mill-Kunsill kemm fl-ippjanar kif ukoll fl-implimentazzjoni sussegwenti ta' dawn il-miżuri, fl-interess tal-koerenza ta' l-azzjoni esterna ta' l-UE. Bl-istess mod, il-Kummissjoni għandha tinforma lill-Kunsill qabel tagħmel bidliet sostanzjali lill-Miżuri ta' Assistenza Eċċezzjonali li jkunu diġà gew adottati.

6. Minn stadju kemm jista' jkun bikri, wara li jiġu adottati Miżuri ta' Assistenza Eċċezzjonali, u fi kwalunkwe każ fi żmien seba' xhur minn meta dan isir, il-Kummissjoni għandha tirraporta lill-Parlament Ewropew u lill-Kunsill billi tippovdi harsa globali lejn ir-reazzjoni Komunitarja li teżisti u li qed tkun pjanata, inklużi l-kontribuzzjoni li se ssir minn strumenti ta' finanzjament Komunitarji ohra, l-istat ta' Dokumenti ta' Strategija għal Pajjiż jew Diversi Pajjiżi, u l-irwol tal-Komunità fir-reazzjoni internazzjonali u multilaterali aktar wiesgħa. Dan ir-rapport għandu jindika wkoll jekk il-Kummissjoni għandhiex l-intenzjoni li tkompli l-Miżuri ta' Assistenza Eċċezzjonali u, jekk iva, għal kemm żmien.

Artikolu 7

**Dokumenti ta' Strategija li jinvolvu għadd ta' pajjiżi,
Dokumenti ta' Strategija Tematika u Programmi Indikattivi
Plurijennali**

1. Dokumenti ta' Strategija li jinvolvu għadd ta' pajjiżi u Tematiċi għandhom ikunu l-bażi ġenerali għall-implimentazzjoni ta' l-assistenza skond l-Artikolu 4.

2. Dokumenti ta' Strategija li jinvolvu għadd ta' pajjiżi u Tematiċi għandhom jistipulaw l-istrategija tal-Komunità għall-pajjiżi konċernati jew it-temi konċernati, b'kunsiderazzjoni għall-htigijiet tal-pajjiżi konċernati, għall-prioritajiet tal-Komunità, għas-sitwazzjoni internazzjonali u għall-attivitajiet ta' l-imsiehba ewlenija.

3. Dokumenti ta' Strategija li jinvolvu għadd ta' pajjiżi u Tematiċi, u kwalunkwe revizzjoni jew estensjoni tagħhom, għandhom jiġu adottati skond il-proċedura msemmija fl-Artikolu 22(2). Huma għandhom ikopru perjodu inizzjali li ma jkunx itwal mill-perjodu ta' applikazzjoni ta' dan ir-Regolament u għandhom jiġu riveduti f'nofs il-perjodu.

4. Id-Dokumenti ta' Strategija għandhom ikunu konsistenti ma', u jevitaw li jidduplikaw, id-Dokumenti ta' Strategija li jinvolvu għadd ta' pajjiżi jew dawk Tematiċi adottati taht strumenti ohra Komunitarji għall-assistenza esterna. Fejn hu xieraq, id-Dokumenti ta' Strategija għandhom ikunu bbażati fuq dijalogu mal-pajjiż/i jew reġjuni msiehba konċernati, fosthom mas-socjetà civili, sabiex jagħtu appogg lill-istrategiji nazzjonali għall-izvilupp u jassiguraw il-partecipazzjoni u l-involvement tal-pajjiż/i jew reġjuni msiehba. Barra minn hekk, għandhom jitwettqu konsulenti kongunti bejn il-Kummissjoni, l-Istati Membri u donaturi oħrajn, fejn xieraq, sabiex jiġi żgurat li l-attivitajiet ta' kooperazzjoni tal-Komunità huma kumplementari ma' dawk ta' l-Istati Membri u ta' donaturi oħra. Partijiet oħrajn interessati jistgħu jiġu assoċjati fejn xieraq.

5. Kull Dokument ta' Strategija li jinvolvi għadd ta' pajjiżi għandu jkun akkumpanjat, fejn xieraq, minn Programm Indikattiv Plurijennali li jiġbor fil-qosor l-oqsma ta' priorità magħzula għall-assistenza finanzjarja mill-Komunità, l-ghanijiet speċifiċi, ir-riżultati mistennija u l-perjodu ta' żmien li fih jingħata appogg mill-Komunità u l-allokazzjoni finanzjarja indikattiva, globali u għal kull qasam ta' priorità. L-allokaz-zjonijiet finanzjarji jistgħu jingħataw bhala firxa fejn hu mehtieg.

6. Il-Programmi Indikattivi Plurijennali għandhom jiddetermi-naw l-allokazzjonijiet finanzjarji għal kull programm permezz ta' kriterji trasparenti, ibbażati fuq il-bżonnijiet u l-hidma tal-pajjiżi jew reġjuni msiehba konċernati, u għandhom jitqiesu d-diffikultajiet partikolari ta' pajjiżi jew reġjuni li għaddejjin minn kriżi jew minn kunflitt.

7. Il-Programmi Indikattivi Plurijennali u kwalunkwe revizzjoni jew estensjoni tagħhom ser jiġu adottati skond il-proċedura msemmija fl-Artikolu 22(2). Għandhom jiġu stabbiliti, fejn huwa xieraq, b'konsultazzjoni mal-pajjiżi jew reġjuni msiehba konċer-nati.

8. L-ammonti finanzjarji tal-Programmi Indikattivi Plurijennali jistgħu jiżdiedu jew jitnaqqsu bhala riżultat ta' revizzjonijiet,

b'kunsiderazzjoni għall-bidliet fis-sitwazzjoni ta' pajjiż, fit-twettiq u fil-htigijiet, skond il-proċedura msemmija fil-paragrafu 7.

Artikolu 8

Programmi Annwali ta' Azzjoni

1. Il-Programmi Annwali ta' Azzjoni għandhom jistipulaw miżuri li għandhom jiġu adottati fuq il-bażi tad-Dokumenti ta' Strategija li jinvolvu għadd ta' pajjiżi u Tematiċi u tal-Programmi Indikattivi Plurijennali msemmija fl-Artikolu 7.

2. Il-Programmi Annwali ta' Azzjoni għandhom jispeċifikaw l-ghanijiet li jridu jintlaħqu, l-oqsma ta' intervent, ir-riżultati mistennija, il-proċeduri ta' mmaniġġjar u l-ammont totali ta' ffinanzjar ipplanat. Huma għandhom jinkludu deskrizzjoni fil-qosor ta' l-attivitajiet li se jiġu ffinanzjati, indikazzjoni ta' l-ammonti allokati għal kull attività u skeda ta' żmien indikattiva ta' implimentazzjoni. Fejn hemm bżonn, għandhom jinkludu r-riżultati ta' kwalunkwe tagħlima miksuba minn għajjnuna li ngħatat qabel. L-ghanijiet ser ikunu jistgħu jitkejlu.

3. Il-Programmi Annwali ta' Azzjoni u kwalunkwe revizzjoni jew estensjoni tagħhom għandhom jiġu adottati skond il-proċedura msemmija fl-Artikolu 22(2).

Artikolu 9

Miżuri Speċjali

1. Minkejja l-Artikoli 7 u 8, f'każ ta' htigijiet jew ċirkustanzi mhux imbassra, il-Kummissjoni tista' tadotta Miżuri Speċjali li mhumix provduti fid-Dokumenti ta' Strategija li jinvolvu għadd ta' pajjiżi u Tematiċi u fil-Programmi Indikattivi Plurijennali msemmija fl-Artikolu 7 jew fil-Programmi Annwali ta' Azzjoni msemmija fl-Artikolu 8.

2. Il-Miżuri Speċjali għandhom jispeċifikaw l-ghanijiet li jridu jintlaħqu, l-oqsma ta' attività, ir-riżultati mistennija, il-proċeduri ta' mmaniġġjar u l-ammont totali ta' ffinanzjar ipplanat. Għandu jkun fihom deskrizzjoni ta' l-operazzjonijiet li għandhom jiġu ffinanzjati, indikazzjoni ta' l-ammonti allokati għal kull operazzjoni u skeda ta' żmien indikattiva għall-implimentazzjoni.

3. Miżuri speċjali li jiswew iktar minn 5 000 000 EUR għandhom jiġu adottati skond il-proċedura msemmija fl-Artikolu 22(2).

4. Il-Kummissjoni għandha tinforma lill-Kumitat stabbilit skond l-Artikolu 22(1) fi żmien xahar minn meta jkunu adottati Miżuri Speċjali li jiswew sa 5 000 000 EUR.

TITLU III

BENEFICJARJI U FOROM TA' FINANZJAMENT

Artikolu 10

Eligibbiltà

1. Dawn li ġejjin ser ikunu eligibbli għal finanzjament taht dan ir-Regolament għall-finijiet ta' l-implimentazzjoni tal-Miżuri ta' Assistenza Eċċezzjonali u tal-Programmi Interim ta' Reazzjoni

msemmija fl-Artikolu 6, il-Programmi ta' Azzjoni Annwali msemmija fl-Artikolu 8 u l-Miżuri Speċjali msemmija fl-Artikolu 9:

- (a) il-pajjiżi u r-reġjuni msiehba, u l-istituzzjonijiet tagħhom;
- (b) il-korpi decentralizzati fil-pajjiżi msiehba bħal reġjuni, dipartimenti, provinċji u muniċipalitajiet;
- (ċ) il-korpi kongunti stabbiliti mill-pajjiżi u reġjuni msiehba u l-Komunità;
- (d) l-ghaqdiet internazzjonali, li jinkludu l-ghaqdiet reġjonali, korpi, dipartimenti u missjonijiet tan-NU, istituzzjonijiet finanzjarji internazzjonali u l-banek ta' l-iżvilupp u istituzzjonijiet ta' guriżdizzjoni internazzjonali, sal-punt li dawn jikkontribwixxu għall-ghanijiet ta' dan ir-Regolament;
- (e) Agenziji Ewropej;
- (f) l-entitajiet u l-korpi ta' l-Istati Membri, pajjiżi u r-reġjuni msiehba u ta' kwalunkwe pajjiż terz iehor li ġejjin, sa fejn dawn jikkontribwixxu għall-ghanijiet ta' dan ir-Regolament:
 - (i) korpi pubbliċi u parastatali, awtoritajiet jew amminis-trazzjonijiet lokali u l-konsorzji tagħhom;
 - (ii) kumpanniji, impriżi u organizzazzjonijiet u negozji privati oħra;
 - (iii) istituzzjonijiet finanzjarji li jagħtu, jippromwovu u jiffinanzjaw investimenti privati fil-pajjiżi u reġjuni-jiet msiehba;
 - (iv) partijiet li m'għandhomx konnessjoni ma' l-istati kif imsemmija fil-paragrafu 2;
 - (v) persuni fiżiċi.

2. Il-partijiet li m'għandhomx konnessjoni ma' l-istati li huma eliġibbli għall-appoġġ finanzjarju taht dan ir-Regolament għandhom jinkludu: organizzazzjonijiet mhux governattivi, organizzazzjonijiet li jirrapreżentaw popolazzjonijiet awtoktoni, organizzazzjonijiet lokali taċ-ċittadini u tan-negozjanti, kooperattivi, trade unions, organizzazzjonijiet li jirrapreżentaw interessi ekonomiċi u soċjali, organizzazzjonijiet lokali (li jinkludu networks) involuti fil-koperazzjoni u l-integrazzjoni reġjonali decentralizzati, organizzazzjonijiet tal-konsumaturi, organizzazzjonijiet tan-nisa u taż-żgħażaġh, organizzazzjonijiet tat-tagħlim, kulturali, ta' riċerka u xjentifiċi, l-universitajiet, il-knejjes u għaqdiet jew komunitajiet reliġjużi, il-medja, u kwalunkwe għaqda mhux governattiva u fondazzjonijiet privati u pubbliċi li jistgħu jagħtu l-kontribuzzjoni tagħhom għall-iżvilupp jew għad-dimensjoni esterna tal-politika interna.

3. Korpi jew atturi oħra mhux elenkati f'paragrafi 1 u 2 jistgħu jiġu ffinanzjati meta dan ikun meħtieġ sabiex jintlaħqu l-oġettivi ta' dan ir-Regolament.

Artikolu 11

Tipi ta' miżuri

1. Il-finanzjament Komunitarju jista' jiehu dawn il-forom li ġejjin:
 - (a) proġetti u programmi;
 - (b) appoġġ għall-baġit settorjali jew ġenerali, meta l-arranġamenti għall-immaniggar ta' fondi pubbliċi tal-pajjiż msieh-heb huma trasparenti, affidabbli u effettivi biżżejjed, u meta l-politika settorjali jew makro-ekonomika hija definita tajjeb, stabbilita mill-pajjiż msieh-heb u approvata minn dawk li jappoġġjaw prinċipalment il-fondi u inklużi meta jghodd l-istituzzjonijiet finanzjarji internazzjonali, ġew imdahhla. B'mod ġenerali appoġġ baġitarju jista' jkun wiehed mill-bosta strumenti. Dan ser jiġi allokati b'ghanijiet preċiżi u 'benchmarks' relatati. Hruġ tal-flus għal appoġġ baġitarju għandu jsir bil-kundizzjoni ta' progress sodisfaċ-ċenti lejn il-ksieb ta' l-ghanijiet f'termini ta' impatt u riżultati;
 - (ċ) f'kazijiet eċċezzjonali, programmi settorjali u ta' appoġġ għall-importazzjonijiet ġenerali, li jistgħu jieħdu l-forma
 - (i) ta' programmi settorjali għall-importazzjoni mhux fi flus,
 - (ii) ta' programmi settorjali għall-importazzjoni li jip-provdu valuta barranija sabiex jiġu ffinanzjati impor-tazzjonijiet għas-settur in kwistjoni, jew
 - (iii) programmi ġenerali ta' importazzjoni li jipprovdu valuta barranija sabiex jiġu ffinanzjati importazzjonijiet ġenerali li jkopru skala kbira ta' prodotti;
 - (d) fondi mqieghda għad-dispożizzjoni ta' intermedjarji finan-zjarji skond l-Artikolu 20, bl-iskop li jingħata self (per eżempju bħala appoġġ għall-investment u għall-iżvilupp tas-settur privat), kapital tar-riskju (fil-forma ta' self subordinat jew kondizzjonali) jew holdings ta' minoranza temporanji fin-negozju tal-kapital sal-punt li r-riskju finanzjarju tal-Komunità hu limitat għal dawn il-fondi;
 - (e) għotjiet għall-iffinanzjar ta' miżuri;
 - (f) għotjiet li jkopru l-ispejjeż tal-hidma;
 - (g) finanzjament għall-programmi ta' gemellaġġ bejn istituz-zjonijiet pubbliċi, korpi pubbliċi nazzjonali jew entitajiet ta' dritt privat li għandhom missjoni ta' servizz pubbliku ta' Stat Membru u dawk ta' pajjiż jew reġjun msieh-heb;
 - (h) kontribuzzjonijiet għal fondi internazzjonali, b'mod parti-kolari dawk amministrati minn organizzazzjonijiet inter-nazzjonali jew reġjonali;
 - (i) kontribuzzjonijiet għal fondi nazzjonali stabbiliti minn pajjiżi jew reġjuni msiehba sabiex jattiraw finanzjament kongunt minn numru ta' donaturi, jew kontribuzzjonijiet għal fondi stabbiliti minn donatur wiehed jew aktar għall-finijiet ta' l-implementazzjoni kongunta ta' l-operazzjonijiet;

- (j) ir-riżorsi umani u materjali mehtieġa għal amministrazzjoni u sorveljanza effettiva ta' proġetti u programmi mill-pajjiżi u r-reġjuni msiehba;

2. Finanzzjament Komunitarju m'għandux bħala prinċipju jintuża biex jithalsu taxxi, dazji jew spejjes fil-pajjiżi benefiċjarji.

3. L-attivitajiet koperti bir-Regolament (KE) Nru 1257/96 u eliġibbli għall-fondi tahtu ma jistgħux jingħataw fondi taht dan ir-Regolament.

Artikolu 12

Miżuri ta' appoġġ

1. Il-finanzzjament Komunitarju jista' jkopri l-ispejjeż relatati ma' attivitajiet ta' preparazzjoni, segwitu, monitoraġġ, verifika u evalwazzjoni, direttament mehtieġa għall-implimentazzjoni ta' dan ir-Regolament u għall-ksieb ta' l-għanijiet tiegħu. Il-finanzzjament Komunitarju għandu jkopri wkoll l-ispejjeż għal persunal amministrattiv ta' appoġġ impjegati fid-Delegazzjonijiet tal-Kummissjoni biex jamministraw proġetti ffinanzjati taht dan ir-Regolament.

2. Appoġġ jista' jkun iffinanzjat barra mill-kamp ta' applikazzjoni ta' Programmi Indikattivi Pluriennali. Il-Kummissjoni għandha tadotta miżuri ta' appoġġ bhal dawn skond l-Artikolu 9.

Artikolu 13

Finanzzjament kongunt

1. Il-miżuri finanzjati taht dan ir-Regolament huma eliġibbli għall-finanzzjament kongunt, minn dawn li ġejjin, fost l-oħrajn:

- (a) l-Istati Membri u b'mod partikolari l-aġenziji pubbliċi u parastatali tagħhom;
- (b) pajjiżi donaturi oħra u b'mod partikolari l-aġenziji pubbliċi u parastatali tagħhom;
- (c) l-organizzazzjonijiet internazzjonali u reġjonali, u b'mod partikolari l-istituzzjonijiet finanzjarji internazzjonali u reġjonali;
- (d) il-kumpanniji, impriżi, organizzazzjonijiet u negozji privati oħra, u partijiet li m'għandhomx konnessjoni ma' l-istat imsemmija fl-Artikolu 10(2);
- (e) il-pajjiżi jew reġjuni msiehba li jircievu l-fondi, u korpi eliġibbli oħra għal għoti ta' fondi kif imsemmi fl-Artikolu 10.

2. Fil-każ ta' finanzzjament kongunt parallel, il-proġett jew programm huwa maqsum f'diversi sub-proġetti identifikabbli b'mod ċar, li kull wiehied huwa finanzjat minn shab differenti li jipprovdu finanzzjament kongunt b'tali mod li d-destinazzjoni tal-

finanzzjament jibqa' dejjem identifikabbli. Fil-każ ta' finanzzjament kongunt, l-ispiża totali tal-proġett jew programm tinqasam bejn l-imsiehba li jipprovdu l-finanzzjament kongunt u r-riżorsi jitqiegħdu fil-komun, sabiex ma jibqax possibbli li jiġi identifikat is-sors tal-finanzzjament ta' attività speċifika fil-qafas tal-proġett jew programm.

3. Fil-każ ta' finanzzjament kongunt, il-Kummissjoni tista' tircievi u tamministra fondi fisem korpi imsemmija fil-punti (a), (b) u (c) tal-paragrafu 1 għall-iskop ta' l-implimentazzjoni ta' miżuri kongunti. F'dan il-każ, il-Kummissjoni għandha timplimenta l-miżuri kongunti b'mod ċentrali, kemm direttament jew indirettament, billi tiddelega lil aġenziji jew korpi Komunitarji stabbiliti mill-Komunita'. Dawn il-fondi jitqiesu bħala dhul assenjat skond l-Artikolu 18 tar-Regolament tal-Kunsill (KE, Euratom) Nru 1605/2002 tal-25 ta' Ġunju 2002 dwar ir-Regolament Finanzjarju applikabbli għall-baġit ġenerali tal-Komunitajiet Ewropej ⁽¹⁾.

Artikolu 14

Proċeduri ta' ġestjoni

1. Il-miżuri finanzjati fi hdan dan ir-Regolament għandhom jiġu mmanigġjati, immonitorjati, evalwati u rrapportati skond ir-Regolament (KE, Euratom) Nru 1605/2002.

2. Il-Kummissjoni tista' tiddeċiedi biex tiddelega hidmiet ta' awtorità pubblika, u b'mod partikolari hidmiet ta' implimentazzjoni tal-baġit, lill-korpi msemmija fil-punt (c) ta' l-Artikolu 54 (2) tar-Regolament (KE, Euratom) Nru 1605/2002 jekk huma ta' livell internazzjonali rikonoxxut, jikkonformaw ma' sistemi rikonoxxuti b'mod internazzjonali ta' mmanigġjar u ta' kontroll, u huma kkontrollati minn awtorità pubblika.

3. F'każ ta' amministrazzjoni mhux ċentralizzata, il-Kummissjoni tista' tiddeċiedi li tuża l-proċeduri ta' akkwist pubbliku jew ta' għotjiet tal-pajjiż jew reġjun li jibbenefika mill-fondi.

Artikolu 15

Impenn baġitarju

1. L-impenn baġitarju għandu jsir fuq il-bażi ta' deċiżjonijiet mehuda mill-Kummissjoni skond l-Artikoli 6, 8, 9 u 12.

2. Il-forom legali tal-finanzzjament Komunitarju għandhom jinkludu (fost oħrajn):

- ftehim tal-finanzzjament;
- ftehim ta' l-għotjiet;
- kuntratti ta' akkwist pubbliku;
- kuntratt ta' l-impjieg.

⁽¹⁾ ĠU L 248, 16.9.2002, p. 1.

Artikolu 16

Harsien ta' l-interessi finanzjarji Komunitarji

1. Kull ftehim li jirriżulta minn dan ir-Regolament għandu jkun fih dispożizzjonijiet li jiżguraw il-harsien ta' l-interessi finanzjarji Komunitarji, b'mod partikolari rigward frodi, korruzzjoni u kwalunkwe irregolarità oħra skond ir-Regolament tal-Kunsill (KE, Euratom) Nru 2988/95 tat-18 ta' Diċembru 1995 dwar il-harsien ta' l-interessi finanzjarji tal-Komunitajiet Ewropej ⁽¹⁾, ir-Regolament tal-Kunsill (Euratom, KE) Nru 2185/96 tal-11 ta' Novembru 1996 dwar kontrolli u spezzjonijiet fuq il-post imwettqa mill-Kummissjoni sabiex jintharsu l-interessi finanzjarji tal-Komunitajiet Ewropej mill-frodi u rregolaritajiet oħra ⁽²⁾ u r-Regolament (KE) Nru 1073/1999 tal-Parlament Ewropew u tal-Kunsill tal-25 ta' Mejju 1999 dwar investigazzjonijiet imwettqa mill-Uffiċċju Ewropew kontra l-Frodi (OLAF) ⁽³⁾.

2. Il-Ftehim imsemmija f'paragrafu 1 għandhom jagħtu espressament id-dritt lill-Kummissjoni u lill-Qorti ta' l-Awdituri li jkollhom is-setgħa tal-verifika, fuq bażi ta' dokumenti u fuq il-post, fuq il-kuntratturi u sotto-kuntratturi kollha li jkunu rċievew fondi mill-Komunità. Huma għandhom ukoll jawtorizzaw espressament lill-Kummissjoni biex twettaq kontrolli u spezzjonijiet fuq il-post, kif provdut fir-Regolament (Euratom, KE) Nru 2185/96.

3. Il-kuntratti kollha ġejjin mill-implimentazzjoni ta' l-assistenza għandhom jassiguraw id-drittijiet tal-Kummissjoni u tal-Qorti ta' l-Awdituri, kif previst fil-paragrafu 2 waqt u wara l-implimentazzjoni tal-kuntratti.

Artikolu 17

Parteċipazzjoni u regoli dwar l-orijini

1. Il-parteċipazzjoni fl-ghotja ta' l-akkwist pubbliku jew tal-kuntratti ta' għotjiet iffinanzjati taħt dan ir-Regolament għandha tkun miftuħa għall-persuni fiżiċi u legali kollha mill-Istati Membri.

2. Il-parteċipazzjoni fl-ghotja ta' l-akkwist pubbliku jew tal-kuntratti ta' għotjiet iffinanzjati taħt dan ir-Regolament għandha tkun miftuħa wkoll għall-persuni fiżiċi u legali kollha minn:

- kull pajjiż li huwa benefiċjarju ta' l-Istrument għall-Assistenza ta' Qabel l-Adeżjoni ⁽⁴⁾
- kull Stat taż-Żona Ekonomika Ewropea li mhux Stat Membru ta' l-UE, u
- kull pajjiż jew territorju terz iehor fejn twaqqaf aċċess reċiproku għall-assistenza esterna.

3. Fil-każ ta' miżuri mehuda f'kull pajjiż terz meqjus bhala Pajjiż mill-Inqas Żviluppat skond il-kriterji stabbiliti mill-OECD, il-parteċipazzjoni fl-ghotja ta' l-akkwist pubbliku jew ta' kuntratti ta' għotjiet għandha tkun miftuħa fuq bażi globali.

⁽¹⁾ ĠU L 312, 23.12.1995, p. 1.

⁽²⁾ ĠU L 292, 15.11.1996, p. 2.

⁽³⁾ ĠU L 136, 31.5.1999, p. 1.

⁽⁴⁾ Regolament tal-Kunsill (KE) Nru 1085/2006 tas-17 ta' Lulju 2006 li jistabbilixxi Strument għall-Assistenza ta' Qabel l-Adeżjoni (IPA) (ĠU L 210, 31.7.2006, p. 82).

4. Fil-każ ta' Miżuri ta' Assistenza Eċċezzjonali u Programmi Interim ta' Reazzjoni msemija fl-Artikolu 6, il-parteċipazzjoni fl-ghotja ta' l-akkwist pubbliku jew kuntratti ta' għotjiet ser tkun miftuħa fuq bażi globali.

5. Fil-każ ta' miżuri adottati bil-ħsieb tal-kisba ta' l-għanijiet imsemmija fl-Artikolu 4, il-parteċipazzjoni fl-ghotja ta' l-akkwist pubbliku jew kuntratti ta' għotjiet għandha tkun miftuħa, u r-regoli dwar l-orijini għandhom jiġu estiżi għal kwalunkwe persuna fiżika u legali ta' pajjiż li qiegħed jiżviluppa jew pajjiż li qiegħed fi stat ta' transizzjoni kif definit mill-OECD, u ta' persuni fiżiċi jew ġuridiċi ta' kwalunkwe pajjiż iehor eliġibbli taħt l-istrategija relevanti.

6. Il-parteċipazzjoni fl-ghotja ta' l-akkwist pubbliku jew kuntratti ta' għotjiet iffinanzjati taħt dan ir-Regolament għandhom ikunu miftuħa għal organizzazzjonijiet internazzjonali.

7. L-esperti proposti fil-kuntest ta' proċeduri għall-ghotja tal-kuntratti m'għandhomx bżonn ikunu konformi mar-regoli ta' nazzjonalità stabbiliti f'dan l-Artikolu.

8. Il-provvisti u l-materjali kollha mixtrija taħt kuntratti ffinanzjati taħt dan ir-Regolament għandhom joriġinaw mill-Komunità jew pajjiż eliġibbli skond il-paragrafi 2 sa 5.

9. Il-parteċipazzjoni minn persuni fiżiċi u legali minn pajjiżi jew territorji terzi b'konnessjonijiet ekonomiċi, ta' negozju jew ġeografiċi tradizzjonali mal-pajjiż imsieheb tista' tiġi awtorizzata f'każijiet individwali. Barra minn hekk il-Kummissjoni tista', f'każijiet sostanzjati kif inhu xieraq tawtorizza l-parteċipazzjoni minn persuni fiżiċi u legali minn pajjiżi oħrajn, jew l-użu ta' provvisti u materjali ta' orijini differenti.

Artikolu 18

Finanzjamenti minn qabel

L-imghax generat minn hlasijiet ta' finanzjament minn qabel magħmula lill-benefiċjarji jitnaqqas mill-pagament finali.

Artikolu 19

Għotjiet

Skond l-Artikolu 114 tar-Regolament (KE, Euratom) Nru 1605/2002 persuni fiżiċi jistgħu jirċievu għotjiet.

Artikolu 20

Fondi mqieghda għad-dispożizzjoni tal-Bank Ewropew ta' l-Investment jew ta' intermedjarji finanzjarji oħrajn

Il-fondi msemija fil-punt (d) ta' l-Artikolu 11(1) għandhom jiġu mmanigġjati minn intermedjarji finanzjarji, mill-Bank Ewropew għall-Investment (EIB) jew minn kull bank jew organizzazzjoni oħra li kapaci jmanigġjawhom. Il-Kummissjoni għandha tadotta dispożizzjonijiet ta' implimentazzjoni għal dan l-Artikolu, skond kull każ individwali biex tkopri l-iskambju tar-riskju, ir-rinumerazzjoni ta' l-intermedjarju inkarigat bil-hidma

ta' l-implimentazzjoni, l-użu u l-irkupru ta' l-imghax fuq il-fond u l-gheluq ta' l-operazzjoni.

Artikolu 21

Evalwazzjoni

Il-Kummissjoni għandha tevalwa b'mod regolari r-riżultati u l-effiċjenza ta' politika u programmi u l-effettività ta' programmar biex tiġi aċċertata jekk l-għanjet ġewx milhuqa u tippermettilha tiffirma rakkomandazzjonijiet biex jitjiebu l-operazzjonijiet futuri. Il-Kummissjoni għandha tibghat rapporti ta' evalwazzjoni sinifikattivi għal diskussjoni lill-Kumitat stabbilit skond

l-Artikolu 22(1). Dawn ir-riżultati għandhom jghinu t-tfassil ta' programmi u l-allokkazzjoni ta' riżorsi.

TITOLU IV

DISPOŻIZZJONIJET FINALI

Artikolu 22

Proċedura fil-Kumitat

1. Il-Kummissjoni għandha tiġi meghjuna minn Kumitat.
2. Fejn issir referenza għal dan il-paragrafu, għandhom japplikaw l-Artikoli 4 u 7 tad-Deċizzjoni 1999/468/KE.
- Iż-żmien previst fl-Artikolu 4(3) tad-Deċizzjoni 1999/468/KE għandu jkun 30 jum.
3. Il-Kumitat għandu jadotta r-regoli ta' proċedura tiegħu.
4. Osservatur mill-BEI għandu jiehu sehem fil-proċeduri tal-Kumitat dwar kwistjonijiet li jikkonċernaw l-BEI.

Artikolu 23

Rapport

Il-Kummissjoni għandha teżamina l-progress miksub fl-implimentazzjoni tal-miżuri mwettqa skond dan ir-Regolament u għandha tippreżenta rapport annwali dwar l-implimentazzjoni ta' l-assistenza lill-Parlament Ewropew u lill-Kunsill. Dan ir-rapport għandu jkun indirizzat ukoll lill-Kumitat Ekonomiku u Soċjali Ewropew u lill-Kumitat tar-Reġjuni. Ir-rapport għandu jinkludi informazzjoni relatata mas-sena ta' qabel mal-miżuri ffinanzjati u ma' l-informazzjoni tar-riżultati dwar l-eżerċizzji ta' monitoraġġ u ta' evalwazzjoni, u ma' l-implimentazzjoni ta' l-impenji u l-pagamenti tal-baġit, imqassmin skond il-pajjiż, skond ir-reġjun u skond is-settur ta' kooperazzjoni.

Artikolu 24

Pakkett finanzjarju

Il-pakkett finanzjarju għall-implimentazzjoni ta' dan ir-Regolament għall-perjodu 2007-2013 huwa ta' EUR 2 062 000 000. L-appropriazzjonijiet annwali se jiġu awtorizzati mill-awtorità tal-baġit fil-limiti tal-qafas finanzjarju.

Fil-perjodu 2007-2013:

- (a) mhux aktar minn 7 punti perċentwali tal-pakkett finanzjarju se jiġu allokati għal miżuri stabbiliti fil-punt 1) ta' l-Artikolu 4;
- (b) mhux aktar minn 15-il punt perċentwali tal-pakkett finanzjarju se jiġu allokati għal miżuri stabbiliti fil-punt 2) ta' l-Artikolu 4;
- (c) mhux aktar minn 5 punti perċentwali tal-pakkett finanzjarju ser jiġu allokati għal miżuri stabbiliti fil-punt 3) ta' l-Artikolu 4.

Artikolu 25

Revizjoni

Il-Kummissjoni għandha tippreżenta lill-Parlament Ewropew u lill-Kunsill sal-31 ta' Diċembru 2010, rapport ta' evalwazzjoni ta' l-implimentazzjoni ta' dan ir-Regolament tul l-ewwel tliet snin, flimkien ma' proposta li tintroduci l-modifiki għar-Regolament fejn ikun xieraq.

Artikolu 26

Thassir

1. Mill-1 ta' Jannar 2007 dawn ir-Regolamenti li ġejjin huma mhassra:
 - Ir-Regolament (KE) Nru 2130/2001 tal-Parlament Ewropew u tal-Kunsill tad-29 ta' Ottubru 2001 dwar operazzjonijiet ta' għajjuna għal persuni li kellhom jitolqu minn djarhom fil-pajjiżi li qed jiżviluppaw fl-Asja u l-Amerika Latina ⁽¹⁾;
 - Ir-Regolament tal-Kunsill (KE) Nru 1725/2001 tat-23 ta' Lulju 2001 dwar azzjoni kontra mini splussivi fil-pajjiżi terzi għajr fil-pajjiżi li qed jiżviluppaw ⁽²⁾;
 - Ir-Regolament (KE) Nru 1724/2001 tal-Parlament Ewropew u tal-Kunsill tat-23 ta' Lulju 2001 dwar azzjoni kontra mini splussivi fil-pajjiżi li qed jiżviluppaw ⁽³⁾;
 - Ir-Regolament tal-Kunsill (KE) Nru 381/2001 tas-26 ta' Frar 2001 li johloq mekkaniżmu għal reazzjoni mgħaġġla ⁽⁴⁾;
 - Ir-Regolament tal-Kunsill (KE) Nru 1080/2000 tat-22 ta' Mejju 2000 dwar appoġġ għall-Missjoni Interim tan-Nazzjonijiet Uniti fil-Kosovo (UNMIK) u l-Uffiċċju tar-Rappreżentant Għoli fil-Bożnja u l-Herżegovina (OHR) ⁽⁵⁾, bl-eċċezzjoni ta' l-Artikolu 1a ta' dan ir-Regolament.
 - Ir-Regolament tal-Kunsill (KE) Nru 2046/97 tat-13 ta' Ottubru 1997 dwar il-kooperazzjoni bejn it-tramuntana u n-nofsinar fil-kampanja kontra d-drogi u d-dipendenza fuq id-drogi ⁽⁶⁾;

⁽¹⁾ ĠU L 287, 31.10.2001, p. 3.

⁽²⁾ ĠU L 234, 1.9.2001, p. 6.

⁽³⁾ ĠU L 234, 1.9.2001, p. 1.

⁽⁴⁾ ĠU L 57, 27.2.2001, p. 5.

⁽⁵⁾ ĠU L 122, 24.5.2000, p. 27.

⁽⁶⁾ ĠU L 287, 21.10.1997, p. 1.

— Ir-Regolament tal-Kunsill (KE) Nru 2258/96 tat-22 ta' Novembru 1996 dwar operazzjonijiet ta' riabilitazzjoni u rikostruzzjoni fil-pajjiżi li qed jiżviluppaw ⁽¹⁾;

2. Ir-Regolamenti mhassra għandhom ikomplu japplikaw għal atti u impenji legali li jimplimentaw is-snin tal-baġit qabel l-2007.

Artikolu 27

Dhul fis-sehh

Dan ir-Regolament għandu jidhol fis-sehh fl-ghoxrin jum wara l-pubblikazzjoni tiegħu fil-Ġurnal Uffiċjali ta' l-Unjoni Ewropea.

Dan għandu japplika mill-1 ta' Jannar 2007 sal-31 ta' Diċembru 2013.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Strasburg, nhar il-15 ta' Novembru 2006.

Għall-Parlament Ewropew

Il-President

J. BORRELL FONTELLES

Għall-Kunsill

Il-President

P. LEHTOMÄKI

⁽¹⁾ ĠU L 306, 28.11.1996, p. 1.

DEĊIŻJONI Nru 1718/2006 TAL-PARLAMENT EWROPEW U TAL-KUNSILL

tal-15 ta' Novembru 2006

dwar l-implimentazzjoni ta' programm ta' appoġġ lis-settur awdjoviżiv Ewropew (MEDIA 2007)

IL-PARLAMENT EWROPEW U L-KUNSILL TA' L-UNJONI EWROPEA,

Wara li kkunsidraw it-Trattat li jstabbilixxi l-Komunità Ewropea, u b'mod partikolari l-Artikoli 150(4) u 157(3) tiegħu,

Wara li kkunsidraw il-proposta mill-Kummissjoni,

Wara li kkunsidraw l-opinjoni tal-Kumitat Ekonomiku u Soċjali Ewropew ⁽¹⁾,

Wara li kkunsidraw l-opinjoni tal-Kumitat tar-Reġjuni ⁽²⁾,

Waqf li jaġixxu skond il-proċedura msemija fl-Artikolu 251 tat-Trattat ⁽³⁾,

Billi:

(1) Is-settur awdjoviżiv Ewropew għandu rwol fundamentali x'jilgħab fir-realizzar taċ-ċittadinanza Ewropea għax jikkostitwixxi wiehed mill-mezzi prinċipali li jwasslu l-valuri komuni u kondiviżi fundamentali, soċjali u kulturali ta' l-Unjoni lill-Ewropej, u b'mod speċjali liż-żgħażaġh. L-appoġġ Komunitarju huwa maħsub biex jippermetti lis-settur awdjoviżiv Ewropew biex jippromwovi djalogu interkulturali, iżid l-għarfien reċiproku fost il-kulturi Ewropej u jiżviluppa l-politika, il-kultura, il-potenzjal soċjali u ekonomiku tagħha, li jikkostitwixxi valur addizzjonali ġenwin fil-kompitu li ċ-ċittadinanza Ewropea ssir realtà. Tali appoġġ għandu l-għan li jsaħħah il-kompetittività u, b'mod partikolari, li jżid is-sehem fis-suq fl-Ewropa ta' xogħoljiet Ewropej mhux nazzjonali.

(2) Hu wkoll meħtieġ li tiġi promossa ċittadinanza attiva u li jsir iżjed hidma sabiex jiġi żgurat ir-rispett għall-prinċipju tad-dinjità umana, tiġi promossa l-ugwaljanza bejn l-irġiel u n-nisa u tiġi miġġielda kull forma ta' diskriminazzjoni u esklużjoni, inklużi r-razzizmu u l-ksenofobija.

(3) L-azzjonijiet kollha adottati taht dan il-programm għandhom ikunu kompatibbli mal-Karta tad-Drittijiet Fundamentali ta' l-Unjoni Ewropea u, b'mod partikolari, l-Artikolu 11 tagħha dwar il-libertà ta' l-espressjoni u l-pluralizmu fil-medja.

(4) L-Artikolu 22 tal-Karta msemija tghid li l-Unjoni għandha tirrispetta d-diversità kulturali u lingwistika. Għaldaqstant jeħtieġ li tinghata attenzjoni għall-bżonnijiet speċifiċi ta' l-Istati Membri ż-żgħar ta' l-Unjoni u dawk b'aktar minn żona lingwistika waħda.

(5) L-appoġġ Komunitarju lis-settur awdjoviżiv jieħu kont ta' l-Artikolu 151 tat-Trattat.

(6) L-appoġġ Komunitarju lis-settur awdjoviżiv huwa wkoll konformi ma' l-għan strateġiku l-ġdid definit għall-Unjoni mill-Kunsill Ewropew ta' Liżbona tat-23 u 24 ta' Marzu 2000, jiġifieri li tinghata spinta lit-taħriġ, l-impjeg, ir-riforma ekonomika u l-koeżjoni soċjali fil-qafas ta' ekonomija bbażata fuq l-għarfien. Fil-konklużjonijiet tiegħu, il-Kunsill Ewropew iddikjara li "l-industrija tal-kontenut johlqu l-valur miżjud meta jisfruttaw u johlqu networks għad-diversità kulturali Ewropea". Dan l-approċċ gie kkonfermat fil-konklużjonijiet tal-Kunsill Ewropew ta' Brussel ta' l-20 u l-21 ta' Marzu.

(7) L-appoġġ Komunitarju lis-settur awdjoviżiv huwa bbażat fuq l-esperjenza konsiderevoli miksuba fil-programmi MEDIA I, MEDIA II, MEDIA Plus u MEDIA – Programmi ta' taħriġ ⁽⁴⁾, li għenu lill-industrija awdjoviżiva Ewropea tiżviluppa sa mill-1991, hekk kif johroġ ċar mill-evalwazzjoni tal-programmi msemija hawn fuq.

⁽⁴⁾ Programmi li ġew stabbiliti bid-

- Deċiżjoni tal-Kunsill 90/685/KEE tal-21 ta' Diċembru 1990 dwar l-implimentazzjoni ta' programm ta' azzjoni għall-promozzjoni ta' l-iżvilupp ta' l-industrija awdjoviżiva Ewropea (MEDIA) (1991 sa 1995) (ĠU L 380, 31.12.1990, p. 37) (MEDIA I),
- Deċiżjoni tal-Kunsill 95/563/KE ta' l-10 ta' Lulju 1995 dwar l-implimentazzjoni ta' programm li jinkoraġġixxi l-iżvilupp u d-distribuzzjoni ta' xogħlijiet awdjoviżivi Ewropej (MEDIA II – Żvilupp u distribuzzjoni) (1996 sa 2000) (ĠU L 321, 30.12.1995, p. 25) u Deċiżjoni tal-Kunsill 95/564/KE tat-22 ta' Diċembru 1995 dwar l-implimentazzjoni ta' programm ta' taħriġ għal professjonisti fl-industrija awdjoviżiva Ewropea (MEDIA II – taħriġ) (ĠU L 321, 30.12.1995, p. 33) (MEDIA II),
- Deċiżjoni tal-Kunsill 2000/821/KE ta' l-20 ta' Diċembru 2000 dwar l-implimentazzjoni ta' programm li jinkoraġġixxi l-iżvilupp, id-distribuzzjoni u l-promozzjoni ta' xogħlijiet awdjoviżwali Ewropej (MEDIA Plus – Żvilupp, Distribuzzjoni u Promozzjoni) (2001-2005) (ĠU L 336, 30.12.2000, p. 82). Deċiżjoni kif emendat l-aħhar bir-Regolament (KE) Nru 885/2004 (ĠU L 168, 1.5.2004, p. 1) (MEDIA PLUS) u
- Deċiżjoni Nru 163/2001/KE tal-Parlament Ewropew u tal-Kunsill tad-19 ta' Jannar 2001 dwar l-implimentazzjoni ta' programm ta' taħriġ għall-professjonisti fl-industrija tal-programmi awdjoviżwali Ewropea (MEDIA-Taħriġ) (2001-2005) (ĠU L 26, 27.1.2001, p. 1). Deċiżjoni kif emendata l-aħhar bir-Regolament (KE) Nru 885/2004 (MEDIA-Taħriġ) rispettivament.

⁽¹⁾ ĠU C 255, 14.10.2005, p. 39.

⁽²⁾ ĠU C 164, 5.7.2005, p. 76.

⁽³⁾ Opinjoni tal-Parlament Ewropew tal-25 ta' Ottubru 2005 (għada mhix publikata fil-Ġurnal Uffiċjali), u Posizzjoni Komuni tal-Kunsill tal-24 ta' Lulju 2006 (ĠU C 251 E, 17.10.2006, p. 1) u Pożizzjoni tal-Parlament Ewropew tal-25 ta' Ottubru 2006 (għadha mhix publikata fil-Ġurnal Uffiċjali).

- (8) Ir-rizultati miksuba wrew li l-azzjoni Komunitarja għandha tikkonċentra l-aktar fuq:
- il-faži ta' qabel il-produzzjoni awdjoviżiva, fuq l-iżvilupp tax-xogħlijiet awdjoviżivi Ewropej u fuq il-kisba u t-titjib tal-kompetenzi fil-qasam awdjoviżiv, b'dan ta' l-aħħar jkollu jitqies bħala parti integrali mill-proċess tal-pre-produzzjoni tax-xogħlijiet awdjoviżivi;
 - il-faži ta' wara l-produzzjoni awdjoviżiva, id-distribuzzjoni, il-wiri fiċ-ċinema u l-promozzjoni tax-xogħlijiet awdjoviżivi Ewropej;
 - id-digitalizzazzjoni li tagħti kontribut deċiżiv sabiex issaħħaħ is-settur awdjoviżiv li għandha tkun fattur ċentrali tal-MEDIA 2007. L-appoġġ għas-servizzi diġitali u l-katalogi Ewropej għandu jkunu wiehed mill-prijoritajiet tal-programm sabiex tingheleb il-frammentazzjoni tas-suq awdjoviżiv Ewropew.
- (9) Il-programm MEDIA għandu jhegġeġ lill-awturi (kittieba ta' l-iskripts u diretturi) fil-proċess kreattiv u jhegġiġhom sabiex jiżviluppaw u jadottaw tekniki godda u kreattivi li jsaħhu l-kapaċità innovattiva tas-settur awdjoviżiv Ewropew.
- (10) Hemm iżjed minn pjattaforma waħda ta' digitalizzazzjoni fil-projezzjoni tal-films, skond l-użu, l-utenti u l-bżonnijiet differenti. Proġetti pilota tal-programm MEDIA għandhom iservu ta' prova għal żviluppi futuri fis-settur awdjoviżiv.
- (11) L-azzjoni preparatorja "Tkabbir u Awdjoviżiv: i2i Awdjoviżiv", li jissupplimenta l-programmi MEDIA Plus u MEDIA Tahriġ, immarka stadju ulterjuri fl-implimentazzjoni tal-politika ta' l-appoġġ Komunitarju lis-settur awdjoviżiv. Kienet speċifikament intenzjonata biex tippovdi rimedju għall-problemi ta' l-aċċess għall-finanzjament ta' intrapriżi żgħar u ta' daqs medju (SMEs) f'dan is-settur. L-evalwazzjoni ta' "Tkabbir u Awdjoviżiv: i2i Awdjoviżiv" ikkonfermat li din tissodisfa l-bżonnijiet tas-settur u kkonfermat il-bżonn li tkun segwita azzjoni Komunitarja f'dan is-sens iżda li għandha tkun aktar abbinata mill-qrib mal-bżonnijiet speċifiċi tas-settur.
- (12) Is-settur awdjoviżiv Ewropew hu karatterizzat bil-potenzjal konsiderevoli għall-iżvilupp, innovazzjoni u dinaminżmu, bil-frammentazzjoni tas-suq minhabba d-diversità kulturali u lingwistika u, konsegwentament, b'numru kbir ta' SMEs, żgħir jew żgħir hafna b'sotto kapitalizzazzjoni kronika. Għall-finijiet ta' l-implimentazzjoni ta' l-appoġġ Komunitarju, għandu jittiehed kont tan-natura speċifika tas-settur awdjoviżiv u għandu jiġi żgurat li l-proċeduri amministrattivi u finanzjarji rigward l-ammont ta' appoġġ ikunu strettament simplifikati kemm jista' jkun u addattati għall-għanijiet mixtieqa u għall-prattiki u l-htigijiet tas-settur.
- (13) Madwar l-UE ostakolu maġġuri wiehed għall-kompetizzjoni huwa nuqqas kwazi komplet ta' kumpaniji li jispeċjalizzaw f'li jippovdu self finanzjarju lis-settur awdjoviżiv.
- (14) Il-Kummissjoni u l-Istati Membri għandhom jirrevedu l-appoġġ tagħhom lis-settur awdjoviżiv, b'mod partikolari r-rizultati ta' l-azzjoni preparatorja "Tkabbir u Awdjoviżiv: i2i Awdjoviżiv", biex jistabbilixxu sa fejn appoġġ futur jista' jissimplifika l-iżvilupp ta' offerti speċjalizzati għall-SMEs f'termini ta' self finanzjarju.
- (15) Is-sistemi ta' finanzjament ta' self ġew żviluppati fl-Istati Membri sabiex jippromwovu proġetti nazzjonali awdjoviżivi u sabiex jimmobilizzaw kapital privat għandhom jiġu eżaminati biex jiġi determinat kif tali kapital jista' jintgħamel disponibbli għal proġetti Ewropej mhux nazzjonali.
- (16) Żieda fit-trasparenza u fid-disseminazzjoni ta' l-informazzjoni dwar is-suq awdjoviżiv Ewropew jista' jagħmel lill-operaturi fis-settur, u b'mod speċjali lill-SMEs, aktar kompetittivi. Din tista' thegġeġ il-kunfidenza ta' l-investituri privati billi ttejjeb il-konnoxxenza tal-potenzjal ta' l-industrija. Din tagħmilha aktar faċli li l-azzjoni Komunitarja tiġi evalwata u segwita. Il-parteciċipazzjoni ta' l-Unjoni Ewropea fl-Osservatorju Ewropew tal-Mezzi Awdjoviżivi għandha tghin biex jintlahqu dawn l-għanijiet.
- (17) F'Komunita' ta' 25 Stat Membru l-koperazzjoni qiegħda iżjed issir risposta strateġika biex issaħħaħ il-kompetittività ta' l-industrija tal-films Ewropea. Għaldaqstant hemm il-bżonn ta' appoġġ ikbar għall-proġetti għan-*networks* mifruxin madwar l-UE f'kull livell tal-programm MEDIA – tahriġ, żvilupp, distribuzzjoni u promozzjoni. Dan japplika b'mod partikolari għall-koperazzjoni ma' atturi mill-Istati Membri li nqas qas ma' l-Unjoni Ewropea wara t-30 ta' April 2004. Irid jiġi enfasizzat li kull strateġija għall-koperazzjoni bejn l-atturi fis-settur awdjoviżiv għandha tikkonforma mad-dritt tal-kompetizzjoni tal-Komunità.
- (18) Appoġġ pubbliku għaċ-ċinema fil-livell nazzjonali, reġjonali jew lokali Ewropew huwa essenzjali sabiex jintegħlbu d-diffikultajiet strutturali tas-settur u sabiex l-industrija awdjoviżiva Ewropea tkun tista' tilqa' l-isfida tal-globalizzazzjoni.
- (19) Il-pajjiżi kandidati fl-Unjoni Ewropea u l-pajjiżi ta' l-EFTA li huma parti għall-Ftehim ŻEE huma rikonnoxxuti bħala parteciċipanti potenzjali fil-programmi Komunitarji skond il-ftehim konklużi ma' dawn il-pajjiżi.
- (20) Il-koperazzjoni bejn il-MEDIA u l-Eurimages trid tissaħħaħ, iżda mingħajr ma dan iwassal għal integrazzjoni fi kwistjonijiet finanzjarji u amministrattivi.
- (21) Il-Kunsill Ewropew ta' Salonka tad-19 u l-20 ta' Ġunju 2003 adotta "L-aġenda għall-Balkani tal-Punent: Mixjin lejn l-integrazzjoni Ewropea", li tippredvi li l-programmi

Komunitarji għandhom ikunu miftuħa għall-pajjiżi fil-proċess ta' stabbilizzazzjoni u ta' assoċjazzjoni abbażi ta' ftehmiet kwadri li għandhom ikunu ffirmati bejn il-Komunità u dawn il-pajjiżi.

- (22) Il-pajjiżi l-oħra Ewropej li huma parti għall-Konvenzjoni tal-Kunsill ta' l-Ewropa dwar it-Televiżjoni Transkonfini jagħmlu parti integrali mill-ispazju awdjoviziv Ewropew u għandhom għaldaqstant ikunu jistgħu, jekk jixtiequ u b'kont meħud tal-konsiderazzjonijiet jew prijoritajiet tal-baġit ta' l-industrija awdjovizivi tagħhom, jiehdu sehem fil-programm jew jibbenefikaw minn forma ta' koperazzjoni iktar limitata abbażi ta' l-appropriazzjonijiet supplimentari jew ta' arrangamenti speċifiċi skond kondizzjonijiet li għandhom jiġu stabbiliti fi ftehim bejn il-partijiet konċernati.
- (23) Il-koperazzjoni ma' pajjiżi terzi mhux Ewropej żviluppata abbażi ta' interessi reċiproċi u ekwibrati tista' tohloq żieda fil-valur għall-industrija awdjoviziva Ewropea f'termini tal-promozzjoni, l-aċċess għas-suq, id-distribuzzjoni, id-disseminazzjoni u l-wiri tax-xogħlijiet Ewropej f'dawk il-pajjiżi. Koperazzjoni bħal din għandha tkun żviluppata abbażi ta' appropriazzjonijiet supplimentari u ta' modalitajiet speċifiċi li għandhom jiġu miftiehma mal-partijiet konċernati.
- (24) Għandhom jiġu Implimentati miżuri xierqa sabiex jiġu evitati l-irregolaritajiet u l-frodi u jiġu rkuprati l-fondi mitlufa jew trasferiti jew użati mhux kif xieraq.
- (25) Din id-Deciżjoni tistabbilixxi pakkett finanzjarju għat-tul kollu tal-programm li huwa ta' referenza prinċipali fit-tifsira ta' punt 37 tal-Ftehim Interistituzzjonali tas-17 ta' Mejju 2006 bejn il-Parlament Ewropew, il-Kunsill u l-Kummissjoni dwar id-dixxiplina tal-baġit u t-tmexxija finanzjarja tajba ⁽¹⁾, għall-awtorita baġitarja matul il-proċedura baġitarja annwali.
- (26) Il-miżuri neċessarji għall-implimentazzjoni ta' din id-Deciżjoni għandhom jiġu adottati skond id-Deciżjoni tal-Kunsill 1999/468/KEE tat-28 ta' Ġunju 1999 li tistabbilixxi l-proċeduri għall-eżerċizzju ta' l-implimentazzjoni tal-poteri mogħtija lill-Kummissjoni ⁽²⁾.
- (27) L-arrangamenti għall-monitoraġġ u l-evalwazzjoni ta' l-azzjonijiet għandhom jinkludu rapporti annwali dettaljati kif ukoll, objettivi u indikaturi speċifiċi, miżurabbli, li jistgħu jintlaħqu, rilevanti u marbuta bi żmien.
- (28) Hemm bżonn li jkunu previsti miżuri li jirregolaw it-transizzjoni mill-programmi ta' taħriġ MEDIA Plus u MEDIA u l-programm stabbilit b'din id-Deciżjoni.
- (29) Peress li l-għanijiet ta' din id-Deciżjoni ma jistgħux jintlaħqu b'mod sodisfaċenti mill-Istati Membri u jistgħu, għalhekk, minhabba l-iskala jew l-effetti ta' l-azzjoni jintlaħqu ahjar

fil-livell Komunitarju, il-Komunità tista' tadotta miżuri, skond il-prinċipju tas-sussidjarjetà kif stabbilit fl-Artikolu 5 tat-Trattat. Skond il-prinċipju tal-proporzjonalità kif stabbilit f'dak l-Artikolu, ma jmurx lil hinn minn dak li huwa meħtieġ biex jintlaħqu dawk l-għanijiet.

IDDEĊIDEW KIF ĠEJ:

KAPITOLU 1

OBJETTIVI GLOBALI U TAL-BAĠIT

Artikolu 1

Objettivi globali u prijoritajiet tal-programm

1. Din id-Deciżjoni tistabbilixxi programm ta' appoġġ għas-settur awdjoviziv Ewropew, minn hawn 'il quddiem imsejjaħ il-"programm", għall-perjodu mill-1 ta' Jannar 2007 sal-31 ta' Diċembru 2013.

2. Is-settur awdjoviziv hu mezz essenzjali biex jitwasslu u jkunu żviluppati l-valuri kulturali Ewropej u għall-kreazzjoni ta' impjiegi li huma ta' sengħa kbira orjentati lejn il-futur. Il-kreattività tiegħu hu fattur pożittiv għall-kompetittività u l-appell kulturali mal-pubbliku. Il-programm għandu l-għan li jsaħħa ekonomikament is-settur awdjoviziv sabiex jippermettilu jwettaq ir-rwoli kulturali tiegħu aktar b'mod effiċjenti billi jiżviluppa industrija b'kontenut qawwi u diversifikat u wirt għani u aċċessibbli u biex iżid valur għall-appoġġ nazzjonali.

L-objettivi globali tal-programm huma:

- li jippreservaw u isahħu d-diversità kulturali u lingwistika Ewropea u l-patrimonju ċinematografiku u awdjoviziv tagħha, li jiggwarantixxu l-aċċess tal-pubbliku għalih u li jippromwovu d-djalogu bejn il-kulturi;
- iżidu ċ-ċirkulazzjoni u kemm jarawhom ta' xogħlijiet awdjovizivi Ewropej ġewwa u barra l-Unjoni Ewropea, inkluż permezz ta' kooperazzjoni akbar bejn il-partijiet;
- li jsaħħu l-kompetittività tal-mezzi awdjovizivi Ewropej fil-qafas ta' suq Ewropew miftuħ u kompetittiv li jiffavorixxi l-impieg, inkluż billi jippromwovu l-konnessjonijiet bejn il-professjonisti awdjovizivi.

3. Sabiex iwettaq dawn l-objettivi, il-programm għandu jappoġġja:

- il-faži ta' qabel il-produzzjoni awdjoviziva: il-kisba u l-perfezzjonament tal-kompetenzi fil-qasam awdjoviziv u l-iżvilupp tax-xogħlijiet awdjovizivi Ewropej;
- il-faži ta' wara l-produzzjoni awdjoviziva: id-distribuzzjoni u l-promozzjoni tax-xogħlijiet awdjovizivi Ewropej;
- proġetti pilota li jassiguraw l-addattament tal-programm għall-iżviluppi tas-suq.

⁽¹⁾ ĠU C 139, 14.6.2006, p. 1.

⁽²⁾ ĠU L 184, 17.7.1999, p. 23. Deciżjoni kif emendata l-aħhar bid-Deciżjoni 2006/512/KE (ĠU L 200, 22.7.2006).

4. Il-prijoritajiet fl-oqsma għall-intervent imnizzla f'paragrafu 3 għandhom ikunu kif ġej:

- (a) it-trawwim tal-kreattività fis-settur awdjoviżiv u għall-għarfien u għad-disseminazzjoni tal-patrimonju ċinematografiku u awdjoviżiv Ewropew;
- (b) it-tisħih ta' l-istruttura u l-finanzjament tas-settur Ewropew awdjoviżiv, b'mod partikolari ta' l-SMEs;
- (ċ) it-tnaqqis ta' l-iżbilanci fis-suq awdjoviżiv Ewropew bejn il-pajjiżi li għandhom kapacità ta' produzzjoni awdjoviżiva għolja u l-pajjiżi jew reġjuni li għandhom kapacità ta' produzzjoni awdjoviżiva baxxa u/jew li għandhom żona ġeografika jew lingwistika ristretta;
- (d) isegwu u jappoġġaw l-iżvilupp fis-suq fir-rigward tad-digitalizzazzjoni, inkluż il-promozzjoni ta' katalogi diġitali attraenti ta' films Ewropej fuq pjattaformi diġitali.

Artikolu 2

Il-pakkett finanzjarju

1. Il-pakkett finanzjarju għall-eżekuzzjoni ta' dan il-programm għall-perijodu mniżżel fl-Artikolu 1(1) għandu jkun stabbilit għal EUR 754 950 000. It-tqassim indikaturju ta' dan l-ammont skond l-oqsma huwa rifless fil-punt 1.4 tal-Kapitolu 2 ta' l-Anness.

2. L-appropriazzjonijiet annwali għandhom ikunu awtorizzati mill-awtorità tal-baġit fil-limiti tal-qafas finanzjarju.

KAPITOLU 2

OBJETTIVI SPECIFIĊI TA' QABEL IL-PRODUZZJONI AWDJOVIŻIVA

Artikolu 3

Kisba u titjib tal-kompetenzi fil-qasam awdjoviżiv

Għal dak li għandu x'jaqşam mal-kisba u t-titjib tal-kompetenzi fil-qasam awdjoviżiv, l-oġġetti tal-programm għandhom ikunu:

- 1. it-tisħih tal-kompetenzi tal-professjonisti Ewropej tal-mezzi awdjoviżivi fl-oqsma ta' l-iżvilupp, tal-produzzjoni, tad-distribuzzjoni/disseminazzjoni u tal-promozzjoni, sabiex itejbu l-kwalità u l-potenzjal tax-xogħlijiet awdjoviżivi Ewropej. Il-programm għandu jappoġġja b'mod speċjali azzjonijiet f'dawn l-oqsma li ġejjin:
 - (a) it-teknika tal-kitba ta' l-iskripts bl-iskop li tittejjeb il-kwalità tax-xogħlijiet awdjoviżivi Ewropej u l-potenzjal taċ-ċirkolazzjoni tagħhom;
 - (b) l-amministrazzjoni ekonomika u finanzjarja tal-produzzjoni, tad-distribuzzjoni u tal-promozzjoni tax-xogħlijiet awdjoviżivi sabiex jiġu elaborati strateġiji Ewropej sa mill-fażi ta' l-iżvilupp;

(ċ) l-inklużjoni minn qabel tat-teknoloġiji diġitali għall-produzzjoni, il-post-produzzjoni, id-distribuzzjoni, il-kummerċjalizzazzjoni u l-arkivjar tal-programmi awdjoviżivi Ewropej.

Għandhom jittiehdu passi wkoll sabiex tiġi żgurata l-partecipazzjoni ta' professjonisti u ta' trejners minn pajjiżi oħra barra dawk li fihom isiru l-attivitajiet ta' tahrig taht punt 2 (a), (b) u (ċ).

2. itejbu d-dimensjoni Ewropea ta' l-attivitajiet ta' tahrig awdjoviżiva permezz ta':

- (a) appoġġ għall-holqien ta' *network* u għall-mobilità ta' professjonisti Ewropej li qed jitharrġu, b'mod speċjali:
 - l-iskejjel taċ-ċinema Ewropej;
 - l-istituti ta' tahrig;
 - l-imsieħba tas-settur professjonali;

(b) it-tahrig ta' trejners;

(ċ) sostenn għall-iskejjel tal-films;

(d) l-addozzjoni ta' azzjonijiet ta' koordinament u ta' promozzjoni tal-korpi appoġġjati f'relazzjoni ma' l-azzjonijiet imnizzla fil-punt 1 ta' dan l-Artikolu.

3. isir possibbli, permezz ta' boroż ta' studji speċjali, għall-professjonisti mill-Istati Membri li saru membri ta' l-Unjoni Ewropea wara t-30 ta' April 2004 li jiehdu sehem fl-attivitajiet ta' tahrig imnizzla fil-punt 1 ta' dan l-Artikolu.

Il-miżuri mniżżla fil-punti 1, 2 u 3 għandhom jiġu implimentati skond id-dispożizzjonijiet fl-Anness.

Artikolu 4

Żvilupp

1. Fis-settur ta' l-iżvilupp, l-oġġetti tal-programm għandhom ikunu:

- (a) l-appoġġ għall-iżvilupp ta' proġetti ta' produzzjoni destinati għas-suq Ewropew u internazzjonali, preżentati minn kumpaniji ta' produzzjoni indipendenti;
- (b) l-appoġġ għall-elaborazzjoni ta' pjani finanzjarji għall-kumpaniji u l-proġetti ta' produzzjoni Ewropej, b'mod partikolari l-finanzjament tal-koproduzzjonijiet.

2. Il-Kummissjoni għandha tiehu passi sabiex tiżgura li l-azzjonijiet appoġġjati fil-qasam tat-titjib tal-kompetenzi tal-professjonisti u dawk imnizzla fil-paragrafu 1 jikkomplementaw lil xulxin.

3. Il-miżuri mniżżla fil-paragrafi 1 u 2 għandhom jiġu implimentati skond id-dispożizzjonijiet fl-Anness.

KAPITOLU 3

**OBJETTIVI SPECIFIĊI TA' WARA L-PRODUZZJONI
AWDJOWIŻIVA***Artikolu 5***Distribuzzjoni u disseminazzjoni**

Fis-settur tad-distribuzzjoni u d-disseminazzjoni, l-oġġettivi tal-programm għandhom ikunu:

- (a) it-tishih tad-distribuzzjoni Ewropea billi jheggu lid-distributori jinvestu fil-koproduzzjoni, l-akkwist u l-promozzjoni tal-films Ewropej mhux nazzjonali u li jistabbilixxu strategiji koordinati ta' kummerċjalizzazzjoni;
- (b) it-titjib fiċ-ċirkolazzjoni tal-films Ewropej mhux nazzjonali fis-suq Ewropew u dak internazzjonali permezz ta' incentivi favur l-esportazzjoni, id-distribuzzjoni fuq kull mezz u l-esibizzjoni fiċ-ċinema;
- (c) il-promozzjoni għad-disseminazzjoni transnazzjonali tax-xogħlijiet awdjoviżivi Ewropej magħmula minn kumpaniji ta' produzzjoni indipendenti billi jheggu l-koperazzjoni bejn ix-xandara minn naha u l-produtturi u d-distributori indipendenti min-naha l-oħra;
- (d) li jheggu d-digitalizzazzjoni ta' xogħlijiet awdjoviżivi Ewropej u l-iżvilupp ta' suq digitali kompetittiv;
- (e) li jheggu liċ-ċinemas biex jużaw il-possibiltajiet offruti mid-distribuzzjoni digitali.

Il-miżuri mnizzla fil-punti (a) sa (e) għandhom jiġu implimentati skond id-dispożizzjonijiet fl-Anness.

*Artikolu 6***Promozzjoni**

Fil-qasam tal-promozzjoni, l-oġġettivi tal-programm għandhom ikunu:

- (a) it-titjib taċ-ċirkolazzjoni tax-xogħlijiet awdjoviżivi Ewropej billi jiġi assigurat aċċess għas-swieq professjonali Ewropej u internazzjonali għas-settur awdjoviżiv Ewropew;
- (b) it-titjib ta' l-aċċess tal-pubbliku Ewropew u internazzjonali għax-xogħlijiet awdjoviżivi Ewropej;
- (c) it-thegħiġ ta' azzjonijiet komuni bejn il-organizzazzjonijiet nazzjonali għall-promozzjoni tal-films u l-programmi awdjoviżivi;
- (d) it-thegħiġ tal-promozzjoni tal-wirt cinematografiku u awdjoviżiv Ewropew u t-titjib ta' l-aċċess tal-pubbliku għalih kemm fuq livell Ewropew u dak internazzjonali.

Il-miżuri mnizzla fil-punti (a) sa (d) għandhom jiġu implimentati skond id-dispożizzjonijiet fl-Anness.

KAPITOLU 4

PROĠETTI PILOTA*Artikolu 7***Proġetti pilota**

1. Il-programm jista' jappoġġja proġetti pilota sabiex jassigura li dan jadatta għall-iżviluppi tas-suq b'emfasi partikolari ma' l-introduzzjoni u l-użu tat-teknoloġiji ta' l-informazzjoni u tal-komunikazzjoni.

2. Sabiex jiġi implimentat il-paragrafu 1, il-Kummissjoni għandha tingħata pariri minn gruppi ta' konsultenza tekniċi magħmula minn esperti mahtura mill-Istati Membri bħala risposta għall-proposta tal-Kummissjoni.

KAPITOLU 5

**ARRANĠAMENTI BIEX JIĠI IMPLIMENTAT IL-PROGRAMM U D-
DISPOŻIZZJONIJET FINANZJARJI***Artikolu 8***Dispożizzjonijiet dwar pajjiżi terzi**

1. Il-programm għandu jkun miftuħ għall-partecipazzjoni tal-pajjiżi li ġejjin basta li jkunu sodisfatti li l-kondizzjonijiet mehtieġa u l-appropriazzjonijiet supplementari jkunu rċevuti.

- (a) l-Istati ta' l-EFTA li huma membri taż-ŻEE, skond id-dispożizzjonijiet tal-Ftehim ŻEE;
- (b) il-pajjiżi kandidati li qed jibbenefikaw minn strategija ta' qabel is-shubija fl-Unjoni Ewropea skond il-principji generali u mal-kondizzjonijiet u l-arranġamenti generali għal dawn il-pajjiżi li qed jippartecipaw fil-programmi Komunitarji stabbiliti rispettivament fil-ftehim kwadru u fid-deċiżjonijiet tal-Kunsilli ta' Assoċjazzjoni;
- (c) il-pajjiżi tal-Balkani tal-Punent skond l-arranġamenti magħmula ma' dawn il-pajjiżi b'segwitu ta' l-arranġamenti kwadru li għandhom jiġu stabbiliti biex jirregolaw il-partecipazzjoni tagħhom fi programmi Komunitarji.

2. Il-programm għandu jkun miftuħ ukoll għall-partecipazzjoni ta' l-Istati li huma parti għall-Konvenzjoni tal-Kunsill ta' l-Ewropa dwar it-Televiżjoni Transkonfini barra dawk imnizzla fil-paragrafu 1, dejjem jekk l-appropriazzjonijiet supplementari jiġu mħallsa skond il-kondizzjonijiet li għandhom jiġu miftiehma bejn il-partijiet konċernati.

3. Il-ftuħ tal-programm għall-pajjiżi terzi Ewropej imsemmija mill-paragrafi 1 u 2 jkun jista' jkun sugġett għal eżami minn qabel tal-kompatibilità tal-leġislazzjoni nazzjonali tagħhom mal-leġislazzjoni Komunitarja, inkluż ma' l-Artikolu 6 (5) tad-Direttiva tal-Kunsill 89/552/KEE tat-3 ta' Ottubru 1989 dwar il-kordinazzjoni ta' ċerti dispożizzjonijiet stabbiliti b'liġi, regolament jew azzjoni amministrattiva fl-Istati Membri dwar it-tweġġ ta' attivitajiet ta' xandir⁽¹⁾. Din id-dispożizzjoni ma tapplikax għall-azzjonijiet taht l-Artikolu 3.

⁽¹⁾ ĠU L 298, 17.10.1989, p. 23.

4. Il-programm għandu jkun miftuh ukoll għall-koperazzjoni ma' pajjiżi terzi oħra li kkonkludew ftehim ta' assoċjazzjoni u koperazzjoni ma' l-Unjoni Ewropea li jinkludu klawnsoli dwar il-qasam awdjoviziv u abbażi ta' approprjazzjonijiet supplementari u ta' arrangamenti speċifiċi li għandhom jiġu miftiehma. Il-pajjiżi tal-Balkani tal-Punent imsemmija fil-paragrafu 1 li ma jixtiequx jippartecipaw b'mod shiħ fil-programm jistgħu jibbenefikaw minn koperazzjoni mal-programm skond il-kondizzjonijiet previsti f'dan il-paragrafu.

Artikolu 9

Dispożizzjonijiet finanzjarji

1. Persuni ġuridiċi u fiżiċi jistgħu jkunu l-benefiċjarji tal-programm.

Mingħajr preġudizzju għall-arrangamenti u għall-konvenzjonijiet li tagħhom il-Komunità hi parti kontraenti, l-intrapriżi li jibbenefikaw mill-programm għandhom ikunu ta' propjetà u jibqgħu jkunu ta' propjetà, direttament jew permezz ta' parteċipazzjoni magħoritarja, ta' Stati Membri u/jew ta' ċittadini ta' l-Istati Membri.

2. Il-Kummissjoni tista' tiddeċiedi, skond il-benefiċjarji u t-tip ta' azzjoni, jekk jistgħux jiġu eżenti mill-verifiki tal-kapaċitajiet professjonali u l-kwalifiki meħtieġa biex itemmu b'suċċess azzjoni jew programm ta' hidma. Il-Kummissjoni tista' wkoll tiehu in konsiderazzjoni t-tip ta' attività appoġġjata, il-profil speċifiku tal-pubbliku mmirat mis-settur awdjoviziv u l-oġettivi tal-programm.

3. Skond it-tip ta' l-azzjoni, l-għajjnuna finanzjarja tista' tiehu l-forma ta' għotjiet jew ta' boroż ta' studju jew kwalunkwe strument ieħor awtorizzat mir-Regolament tal-Kunsill (KE, Euratom) Nru 1605/2002 tal-25 ta' Ġunju 2002 dwar ir-Regolament Finanzjarju applikabbli għall-baġit ġenerali tal-Komunitajiet Ewropej⁽¹⁾. Il-Kummissjoni tista' wkoll tagħti premijiet għal attivitajiet jew proġetti tal-programm. Skond in-natura ta' l-attività, jista' jiġi awtorizzat finanzjament bl-użu ta' skali ta' nefqa/unità jew rata unika għall-kontribuzzjonijiet ta' ammont ta' mhux aktar minn dak imsemmi fl-Artikolu 181 tar-Regolament tal-Kummissjoni Nru 2342/2002 tat-23 ta' Diċembru 2002 li jippreskrivi regoli ddettaljati għall-implimentazzjoni tar-Regolament (KE, Euratom) Nru 1605/2002⁽²⁾.

4. Il-Kummissjoni għandha żżomm mal-principju tal-proporzjonalità rigward il-htigiet amministrattivi u finanzjarji, bħall-kriterja ta' l-elegibilità u l-kapaċità finanzjarja, fir-rigward tad-daqs ta' l-għotja.

5. L-għajjnuna finanzjarja mogħtija skond it-termini tal-programm ma tistax taqbeż il-50 % ta' l-ispejjeż finali ta' l-operazzjonijiet appoġġjati. Madankollu, fil-każijiet espressament previsti fl-Anness, l-għajjnuna finanzjarja tista' tkun għolja sa 75 %. Aktar minn hekk, tali għajjnuna għandha tingħata waqt li jiġi żgurat li l-proċeduri tal-għotja huma trasparenti u oġettivi.

6. Konformi man-natura speċifika ta' l-attivitajiet kofinanzjati u skond l-Artikolu 112(1) tar-Regolament (KE, Euratom) Nru 1605/2002, il-Kummissjoni tista' tqis eligibbli l-ispejjeż

direttament marbuta ma' l-implimentazzjoni ta' l-attività appoġġjata, anki jekk kienu parzjalment mahruġa mill-benefiċjarju qabel il-proċedura ta' l-għażla.

7. Konformi ma' l-Artikolu 113(1) tar-Regolament (KE, Euratom) Nru 1605/2002 u konguntament ma' l-Artikolu 172 tar-Regolament (KE Euratom) Nru 2342/2002, il-kofinanzjament jista' jingħata kompletament jew parzjalment *in natura* basta jekk il-valur tal-kontribuzzjoni ma jaqbiżx l-ispiża attwali litkun saret u li hu ġustifikat permezz ta' dokumenti tal-kontijiet, jew l-ispiża hi ġeneralment aċċettata fis-suq ikkunsidrat. Postijiet magħmula għad-dispożizzjoni għal skop ta' tahrig jew dak promozzjonali jistgħu jiġu inklużi ma' dawn il-kontribuzzjonijiet.

8. Kull somma rimborsata taht il-programm, dawk li ġejjin mill-programmi MEDIA (1991-2006) u s-somom li ma ntużawx mill-proġetti magħżula għandhom jingħataw għall-htigijiet tal-programm MEDIA 2007.

Artikolu 10

Implimentazzjoni ta' din id-Deciżjoni

1. Il-Kummissjoni għandha tkun inkarigata mill-implimentazzjoni tal-programm skond id-dispożizzjonijiet stabbiliti fl-Anness.

2. Il-miżuri meħtieġa għall-implimentazzjoni ta' din id-Deciżjoni dwar il-kwistjonijiet msemmija hawn isfel għandhom jiġu adottati skond il-proċedura msemmija fl-Artikolu 11(2):

- (a) il-linji gwida ġenerali għall-miżuri kollha deskritti fl-Anness;
- (b) il-kontenut tas-sejħiet għall-proposti, id-definizzjoni tal-kriterji u l-proċeduri għall-għażla tal-proġetti;
- (c) il-kwistjonijiet dwar it-tqassim intern annwali tar-riżorsi tal-programm, inkluż it-tqassim bejn il-miżuri fl-oqsma tat-titjib tal-kompetenzi professjonali, ta' l-iżvilupp, tad-distribuzzjoni/disseminazzjoni u tal-promozzjoni;
- (d) l-arrangamenti għal azzjonijiet ta' monitoraġġ u l-evalwazzjoni;
- (e) kull proposta għall-allokazzjoni ta' fondi Komunitarji li taqbeż EUR 200 000 għal kull benefiċjarju u sena fil-każ ta' tahrig u promozzjoni, EUR 200 000 fil-każ ta' żvilupp u EUR 300 000 fil-każ ta' distribuzzjoni;
- (f) l-għażla ta' proġetti pilota skond Artikolu 7.

3. Il-miżuri neċessarji għall-implimentazzjoni ta' din id-Deciżjoni dwar il-kwistjonijiet l-oħra kollha għandhom jiġu adottati skond il-proċedura msemmija fl-Artikolu 11(3).

Artikolu 11

Proċedura ta' kumitat

1. Il-Kummissjoni għandha tkun assistita minn Kumitat.

⁽¹⁾ ĠU L 248, 16.9.2002, p. 1.

⁽²⁾ ĠU L 357, 31.12.2002, p. 1. Regolament kif emendat l-aħhar bir-Regolament (KE, Euratom) Nru 1261/2005 (ĠU L 201, 2.8.2005, p. 3).

2. Fejn issir referenza għal dan il-paragrafu, għandhom japplikaw l-Artikoli 4 u 7 tad-Deċiżjoni 1999/468/KE.

3. Il-perijodu msemmi fl-Artikolu 4(3) tad-Deċiżjoni 1999/468/KE għandu jkun ta' xahrejn.

4. Fejn issir referenza għal dan il-paragrafu, għandhom japplikaw l-Artikoli 3 u 7 tad-Deċiżjoni 1999/468/KE, b'kont meħud tad-dispożizzjonijiet ta' l-Artikolu 8 tagħha.

5. Il-kumitat għandu jadotta r-regoli ta' proċedura tiegħu.

Artikolu 12

MEDIA Desks

1. In-network Ewropew tal-MEDIA Desks għandu jaġixxi bħala korp għall-implimentazzjoni għad-disseminazzjoni ta' l-informazzjoni dwar il-programm fuq livell nazzjonali, b'mod partikolari għall-proġetti trans-konfini, itejjeb il-visibilità u jstimula l-użu tiegħu, filwaqt li jikkonforma ma' l-Artikolu 54 (2) (c) u (3) tar-Regolament (KE, Euratom) Nru 1605/2002 kif definit fil-punt 2.2 f'Kapitolu II ta' l-Anness.

2. Koperazzjoni bejn MEDIA desks permezz tan-networks, speċjalment networks viċini, għandha tiġi mhegga biex jiffaċilita l-iskambji u l-kuntatti bejn il-professionisti, għarfien pubbliku ta' avvenimenti prinċipali appoġġati mill-programm, kif ukoll premijiet u għotjiet.

3. Il-MEDIA Desks għandhom jirrispettaw il-kriterji li ġejjin

- (a) ikollhom numru adegwat ta' persunal, b'kapaċitajiet professjonali u lingwistiċi adatt għal xogħol f'ambjent ta' koperazzjoni internazzjonali;
- (b) li jkollhom infrastrutturi xierqa, b'mod partikolari għal dak li għandu x'jaqsam ma' l-informatika u l-komunikazzjoni;
- (ċ) jaħdmu f'kuntest amministrattiv li jippermettilhom iwettqu l-kompiti tagħhom b'mod sodisfaċenti u jevitaw kull kunflitt ta' interess.

Artikolu 13

Konsistenza u komplimentarjetà

1. Fl-implimentazzjoni tal-programm, il-Kummissjoni għandha, f'koperazzjoni mill-qrib ma' l-Istati Membri, tiżgura konsistenza ġenerali u komplimentarjetà ma' politiki, programmi u azzjonijiet Komunitarji oħra rilevanti li għandhom effett fuq l-oqsma tat-taħriġ u dawk awdjovizivi.

2. Il-Kummissjoni għandha tassigura wkoll koordinazzjoni bejn il-programm u programmi Komunitarji oħra fl-oqsma ta' l-edukazzjoni, taħriġ, riċerka u s-soċjetà ta' l-informazzjoni.

3. Il-Kummissjoni għandha tiżgura li hemm konnessjoni effettiva bejn dan il-programm u programmi u azzjonijiet fl-oqsma ta' taħriġ u dawk awdjovizivi li jkunu qegħdin isiru fil-qafas tal-koperazzjoni Komunitarja ma' pajjiżi mhux membri u l-organizzazzjonijiet internazzjonali rilevanti, b'mod partikolari l-

Kunsill ta' l-Ewropa (Eurimages u l-Osservatorju Ewropew tal-Mezzi Awdjovizivi, hawn aktar 'il quddiem imsejjah "l-Osservatorju").

Artikolu 14

Monitoraġġ u evalwazzjoni

1. Il-Kummissjoni għandha tassigura li l-azzjonijiet koperti f'din id-Direttiva jkunu soġġetti għal evalwazzjoni minn qabel, monitoraġġ u evalwazzjoni *ex-post*. Ir-riżultati tal-proċess ta' monitoraġġ u l-evalwazzjoni għandhom jiġu kunsidrati waqt l-implimentazzjoni tal-programm.

Il-Kummissjoni għandha tassigura li l-programm jiġi evalwat b'mod regolari, b'mod estern u b'mod indipendenti. Sabiex tevalwa effettivament il-programm il-Kummissjoni tista' tiġbor data sabiex tistharreġ l-attivitajiet kollha appoġġati mill-programm. Din l-evalwazzjoni għandha tiehu in konsiderazzjoni l-arrangamenti tal-Kumitat għall-monitoraġġ u l-evalwazzjoni msemmija fl-Artikolu 10 (2) (d).

Dan il-proċess ta' monitoraġġ għandu jinkludi t-tfassil tar-rapporti msemmija fil-paragrafi 2 (a) u (c) u attivitajiet speċifiċi.

2. Il-Kummissjoni għandha tippreżenta lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni:

- (a) rapport *interim* ta' evalwazzjoni dwar ir-riżultati u l-aspetti kwalitattivi u kwantitattivi ta' l-implimentazzjoni tal-programm sa mhux iżjed tard minn tliet snin wara l-bidu tal-programm;
- (b) komunikazzjoni dwar it-tkomplija tal-programm mhux aktar tard minn erba' snin wara l-bidu tal-programm;
- (ċ) rapport ta' evalwazzjoni *ex-post* dettaljat sal-31 ta' Diċembru 2015 li jkopri l-implimentazzjoni u r-riżultati tal-programm, mat-tlestija ta' l-implimentazzjoni tiegħu.

Il-Kummissjoni għandha tippubblika u tqassam permezz tal-Media Desks kull statistika u analiżi rilevanti.

3. Rapporti prodotti skond paragrafu 2 (a) u (c) għandhom jidentifikaw l-valur addizzjonali tal-programm.

Artikolu 15

Dispożizzjonijiet Transitorji

Azzjonijiet mibdija qabel il-31 ta' Diċembru 2006 abbażi tad-Deċiżjoni tal-Kunsill 2000/821/KE ⁽¹⁾ u tad-Deċiżjoni Nru 163/2001/KE tal-Parlament Ewropew u tal-Kunsill ⁽²⁾ għandhom jiġu amministrati sa tmiemhom skond id-dispożizzjonijiet ta' dawk id-Deċiżjonijiet.

Il-Kumitat previst fl-Artikolu 8 tad-Deċiżjoni 2000/821/KE u fl-Artikolu 6 tad-Deċiżjoni Nru 163/2001/KE għandu jiġi sostitwit mill-Kumitat previst fl-Artikolu 11 ta' din id-Deċiżjoni.

⁽¹⁾ ĠU L 13, 17.1.2001, p. 82.

⁽²⁾ ĠU L 26, 27.1.2001, p. 1.

KAPITOLU 6

**INFORMAZZJONI DWAR IS-SETTUR AWDJOVIŻIV EWROPEW
U L-PARTEĊIPAZZJONI FL-OSSERVATORJU EWROPEW TAL-
MEZZI AWDJOVIŻIVI**

Artikolu 16

Informazzjoni dwar is-settur awdjoviżiv Ewropew

L-Unjoni Ewropea għandha tikkontribwixxi għal żjeda fit-trasparenza u d-disseminazzjoni ta' l-informazzjoni dwar is-settur awdjoviżiv Ewropew.

Artikolu 17

**Parteċipazzjoni fl-Osservatorju Ewropew tal-Mezzi
Awdjoviżivi**

Għall-fini ta' l-implimentazzjoni ta' l-Artikolu 16, l-Unjoni Ewropea għandha tkun membru ta' l-Osservatorju matul il-programm kollu.

Il-Kummissjoni għandha tirrappreżenta l-Unjoni Ewropea fir-relazzjonijiet tagħha ma' l-Osservatorju.

Artikolu 18

Kontribuzzjoni biex jintlahqu l-oġettivi tal-programm

Il-partiċipazzjoni ta' l-Unjoni Ewropea fl-Osservatorju għandha tagħmel parti integrali minn dan il-programm u għandha tikkontribwixxi għat-twettiq ta' l-oġettivi tiegħu:

- (a) billi thegġeg it-trasparenza fis-suq permezz ta' komparabilità imtejba tad-*data* miġbura fil-pajjiżi differenti u tiżgura li l-operaturi għandhom aċċess għal statistika u informazzjoni

finanzjarja u legali, speċjalment dwar l-Istati Membri li nġhaqdu ma' l-Unjoni Ewropea wara it-30 ta' April 2004, sabiex issaħħah l-abilità tas-settur awdjoviżiv Ewropew li jikkompeti u jiżviluppa;

- (b) billi tippermetti li l-programm jiġi immonitorjat b'mod aktar effettiv u tiffacilita l-evalwazzjoni tiegħu.

Artikolu 19

Monitoraġġ u valutazzjoni

Il-monitoraġġ u l-evalwazzjoni tal-partiċipazzjoni ta' l-Unjoni Ewropea fl-Osservatorju għandhom jitwettqu fil-qafas tal-monitoraġġ u l-evalwazzjoni tal-programm skond l-Artikolu 14.

KAPITOLU 7

DHUL FIS-SEHH

Artikolu 20

Dhul fis-sehh

Din id-Deciżjoni għandha tidhol fis-sehh fil-jum ta' wara dak tal-pubblikazzjoni tagħha fil-Ġurnal Uffiċjali ta' l-Unjoni Ewropea.

Għandha tapplika mill-1 ta' Jannar 2007.

Magħmul fi Stasburgu, nhar il-15 ta' Novembru 2006.

Ewropew Għall-Kunsill
Il-President

J. BORREL FONTELLS

Għall-Parlament
Il-President

P. LEHTOMÄKI

ANNESS

KAPITOLU 1

OBJETTIVI OPERATTIVI U AZZJONIJIET LI GĦANDHOM JIĠU IMPLIMENTATI**1. Kisba u titjib ta' kompetenzi fil-qasam awdjoviżiv**

- 1.1. It-tisħih tal-kompetenzi tal-professjonisti awdjoviżivi Ewropej fl-oqsma ta' l-iżvilupp, il-produzzjoni, id-distribuzzjoni/ id-disseminazzjoni u l-promozzjoni sabiex tittejjeb il-kwalità u l-potenzjal tax-xogħlijiet awdjoviżivi Ewropej

1.1.1. Teknika tal-kitba ta' l-iskripts

Objettiv operattiv

- Li kittieba ta' skripts bl-esperjenza jkunu jistgħu jtejb u l-kapaċitajiet tagħhom sabiex jiżviluppaw teknika bbażata fuq metodi tradizzjonali u interattivi tal-kitba.

Azzjonijiet li għandhom jiġu implimentati

- L-appoġġ ta' l-iżvilupp, l-implimentazzjoni u l-aġġornar ta' moduli ta' taħriġ li jidentifikaw l-udjenza taħt mira, l-editjar u l-iżvilupp ta' skripts għal udjenza internazzjonali, u r-relazzjoni bejn il-kittieb ta' l-iskript, l-editur ta' l-iskript, id-direttur, il-produttur u d-distributtur, *inter alia*.
- L-appoġġ tat-tagħlim b'distanza u t-theġġig ta' skambji u shubji li jassocjaw lill-pajjiżi u r-reġjuni b'kapaċità ta' produzzjoni awdjoviżiva baxxa u/jew b'żona lingwistika jew ġeografika ristretta.

- 1.1.2. Amministrazzjoni ekonomika, finanzjarja u kummerċjali tal-produzzjoni, tad-distribuzzjoni u tal-promozzjoni ta' xogħlijiet awdjoviżivi

Objettiv operattiv

- L-iżvilupp ta' l-abbiltà tal-professjonisti li jifhmu u jintegraw id-dimensjoni Ewropea fl-oqsma ta' l-iżvilupp, tal-produzzjoni, tal-kummerċjalizzazzjoni, tad-distribuzzjoni/tad-disseminazzjoni u tal-promozzjoni ta' programmi awdjoviżivi.

Azzjonijiet li għandhom jiġu implimentati

- L-appoġġ ta' l-iżvilupp, l-implimentazzjoni u l-aġġornar ta' moduli ta' taħriġ fl-amministrazzjoni, b'kont meħud tad-dimensjoni Ewropea.
- L-appoġġ tat-tagħlim b'distanza u t-theġġig ta' skambji u shubji li jassocjaw lill-pajjiżi u r-reġjuni b'kapaċità ta' produzzjoni awdjoviżiva baxxa u/jew b'żona lingwistika jew ġeografika ristretta.

- 1.1.3. Inkluzjoni minn qabel ta' teknoloġiji diġitali għall-produzzjoni, il-post-produzzjoni, id-distribuzzjoni, il-kummerċjalizzazzjoni u l-arkivjar ta' programmi awdjoviżivi Ewropej

Objettiv operattiv

- L-iżvilupp tal-kapaċità tal-professjonisti li jużaw it-teknoloġiji diġitali, b'mod partikolari fl-oqsma tal-produzzjoni, tal-post-produzzjoni, tad-distribuzzjoni, tal-kummerċjalizzazzjoni, ta' l-arkivjar u tal-multimedja.

Azzjoni li għandha tiġi implimentata

- L-appoġġ ta' l-implimentazzjoni ta' l-iżvilupp u l-aġġornar ta' moduli ta' taħriġ fit-teknoloġiji awdjoviżivi diġitali.
- L-appoġġ tat-tagħlim b'distanza u t-theġġig ta' skambji u shubji li jassocjaw lill-pajjiżi u r-reġjuni b'kapaċità ta' produzzjoni awdjoviżiva baxxa u/jew b'żona lingwistika jew ġeografika ristretta.

- 1.2. It-titjib tad-dimensjoni Ewropea ta' attivitajiet ta' taħriġ awdjoviżivi

- 1.2.1 L-appoġġ tan-networking u l-mobbiltà ta' professjonisti tat-taħriġ Ewropej, b'mod partikolari: Skejjel Ewropej tal-films, istituti tat-taħriġ, imsieħba tas-settur professjonali

Objettiv operattiv

- It-theġġig ta' skambji u koperazzjoni regolari bejn istituzzjonijiet u/jew attivitajiet tat-taħriġ eżistenti.

Azzjonijiet li għandhom jiġu implimentati

- It-thegħiġ tal-benefiċjarji tal-programm sabiex jintensifikaw il-koordinazzjoni ta' l-attivitajiet ta' taħriġ tagħhom, b'mod partikolari dawk li jinvolvu taħriġ ulterjuri, sabiex jiġi żviluppata *network* Ewropew li jista' jirċievi appoġġ Komunitarju, b'mod partikolari għal kooperazzjoni li tinvolvi l-atturi, inkluż xandara televiżivi.

1.2.2. Taħriġ għal trejners

Objettiv operattiv

- Li jkun żgurat li t-trejners ikunu kompetenti.

Azzjoni li għandha tiġi implimentata

- Kontribut għat-taħriġ ta' trejners, b'mod partikolari permezz tat-tagħlim b'distanza.

1.2.3. L-appoġġ ta' l-iskejjel tal-films

Objettiv operattiv

- It-thegħiġ tal-mobbiltà ta' studenti taċ-ċinema fl-Ewropa.

Azzjoni li għandha tiġi implimentata

- It-thegħiġ tal-boroż ta' studju ta' mobbiltà marbuta ma' proġett ta' taħriġ.
- It-thegħiġ ta' l-iżvilupp ta' talenti godda u ta' professjonisti permezz ta' l-istabbiliment ta' Premju Pier Paolo Pasolini għal Talent Ġdid.

1.2.4. Introduzzjoni ta' miżuri ta' koordinazzjoni u ta' promozzjoni mill-korpi appoġġjati taht 1.2.1

Objettiv operattiv

- Il-promozzjoni tal-koordinazzjoni u l-promozzjoni tal-proġetti sostnuti mill-programm.

Azzjoni li għandha tiġi implimentata

- Kontribut għall-adozzjoni ta' azzjonijiet immirati ta' koordinazzjoni u ta' promozzjoni ta' l-attivitajiet ta' taħriġ appoġġati mill-programm.

1.2.5. Permezz ta' boroż ta' studji speċjali, issir possibbli għall-professjonisti mill-Istati Membri li nġaqdu ma' l-Unjoni Ewropea wara t-30 ta' April 2004 li jiehdu sehem fl-attivitajiet ta' taħriġ imniżzla fil-1.1 ta' dan l-Anness

Objettiv operattiv

- Il-facilitazzjoni tal-partecipazzjoni minn professjonisti mill-Istati Membri li nġaqdu ma' l-Unjoni Ewropea wara t-30 ta' April 2004 fil-proġetti sostnuti mill-programm.

Azzjoni li għandha tiġi implimentata

- Kontribut għall-istabbiliment ta' mekkaniżmu ta' għotjiet.

2. Żvilupp

2.1 Appoġġ ta' l-iżvilupp ta' proġetti ta' produzzjoni maħsuba għas-suq Ewropew u Internazzjonali sottomessi minn kumpanniji tal-produzzjoni indipendenti, b'mod partikolari l-SMEs

Objettivi operattivi

- L-appoġġ ta' l-iżvilupp ta' xogħlijiet Ewropej tat-tipi li ġejjin: drama, animazzjoni, dokumentarju u multimedja;
- It-thegħiġ tal-kumpanniji biex jipproduċu xogħlijiet ta' kwalità b'potenzjal internazzjonali;
- It-thegħiġ tal-kumpanniji biex jużaw teknoloġiji diġitali fil-produzzjoni u d-distribuzzjoni sa mill-fażi ta' l-iżvilupp;

- It-thegġiġ tal-kumpanniji biex johlqu strateġiji għal wiri, kummerċjalizzazzjoni u dritt ta' distribuzzjoni internazzjonali sa mill-fażi ta' l-iżvilupp;
- Ikun possibbli għal kumpanniji żgħir u ta' daqs medju li jkollhom aċċess għal appoġġ għall-iżvilupp u li jfasslu l-azzjonijiet biex jissodisfaw il-htigijiet tagħhom;
- It-tishih tal-kumplimentarità ma' l-azzjonijiet sostnuti minn MEDIA għat-titjib tal-kompetenzi tal-professionijisti awdjoviżivi.

Azzjonijiet li għandhom jiġu implimentati

- L-appoġġ ta' l-iżvilupp ta' proġetti awdjoviżivi jew ta' katalogi ta' proġetti;
 - L-appoġġ tad-diġitalizzazzjoni ta' xogħlijiet awdjoviżivi Ewropej sa mill-fażi ta' l-iżvilupp.
- 2.2. Appoġġ ta' l-elaborazzjoni ta' pjanijiet ta' finanzjament għal kumpanniji tal-produzzjoni u proġetti Ewropej, inkluż proġetti ta' koperazzjoni

Objettivi operattivi:

- It-thegġiġ ta' l-elaborazzjoni ta' pjanijiet ta' finanzjament minn kumpanniji tal-produzzjoni għal xogħlijiet tat-tipi li ġejjin: drama, animazzjoni, dokumentarju u multimedia.
- Bħala segwitu għall-azzjoni ta' thejija "Tkabbir u Awdjoviżiv: i2i Awdjoviżiv", it-thegġiġ tar-riċerka għal imsieħba finanzjarji fil-livell Ewropew sabiex tinkiseb sinerġija bejn l-investituri pubbliċi u privati u l-ohlqien ta' strateġiji ta' distribuzzjoni sa mill-fażi tal-produzzjoni.

Azzjoni li għandha tiġi implimentata

- L-appoġġ ta' l-ispejjeż indiretti ta' finanzjament privat ta' proġetti ta' produzzjoni u ta' ko-produzzjoni pprezentati minn SMEs (bħal per eżempju spejjeż finanzjarji, spejjeż ta' assigurazzjoni u tal-garanzija ta' tlestija).
- L-appoġġ ta' l-aċċess mill-SMEs, b'mod speċjali kumpanniji tal-produzzjoni indipendenti, għal kumpanniji li jipprovdu servizzi finanzjarji attivi fit-tfassil ta' pjanijiet ta' investiment għall-iżvilupp u l-ko-produzzjoni ta' xogħlijiet awdjoviżivi b'potenzjal għal distribuzzjoni internazzjonali.
- It-thegġiġ ta' intermedjarji finanzjarji biex jappoġġaw l-iżvilupp u l-ko-produzzjoni ta' xogħlijiet awdjoviżivi b'potenzjal għal distribuzzjoni internazzjonali.
- L-appoġġ tal-koperazzjoni bejn l-aġenziji nazzjonali fis-settur awdjoviżiv.

3. Distribuzzjoni u Disseminazzjoni

Objettiv operattiv orizzontali

- It-tishih tad-diversità lingwistika u kulturali ta' xogħlijiet awdjoviżivi Ewropej distribwiti.

Azzjoni li għandha tiġi implimentata

- L-appoġġ tad-doppjaġġ u ta' l-użu ta' sotto-titoli għad-distribuzzjoni u d-disseminazzjoni, permezz tal-mezzi disponibbli kollha, b'mod partikolari mezzi diġitali, ta' xogħlijiet awdjoviżivi Ewropej għall-benefiċċju ta' produtturi, distributuri u xandara.
- 3.1. Tishih tad-distribuzzjoni Ewropea billi d-distributuri jiġu mhegga jinvestu fil-ko-produzzjoni, l-akkwist u l-promozzjoni ta' films Ewropej mhux nazzjonali u jistabbilixxu strateġiji koordinati ta' kummerċjalizzazzjoni

Objettiv operattiv Nru 1

- It-thegġiġ tad-distributuri cinematografiċi biex jinvestu fil-ko-produzzjoni, l-akkwist ta' drittijiet ta' sfruttament u l-promozzjoni ta' films Ewropej mhux nazzjonali.

Azzjonijiet li għandhom jiġu implimentati

- L-istabbiliment ta' sistema ta' appoġġ awtomatiku tad-distributuri Ewropej, b'mod proporzjonali mad-dhul fiċ-ċinemas għal films Ewropej mhux nazzjonali fl-Istati Membri li jkunu qed jiehdu sehem fil-programm, soġġetti għal limitu għal kull film u aġġustat għal kull pajjiż.

- L-appoġġ iġġenerat b'dan il-mod jista' jintuża mid-distributori għal investment biss fi:
 - il-ko-produzzjoni ta' films Ewropej mhux nazzjonali;
 - l-akkwist tad-drittijiet ta' sfruttament ta' films Ewropej mhux nazzjonali;
 - l-editjar (l-ikkupjar, id-doppjaġġ u l-użu ta' sotto-titoli), il-promozzjoni u r-rikamar ta' films Ewropej mhux nazzjonali.

Objettiv operattiv Nru 2

- It-thegġiġ tad-distributori Ewropej sabiex jikkooperaw bil-hsieb li jadottaw strateġiji kongunti fis-suq Ewropew.

Azzjoni li għandha tiġi implimentata

- L-istabbiliment ta' sistema ta' għajnuna selettiva għad-distribuzzjoni ta' films Ewropej mhux nazzjonali maħsuba għall-gruppi ta' distributori Ewropej u li jiġu mogħtija għajnuna diretta fejn jeżistu fuq bażi permanenti.

Objettiv operattiv Nru 3

- It-thegġiġ tal-kooperazzjoni bejn distributori, produttori u agenti tal-bejgħ sabiex jiġu stabbiliti strateġiji ta' kummerċjalizzazzjoni internazzjonali għal films Ewropej sa mill-fażi tal-produzzjoni.

Azzjoni li għandha tiġi implimentata

- L-istabbiliment ta' sistema ta' appoġġ għall-holqien ta' kitt promozzjonali għal xogħlijiet ċinematografiċi Ewropej (inkluż kopja bis-sotto-titoli, kolonna sonora internazzjonali – mużika u effetti – u materjal ta' promozzjoni).

Objettiv operattiv Nru 4

- It-thegġiġ ta' l-aċċess għal finanzjament għal SMEs għad-distribuzzjoni u l-bejgħ internazzjonali ta' xogħlijiet Ewropej mhux nazzjonali.

Azzjoni li għandha tiġi implimentata

- L-appoġġ ta' l-ispejjeż indiretti (bħal per eżempju spejjeż finanzjarji u ta' assigurazzjoni) marbuta mad-distribuzzjoni u/jew attivitajiet ta' bejgħ internazzjonali bħal: l-akkwist ta' katalogi ta' films Ewropej mhux nazzjonali, ir-riċerka għal swieq godda għal dawn il-films, u l-istabbiliment ta' gruppi permanenti ta' distributori Ewropej.

- 3.2. Titjib taċ-ċirkolazzjoni ta' films Ewropej mhux nazzjonali fuq is-suq Ewropew u dak internazzjonali permezz ta' miżuri ta' incentivi għall-esportazzjoni, id-distribuzzjoni fuq kwalunkwe mezz u wiri fiċ-ċinemas

Objettiv operattiv Nru 1

- It-thegġiġ tad-distributori ċinematografiċi sabiex jinvestu fil-pubblikazzjoni u l-promozzjoni adatti ta' films Ewropej mhux nazzjonali.

Azzjonijiet li għandhom jiġu implimentati

- L-istabbiliment ta' sistema ta' appoġġ selettiv għal distributori ċinematografiċi għall-promozzjoni u l-kummerċjalizzazzjoni ta' films Ewropej mhux nazzjonali. Il-kriterji ta' selezzjoni għall-films jistgħu jinkludu disposizzjonijiet bil-ghan li jiddeferenzjaw bejn il-proġetti skond l-orijini tagħhom u d-daqs tal-baġit tagħhom.
- L-ghoti ta' appoġġ speċjali ta' interess għall-iżvilupp ta' diversità kulturali u lingwistika Ewropea.
- L-ghoti ta' għajnuna għar-rilaxx ta' katalogu ta' xogħlijiet Ewropej mhux nazzjonali matul perijodu partikolari.

Objettiv operattiv Nru 2

- It-thegġiġ tal-wiri ta' films Ewropej mhux nazzjonali fuq is-suq Ewropew, b'mod partikolari permezz ta' l-appoġġ tal-koordinazzjoni ta' *network* taċ-ċinemas.

Azzjonijiet li għandhom jiġu implimentati

- It-theġġig ta' sidien u operatori taċ-ċinemas sabiex juru proporzjoni sinifikattivi ta' films Ewropej mhux nazzjonali fiċ-ċinemas għall-ewwel wiri għal perijodu definit minimu. L-appoġġ mogħti lil kull ċinema jiġi determinat skond l-ippogrammar u b'kont meħud tan-numru ta' biljetti mibjugħa għal films Ewropej mhux nazzjonali matul perijodu ta' referenza.
- Il-kontribut għall-iżvilupp ta' attivitajiet edukattivi u ta' tqajjim ta' kuxjenza għal persuni li jhobbu jmorru ċinema u li huma żgħar fl-età.
- L-appoġġ tal-holqien u l-konsolidazzjoni ta' *networks* ta' sidien ta' ċinemas Ewropej li jkunu qed jiżviluppaw azzjonijiet komuni ta' dan it-tip.

Objettiv operattiv Nru 3

- It-theġġig ta' bejgħ internazzjonali u esportazzjoni ta' films Ewropej, b'mod partikolari films Ewropej mhux nazzjonali fl-Ewropa.

Azzjoni li għandha tiġi implimentata

- L-istabbiliment ta' sistema ta' appoġġ għal kumpanniji Ewropej li jkunu qed iqassmu films taċ-ċinema internazzjonalment (aġenti tal-bejgħ) skond il-prestazzjoni tagħhom fis-suq f'perijodu speċifiku. Dan l-appoġġ ser ikun irid jiġi investit fl-akkwist ta' films Ewropej mhux nazzjonali u l-promozzjoni tagħhom fuq is-suq Ewropew u dawk internazzjonali.

- 3.3. Promozzjoni tax-xandir transnazzjonali ta' xogħlijiet awdjoviżivi Ewropej prodotti minn kumpanniji tal-produzzjoni indipendenti permezz tat-theġġig ta' kooperazzjoni bejn ix-xandara min-naħa waħda, u produttori u distributuri indipendenti min-naħa l-oħra.

Objettiv operattiv Nru 1

- It-theġġig tax-xandir ta' xogħlijiet awdjoviżivi Ewropej mhux nazzjonali minn kumpanniji tal-produzzjoni indipendenti.

Azzjoni li għandha tiġi implimentata

- It-theġġig tal-produtturi indipendenti sabiex jipproduċu xogħlijiet (drama, dokumentarji u animazzjoni) li jkunu jinvolvu l-partecipazzjoni ta' mill-inqas tliet xandara minn diversi Stati Membri. Il-kriterji ta' selezzjoni għall-benefiċjarji ser ikunu jinkludu disposizzjonijiet maħsuba biex jiddifferenzjaw bejn il-proġetti skond id-daqs tal-baġit tagħhom. L-ghoti ta' appoġġ speċjali għal films ta' interess għat-titjib tad-diversità kulturali u lingwistika Ewropea u l-wirt awdjoviżiv ta' l-Ewropa.

Objettiv operattiv Nru 2

- Il-facilitazzjoni ta' l-aċċess għal finanzjament għal kumpanniji tal-produzzjoni indipendenti Ewropej.

Azzjoni li għandha tiġi implimentata

- L-appoġġ ta' l-ispejjeż indiretti (bhal per eżempju spejjeż finanzjarji, spejjeż ta' l-assigurazzjoni u tal-garanzija ta' tlestija) marbuta mal-produzzjoni ta' xogħlijiet (drama, dokumentarji u animazzjoni) li jkunu jinvolvu l-partecipazzjoni ta' mill-inqas tliet xandara minn diversi Stati Membri li jkunu jagħmlu parti minn żoni lingwistiċi differenti.

Objettiv operattiv Nru 3

- It-theġġig tad-distribuzzjoni internazzjonali ta' programmi televiżivi Ewropej magħmula minn produttori indipendenti. Id-distribuzzjoni ta' tali programmi ser tkun teħtieġ il-qbil tal-produttur indipendenti, li jeħtieġ jirċievi parti adegwata mill-qliġ mill-bejgħ.

Azzjoni li għandha tiġi implimentata

- L-istabbiliment ta' sistema ta' appoġġ għal kumpanniji tad-distribuzzjoni internazzjonali Ewropej ta' xogħlijiet awdjoviżivi (distributuri internazzjonali) skond il-prestazzjoni tagħhom fuq is-suq matul perijodu partikolari. L-appoġġ iġġenerat b'dan il-mod irid jiġi investit mid-distributuri internazzjonali fl-akkwist u l-promozzjoni ta' xogħlijiet Ewropej għodda fis-suq Ewropew u dawk internazzjonali.

3.4. Theġġig tad-diġitazzjoni ta' xoghljiet awdjoviżivi Ewropej

Objettiv operattiv Nru 1

- It-titjib tad-distribuzzjoni ta' xoghljiet Ewropej mhux nazzjonali fuq mezz diġitali għal użu privat (DVD), b'mod partikolari permezz tat-theġġig tal-pubblikaturi biex jikooperaw fuq il-holqien ta' verżjonijiet originali f'diversi lingwi fuq skala Ewropea.
- It-theġġig ta' l-użu ta' teknoloġiji diġitali f'xoghljiet Ewropej (il-holqien ta' verżjonijiet originali diġitali li jistgħu jintużaw mid-distributuri Ewropej kollha).
- It-theġġig tal-pubblikaturi b'mod partikolari sabiex jinvestu f'promozzjoni u distribuzzjoni adatti ta' xoghljiet awdjoviżivi Ewropej mhux nazzjonali.
- L-appoġġ ta' l-aspett ta' l-użu ta' diversi lingwi f'xoghljiet Ewropej (dopjaġġ, l-użu ta' sotto-titoli u produzzjoni f'lingwi differenti).

Azzjonijiet li għandhom jiġu implimentati

- L-istabbiliment ta' sistema ta' appoġġ awtomatiku għal publikaturi ta' xoghljiet ċinematografiċi u ċinematografiċi Ewropej fuq mezzi maħsuba għall-użu privat (bħal DVD, DVD-Rom) skond il-prestazzjoni tagħhom fis-suq matul perijodu partikolari. L-appoġġ iġġenerat b'dan il-mod jiġi investit mill-edituri fil-pubblikazzjoni u d-distribuzzjoni ta' xoghljiet Ewropej mhux nazzjonali f'mezzi diġitali.
- L-appoġġ tad-diġitazzjoni tal-kontenut għal distribuzzjoni.

Objettiv operattiv Nru 2

- It-theġġig tal-provvista ta' xoghljiet Ewropej mhux nazzjonali għad-distribuzzjoni *on-line* permezz ta' servizzi avanzati tad-distribuzzjoni u mezzi ġodda (Internet, *video-on-demand*, *pay-per-view*), filwaqt li tiġi żviluppata teknika sabiex jiġu protetti xoghljiet *online* fil-ġlieda kontra l-piraterija.
- It-theġġig ta' l-industrija tal-programmi awdjoviżivi Ewropea sabiex tadatta għall-iżviluppi fit-teknoloġija diġitali, b'mod partikolari fir-rigward tas-servizzi avanzati ta' distribuzzjoni *on-line*.

Azzjonijiet li għandhom jiġu implimentati

- It-theġġig tal-kumpanniji Ewropej (fornituri ta' aċċess *on-line*, stazzjonijiet ta' interess speċjali, eċċ.) – permezz ta' miżuri għad-diġitazzjoni ta' xoghljiet u l-holqien ta' materjal ta' promozzjoni u ta' pubbliċità fuq mezz diġitali – biex johlqu katalgi ta' xoghljiet Ewropej f'format diġitali maħsub għall-użu fuq il-mezzi l-ġodda.
- Il-promozzjoni ta' servizzi diġitali emergenti li jgħorru katalgi Ewropej.

3.5. Theġġig taċ-ċinemas li juru persentaġġ sinifikattiv ta' xoghljiet Ewropej mhux nazzjonali sabiex jisfruttaw il-possibiltajiet offruti minn distribuzzjoni diġitali

Objettiv operattiv

- It-theġġig taċ-ċinemas sabiex jinvestu f'taġħmir diġitali, billi jiġi facilitat l-aċċess għal kreditu mis-sidien taċ-ċinemas.

Azzjoni li għandha tiġi implimentata

- L-appoġġ ta' l-ispejjeż indiretti (bħal per eżempju spejjeż finanzjarji u assigurazzjoni) magħmula mis-sidien u l-operaturi taċ-ċinemas għal investiment f'taġħmir diġitali.

4. Promozzjoni

4.1. Titjib taċ-ċirkolazzjoni ta' xoghljiet awdjoviżivi Ewropej billi jiġi żgurat li s-settur awdjoviżiv Ewropew ikollu aċċess għas-swieq awdjoviżivi professjonali Ewropej u dawk internazzjonali

Objettiv operattiv Nru 1

- It-titjib tal-kondizzjonijiet ta' aċċess għall-professjonisti għal avvenimenti kummerċjali u għas-swieq awdjoviżivi professjonali fl-Ewropa u barra l-Ewropa.

Azzjoni li għandha tiġi implimentata

- Il-provizjoni ta' assistenza teknika u finanzjarja b'konnessjoni ma' avvenimenti bħal:
 - is-swieq taċ-ċinema Ewropej u internazzjonali prinċipali;
 - is-swieq tat-televizjoni Ewropej u internazzjonali prinċipali;
 - swieq tematiċi, b'mod partikolari għal *cartoons*, dokumentarji, multimedja u teknoloġiji ġodda.

Objettiv operattiv Nru 2 u Azzjoni li għandha tiġi implimentata

- It-theġġig u l-appoġġ tal-kostituzzjoni ta' katalogi Ewropej u l-istabbiliment ta' *databases* ta' katalogi ta' programmi Ewropej mahsuba għall-professjonisti.

Objettiv operattiv Nru 3

- It-theġġig ta' l-appoġġ għall-promozzjoni mill-fażi ta' pre-produzzjoni jew il-fażi tal-produzzjoni.

Azzjonijiet li għandhom jiġu implimentati

- L-appoġġ ta' l-organizzazzjoni ta' forums għall-iżvilupp, il-finanzjament, il-ko-produzzjoni u d-distribuzzjoni ta' xogħlijiet u programmi Ewropej (jew prinċipalment Ewropej).
- L-istabbiliment u t-tnedija ta' kampanji ta' kummerċjalizzazzjoni u ta' promozzjoni tal-bejgħ għal programmi ċinematografiċi u awdjoviżivi Ewropej matul il-fażi tal-produzzjoni

4.2. Titjib ta' l-aċċess għal xogħlijiet awdjoviżivi Ewropej għall-pubbliku Ewropew u dak internazzjonali

Objettivi operattivi u azzjonijiet li għandhom jiġu implimentati

- It-theġġig u l-appoġġ ta' festivals awdjoviżivi biex tintwera maġġoranza ta' xogħlijiet Ewropej jew proporzjoni sinifikattivi minnhom.
- L-ghoti ta' prijorità u l-appoġġ ta' festivals li jikkontribwixxu għall-promozzjoni ta' xogħlijiet mill-Istati Membri jew ta' reġjuni b'kapacità ta' produzzjoni awdjoviżiva baxxa u ta' xogħlijiet prodotti minn Ewropej żgħażaġh, u t-tishih tad-diversità kulturali u lingwistika kif ukoll id-djalogu interkulturali;
- It-theġġig u l-appoġġ ta' inizjattivi għal edukazzjoni dwar l-immaġni organizzati permezz ta' festival għaż-żgħażaġh, b'mod partikolari f'koperazzjoni mill-qrib ma' l-iskejjel u istituzzjonijiet oħra.
- It-theġġig u l-appoġġ ta' inizjattivi minn professjonisti, b'mod partikolari minn sidien taċ-ċinemas, stazzjonijiet tat-televizjoni pubbliċi jew kummerċjali, festivals u istituzzjonijiet kulturali li għandhom il-ghan li, f'koperazzjoni mill-qrib ma' l-Istati Membri u l-Kummissjoni Ewropea, jorganizzaw attivitajiet promozzjonali għall-pubbliku ġenerali għall-kreazzjoni ċinematografika u awdjoviżiva Ewropea.
- It-theġġig u l-appoġġ ta' l-organizzazzjoni ta' avvenimenti koperti b'mod wisa' mill-mezzi ta' komunikazzjoni bħall-ghoti ta' premijiet u Jiem taċ-Ċinema Ewropej.

4.3. Theġġig ta' azzjonijiet komuni bejn organizzazzjonijiet nazzjonali ta' promozzjoni tal-films u ta' programmi awdjoviżivi

Objettiv operattiv:

- It-theġġig ta' networking u koordinazzjoni ta' azzjonijiet komuni u proġetti Ewropej.

Azzjonijiet li għandhom jiġu implimentati

- L-appoġġ tal-holqien ta' pjattaformi Ewropej ta' promozzjoni.
- L-appoġġ ta' gruppi u organizzazzjonijiet umbrella Ewropej għal promozzjoni nazzjonali u/jew reġjonali fuq is-swieq Ewropej u dawk dinjin.
- L-appoġġ tan-networking ta' festivals, b'mod partikolari l-iskambju ta' programmar u ta' ħila.
- L-appoġġ ta' gruppi ta' proġetti li jkollhom skopijiet identiċi, simili u/jew komplementari.
- L-appoġġ ta' l-istabbiliment ta' *networks* ta' *databases* u katalogi.

4.4. Thegħiġ tal-promozzjoni ta u aċċess għall-wirt ċinematografiku u awdjoviziv ta'l-Ewropa

Objettiv operattiv u Azzjoni li għandha tiġi implimentata

- It-thegħiġ u l-appoġġ ta' l-organizzazzjoni ta' avvenimenti, b'mod partikolari dawk li jimmiraw lejn iż-żgħażaġh, biex jiġi promoss il-wirt ċinematografiku u awdjoviziv ta' l-Ewropa.

5. **Proġetti pilota**

Objettiv operattiv

- L-iżgurar tal-fatt li l-programm jadatta għal żviluppi tas-suq, prinċiplament b'konnessjoni ma' l-introduzzjoni u l-użu tat-teknoloġiji ta' l-informazzjoni u tal-komunikazzjoni.

Azzjonijiet li għandhom jiġu implimentati

- L-appoġġ ta' proġetti pilota f'oqsma kkunsidrati bħala li hemm ċans sew li jiġu influwenzati mill-introduzzjoni u l-użu ta' teknoloġiji godda ta' l-informazzjoni u tal-komunikazzjoni.
- Id-disseminazzjoni fuq firxa wiesgħa tar-riżultati ta' proġetti pilota permezz ta' l-organizzazzjoni ta' konferenzi jew ta' avvenimenti *on-line* u *off-line* sabiex tiġi mhegħa d-disseminazzjoni ta' Prattika tajba.

KAPITOLU 2

ARRANĠAMENTI GĦALL-IMPLIMENTAZZJONI

1. **Appoġġ Komunitarju**

1.1 Il-sehem tal-kontribuzzjoni Komunitarja fl-ispejjeż tal-hidmiet appoġġjati

Il-kontribuzzjoni finanzjarja minn MEDIA ma tistax taqbeż il-50 % ta' l-ispejjeż tal-hidmiet appoġġjati, hlief fil-każijiet li ġejjin.

Il-kontribuzzjoni finanzjarja minn MEDIA tista' tkun sa 60 % ta' l-ispejjeż tal-hidmiet appoġġjati:

- (a) għal attivitajiet ta' tahrig f'pajjiżi jew f'reġjuni b'kapacità ta' produzzjoni awdjoviziva baxxa u/jew b'żona ġeografika jew lingwistika ristretta;
- (b) għal proġetti sottomessi taht il-linji ta' żvilupp, distribuzzjoni/disseminazzjoni u promozzjoni li għandhom il-mertu li jenfasizzaw il-valur tad-diversità lingwistika u kulturali Ewropea;
- (c) għal azzjonijiet, fost dawk deskritti fil-punt 3 tal-Kapitolu I ta' dan l-Anness (distribuzzjoni u disseminazzjoni), identifikati bħala li huma konformi mal-proċedura mnizzla fl-Artikolu 11(2).

Il-kontribuzzjoni finanzjarja minn MEDIA tista' tkun sa 75 % ta' l-ispejjeż ta' hidmiet appoġġjati għal attivitajiet ta' tahrig fl-Istati Membri li nqas ma' l-Unjoni Ewropea wara t-30 ta' April 2004. L-attenzjoni ser titqiegħed fuq din id-dispożizzjoni matul il-valutazzjoni ta' nofs it-term tal-programm.

1.2. Arranġamenti għal appoġġ Komunitarju

Il-Kummissjoni għandha tiżgura li l-programm ikun aċċessibbli u huwa implimentat b'mod trasparenti.

L-appoġġ Komunitarju huwa fil-forma ta' għotjiet jew ta' boroż ta' studju.

Fis-settur tat-tahrig, kull sena ammont xieraq mill-fondi disponibbli għandu kemm jista' jkun jiġu allokati għal attivitajiet godda.

1.3. Għażla tal-proġetti

Il-proġetti magħżula għandhom ikunu konformi ma':

- id-dispożizzjonijiet ta' din id-Deciżjoni u l-Anness tagħha;
- id-dispożizzjonijiet tar-Regolamenti (KE, Euratom) Nru 1605/2002 u r-Regolament (KE, Euratom) Nru 2342/2002.

1.4. Lista tar-riżorsi

Il-fondi disponibbli ser jitqassmu skond il-linji gwida li ġejjin:

Akkwist u titjib ta' kompetenzi	madwar 7 %
Żvilupp	mill-inqas 20 %
Distribuzzjoni	mill-inqas 55 %
Promozzjoni	madwar 9 %
Proġetti pilota	madwar 4 %
Kwistjonijiet orizzontali	mill-inqas 5 %.

Dawn il-persentaġġi huma indikattivi u soġġetti għal bidla skond il-proċedura msemmija fl-Artikolu 11 (2).

Sabiex tkun assigurata l-effiċjenza globali u l-implimentazzjoni adegwata ta' l-oġġettivi tal-programm, kif imniżżel fl-Artikolu 1, l-azzjonijiet Komunitarji għandhom jikkonċentraw fuq l-iżvilupp ta' l-azzjonijiet imwettqa taht il-programmi preċedenti citati fil-Premessa (7).

L-azzjonijiet kollha għandhom jiġu riveduti fuq bażi annwali skond il-proċedura mnizżla fl-Artikolu 10 (2), sabiex il-Komunità tkun tista' tirreagixxi għall-htigijiet u l-iżvilupp tas-settur.

Sabiex ikunu assigurati l-oġġettivi kulturali u industrijali globali tal-programm id-deċiżjoni dwar it-tqassim annwali tal-pakkett finanzjarju għandha tkun ibbażata fuq monitoraġġ kontinwu ta' l-effettività tal-linji ta' azzjoni fil-programm.

2. **Komunikazzjoni**

2.1. Il-Kummissjoni

Il-Kummissjoni tista' torganizza seminars, simposja jew laqgħat sabiex tgħin l-implimentazzjoni tal-programm u tista' tistitwixxi kwalunkwe miżura ta' informazzjoni, pubblikazzjoni u disseminazzjoni adatta, b'mod partikolari b'konnessjoni mal-monitoraġġ u l-valutazzjoni tal-programm. Aktivitajiet bħal dawn jistgħu jkunu ffinanzjati permezz ta' għotjiet jew sejhiet għal offerti jew jistgħu jiġu organizzati u ffinanzjati direttament mill-Kummissjoni.

2.2. MEDIA desks u antenni ta' MEDIA

Il-Kummissjoni, filwaqt li taġixxi direttament flimkien ma' l-Istati Membri, għandha tistabbilixxi *network* Ewropew ta' MEDIA desks u ta' antenni ta' MEDIA, li joperaw bħala korp implimentattiv fuq il-livell nazzjonali skond l-Artikolu 54 (2)(c) u (3) tar-Regolament (KE, Euratom) Nru 1605/2002, b'mod partikolari għall-finijiet ta':

- l-informazzjoni tal-professjonisti fis-settur awdjoviziv dwar id-diversi tipi ta' għajjnuna disponibbli taht il-politika ta' l-Unjoni Ewropea;
- il-pubblicità u l-promozzjoni tal-programm;
- it-theġġig ta' l-akbar parteċipazzjoni possibbli minn professjonisti fl-attivitajiet tal-programm;
- l-għajjnuna lill-professjonisti sabiex jipprezentaw il-proġetti tagħhom bi tweġieba għal sejhiet għal proposti;
- it-theġġig ta' kooperazzjonijiet trans-konfini bejn professjonisti, istituzzjonijiet u *networks*;
- l-appoġġ lill-Kummissjoni fil-hidma flimkien mad-diversi korpi ta' appoġġ fl-Istati Membri sabiex ikun żgurat li l-attivitajiet tal-programm jikkumplimentaw miżuri ta' appoġġ nazzjonali;
- it-tqegħid tad-*data* fuq is-swieq awdjovizivi nazzjonali għad-dispożizzjoni ta' partijiet interessati.

3. **Informazzjoni dwar is-suq awdjoviżiv Ewropew u l-partecipazzjoni fl-Osservatorju u l-kooperazzjoni possibbli mal-fond ta' appoġġ ta' l-Eurimages tal-Kunsill ta' l-Ewropa.**

Il-programm jipprovdi l-bażi legali għan-nefqa meħtieġa għall-monitoraġġ ta' miżuri Komunitarji ta' politika awdjoviżiva.

Hu jipprevedi li l-Unjoni Ewropea tkompli tiehu sehem fl-Osservatorju. Dan jiffaċilita l-aċċess għal informazzjoni għall-operaturi u d-disseminazzjoni fis-settur. Dan jikkontribwixxi wkoll għal trasparenza akbar fil-proċess ta' produzzjoni. Bl-istess mod il-programm jista' jagħmilha possibbli għall-Unjoni Ewropea sabiex tesplora possibbiltajiet għal koperazzjoni mhux finanzjarja mal-Fond ta' Appoġġ ta' l-Eurimages, bil-hsieb tal-promozzjoni tal-kompetittività tas-settur awdjoviżiv Ewropew fis-suq internazzjonali.

4. **Kompiti ta' amministrazzjoni**

L-allokazzjoni finanzjarja tal-programm tista' tkopri wkoll l-ispejjeż li għandhom x'jaqsmu ma' attivitajiet ta' thejġija, ta' monitoraġġ, ta' kontroll, ta' verifika u ta' valutazzjoni, meħtieġa direttament għall-amministrazzjoni u t-tweġġ ta' l-oġġettivi tal-programm, b'mod partikolari, studji, laqgħat, azzjonijiet ta' informazzjoni u ta' pubblikazzjoni, spejjeż marbuta ma' networks informatiċi li jiffukaw fuq l-iskambju ta' informazzjoni, flimkien man-nefqa l-oħra kollha ta' assistenza amministrattiva u teknika li l-Kummissjoni tista' tagħmel użu minnha għall-amministrazzjoni tal-programm. Esperti mill-grupp konsultattivi tekniċi, jew proċeduri oħra ta' għażla u valutazzjoni, jistgħu jkunu remunerati debitament.

Fl-implimentazzjoni tal-Programm, il-Kummissjoni għandha tiżgura konformità ma' l-oġġettivi u l-prijoritajiet imniżżla fl-Artikolu 1 ta' din id-Deċiżjoni u tiżgura li l-partecipazzjoni ta' professjonisti fil-programm tirrifletti d-diversità kulturali Ewropea b'mod bilanċjat.

5. **Kontrolli u verifiki**

Għall-proġetti magħżula skond il-proċedura deskritta fl-Artikolu 9, għandha tiġi stabbilita sistema ta' verifika b'mod saltwarju.

Kwalunkwe benefiċjarju ta' għotja għandu jżomm għad-dispożizzjoni tal-Kummissjoni, għal perijodu ta' hames snin wara l-hlas finali, id-dokumenti ta' appoġġ kollha ta' l-ispejjeż magħmula. Il-benefiċjarji għandhom jiżguraw li, jekk ikun il-każ, kwalunkwe dokumenti ta' appoġġ fil-pussess ta' imsieħba jew ta' membri jitqiegħed għad-dispożizzjoni tal-Kummissjoni.

Il-Kummissjoni, direttament permezz tal-persunal tagħha jew permezz ta' kwalunkwe aġenzija oħra esterna u kwalifikata ta' l-għażla tagħha, għandha d-dritt li twettaq verifika fuq l-użu ta' l-għotja. Dawn il-verifiki jistgħu jitwettqu matul il-perijodu kollu tal-kuntratt u għal perijodu ta' hames snin mid-data tal-hlas tal-bilanċ ta' l-għotja. Ir-riżultat ta' dawn il-verifiki jista' jwassal għal deċiżjoni mill-Kummissjoni li tirkupra l-fondi.

Il-persunal tal-Kummissjoni u persuni esterni awtorizzati mill-Kummissjoni għandu jkollhom aċċess adegwat, b'mod partikolari għall-uffiċċji tal-benefiċjarju u għall-informazzjoni kollha meħtieġa, inkluż dik f'forma elettronika, sabiex twettaq il-verifiki sew.

Il-Qorti ta' l-Awdituri u l-Uffiċċju Ewropew ta' Kontra l-Frodi (OLAF) għandu jkollhom l-istess drittijiet, b'mod speċjali ta' aċċess, bħall-Kummissjoni.

Barra minn hekk, sabiex thares l-interessi finanzjarji tal-Komunitajiet Ewropej kontra frodi u irregolaritajiet oħra, il-Kummissjoni hija awtorizzata twettaq kontrolli u verifiki in situ taht il-programm attwali, b'mod konformi mar-Regolament tal-Kunsill (KE, Euratom) 2185/96 tal-11 ta' Novembru 1996 dwar il-verifiki u l-ispezzjonijiet fuq il-post imwettqa mill-Kummissjoni sabiex tipproteġi l-interessi finanzjarji tal-Komunità Ewropea kontra l-frodi u irregolaritajiet oħra ⁽¹⁾ Jekk ikun meħtieġ, għandhom jitwettqu investigazzjonijiet mill-Uffiċċju Ewropew ta' Kontra l-Frodi (OLAF) u għandhom ikunu regolati mir-Regolament (KE) 1073/1999 tal-Parlament Ewropew u tal-Kunsill tal-25 ta' Mejju 1999 dwar investigazzjonijiet immexxja mill-Uffiċċju Ewropew ta' Kontra l-Frodi (OLAF) ⁽²⁾.

⁽¹⁾ ĠU L 292, 15.11.1996, p. 2.

⁽²⁾ ĠU L 136, 31.5.1999, p. 1.

DEĊIŻJONI Nru 1719/2006/KE TAL-PARLAMENT EWROPEW U TAL-KUNSILL

tal-15 ta' Novembru 2006

li tistabbilixxi l-programm "Żgħażaġh fl-Azzjoni" għall-perijodu 2007-2013

IL-PARLAMENT EWROPEW U L-KUNSILL TA' L-UNJONI EWROPEA,

Wara li kkunsidraw it-Trattat li jistabbilixxi l-Komunità Ewropea u b'mod partikolari l-Artikolu 149(4) tiegħu,

Wara li kkunsidraw il-Proposta mill-Kummissjoni,

Wara li kkunsidraw l-Opinjoni tal-Kumitat Ekonomiku u Soċjali Ewropew ⁽¹⁾,

Wara li kkunsidraw l-Opinjoni tal-Kumitat tar-Reġjuni ⁽²⁾,

Filwaqt li jaġixxu skond il-proċedura stabbilita fl-Artikolu 251 tat-Trattat ⁽³⁾,

Billi:

- (1) It-Trattat li jistabbilixxi l-Komunità Ewropea, hawn aktar 'il quddiem imsejjah "it-Trattat" jistabbilixxi ċ-ċittadinanza ta' l-Unjoni u jipprovi li l-azzjoni tal-Komunità fil-qasam ta' l-edukazzjoni, it-taħriġ vokazzjonali u ż-żgħażaġh għandha tkun primarjament immirata għat-theġġig ta' l-iżvilupp ta' l-iskambji bejn iż-żgħażaġh, skambji ta' edukaturi soċjo-edukattivi u edukazzjoni ta' kwalità.
- (2) It-Trattat dwar l-Unjoni Ewropea hu bbażat fuq il-prinċipji ta' libertà, demokrazija, rispett għad-drittijiet tal-bniedem u libertajiet fundamentali, l-ugwaljanza bejn l-irġiel u n-nisa u n-non-diskriminazzjoni. L-promozzjoni ta' ċittadinanza attiva ta' ż-żgħażaġh għandha tikkontribwixxi għall-iżvilupp ta' dawn il-valuri.
- (3) Id-Deciżjoni Nru 1031/2000/KE ⁽⁴⁾ tat-13 ta' April 2000 li stabbilixxiet il-programm ta' azzjoni tal-Komunità "Youth". Huwa xieraq li titkompla u tissaħħah il-kooperazzjoni u l-azzjoni ta' l-UE f'dak il-qasam abbażi ta' l-esperjenza miksuba minn dak il-programm.
- (4) Id-Deciżjoni Nru 790/2004/KE ⁽⁵⁾ ta' l-21 ta' April 2004 stabbilixxiet il-programm ta' azzjoni tal-Komunità biex tippromwovi korpi attivi fuq livell Ewropew fil-qasam ta' ż-żgħażaġh.
- (5) Il-Kunsill Ewropew Straordinarju li sar f'Lisbona fit-23 u l-24 ta' Marzu 2000 stabbilixxa għan strateġiku għall-UE li jinkludi politika ta' impjeg attiv li jagħti aktar priorità għat-tagħlim tul il-hajja kollha, kumplementat minn strateġija ta' żvilupp sostenibbli tal-Kunsill Ewropew ta' Gothenburg tal-15 u s-16 ta' Ġunju 2001.

(6) Id-Dikjarazzjoni ta' Laeken annessa mal-konklużjonijiet tal-Presidenza tal-Kunsill Ewropew ta' l-14 u l-15 ta' Diċembru 2001 tispjega li waħda mill-isfidi bażiċi li għandhom jintlaħqu mill-UE hija kif iċ-ċittadini, u primarjament iż-żgħażaġh, jistgħu jingiebu eqreb lejn l-istruttura Ewropea u lejn l-Istituzzjonijiet Ewropej.

(7) Il-Kummissjoni adottat *White Paper* dwar "Impetu għid għaž-Żgħażaġh Ewropej" fil-21 ta' Novembru 2001, li tipproponi qafas ta' kooperazzjoni fil-qasam ta' ż-żgħażaġh biex tiffoka fuq il-partecipazzjoni, l-informazzjoni, l-attivitajiet ta' volontarjat ta' volontarjat u li ż-żgħażaġh jiġu mifhuma aktar. Il-Parlament Ewropew adotta dawn il-proposti fir-riżoluzzjoni tiegħu ta l-14 ta' Mejju 2002 ⁽⁶⁾.

(8) Ir-Riżoluzzjoni tal-Kunsill u tar-Rappreżentanti tal-Gvernijiet ta' l-Istati Membri li ltaqgħu fi hdan il-Kunsill fis-27 ta' Ġunju 2002 ⁽⁷⁾ tistabbilixxi, b'mod partikolari, metodu miftuħ ta' koordinazzjoni li tkopri l-prioritajiet, il-partecipazzjoni, l-informazzjoni, l-attivitajiet ta' volontarjat fost iż-żgħażaġh u li ż-żgħażaġh jiġu mifhuma aktar. Dan għandu jittiehed in konsiderazzjoni fl-implimentazzjoni tal-Programm ZGHAŻAĠH FL-AZZJONI, hawn aktar 'il quddiem imsejjah "il-Programm".

(9) Fil-konklużjonijiet tiegħu tas-6 ta' Mejju 2003 ⁽⁸⁾ il-Kunsill jishaq fuq il-bżonn li jinżammu u jiġu żviluppati l-istrumenti Komunitarji eżistenti li huma indirizzati speċifikament għaž-żgħażaġh, peress li huma essenzjali għall-iżvilupp tal-kooperazzjoni ta' l-Istat Membri fil-qasam ta' ż-żgħażaġh, u, aktar minn hekk, fuq il-fatt li l-prioritajiet u l-għanijiet ta' dawk l-istrumenti għandhom ikunu allinjati mal-Qafas ta' Kooperazzjoni Ewropea fil-qasam ta' Żgħażaġh.

(10) Il-Kunsill Ewropew tar-Rebbiegħa fit-22 u t-23 ta' Marzu 2005 adotta l-Patt Ewropew għaž-Żgħażaġh bħala wiehed mill-istrumenti li jikkontribwixxu biex jinkisbu l-għanijiet ta' Lisbona ta' tkabbir u impjegi. Il-Patt jiffoka fuq tliet oqsma: impjegi, integrazzjoni u progress soċjali; edukazzjoni, taħriġ u mobilità; rikonċiljazzjoni bejn il-hajja tax-xogħol u l-hajja tal-familja.

(11) L-azzjoni tal-Komunità tinkludi kontribuzzjoni għal edukazzjoni u taħriġ ta' kwalità għolja u għandha tfittex li telimina n-nuqqas ta' ugwaljanza u tippromwovi l-ugwaljanza bejn l-irġiel u n-nisa, skond l-Artikolu 3 (2) tat-Trattat.

⁽¹⁾ ĠU C 234, 22.9.2005, p. 46.

⁽²⁾ ĠU C 71, 22.3.2005, p. 34.

⁽³⁾ Opinjoni tal-Parlament Ewropew mġotija fil-25 ta' Ottubru 2005 (għadha mhix publikata fil-Ġurnal Uffiċjali), Pożizzjoni Komuni tal-Kunsill ta' l-24 ta' Lulju 2006 (ĠU C 251 E, 17.10.2006, p. 20) u Pożizzjoni tal-Parlament Ewropew tal-25 ta' Ottubru 2006 (għadha mhix publikata fil-Ġurnal Uffiċjali).

⁽⁴⁾ ĠU L 117, 18.5.2000, p. 1. Deciżjoni kif emendata l-aħhar bir-Regolament tal-Kunsill (KE) Nru 885/2004 (ĠU L 168, 1.5.2004, p. 1).

⁽⁵⁾ ĠU L 138, 30.4.2004, p. 24.

⁽⁶⁾ ĠU C 180 E, 31.7.2003, p. 145.

⁽⁷⁾ ĠU C 168, 13.7.2002, p. 2.

⁽⁸⁾ ĠU C 115, 15.5.2003, p. 1.

- (12) Il-bżonnijiet speċjali ta' persuni b'diżabilità għandhom ikunu indirizzati.
- (13) Jehtieg li tiġi promossa ċ-ċittadinanza attiva u, fl-implimentazzjoni tal-linji ta' azzjoni, li tissaħħah il-ġlieda kontra l-esklużjoni u d-diskriminazzjoni fil-forom kollha tagħhom, inkluż dawk ibbażati fuq sess, razza jew origini etnika, religjon jew twemmin, disabbilità, età jew orjentazzjoni sesswali skond l-Artikolu 13 (1) tat-Trattat.
- (14) Il-pajjiżi kandidati u dawk il-pajjiżi ta' l-EFTA li huma partijiet għall-Ftehim taż-ŻEE huma rikonoxxuti bħala partecipanti potenzjali fil-programmi tal-Komunità, skond il-ftehim konklużi magħhom.
- (15) Il-Kunsill Ewropew ta' Tessaloniki tad-19 u l-20 ta' Ġunju 2003 adotta l-"Agenda ta' Tessaloniki għall-Balkani tal-Punent: nersqu lejn l-integrazzjoni Ewropea", li tistabbilixxi li l-programmi Komunitarji għandhom ikunu miftuħa għall-pajjiżi li huma parti fil-Proċess ta' Stabilizzazzjoni u Assoċjazzjoni abbażi ta' ftehim kwadru li għandhom jiġu ffirmati bejn il-Komunità u dawn il-pajjiżi.
- (16) Għandhom jittiehdu passi bil-ghan li l-Programm jinfetah għall-Isvizzera.
- (17) Id-Dikjarazzjoni ta' Barċellona adottata fil-Konferenza Ewro-Mediterranja fl-1995 tiddikjara li l-iskambji bejn iż-żgħażaġh għandhom ikunu l-mezzi biex ihejju lill-ġenerazzjonijiet futuri għal kooperazzjoni aktar mill-qrib bejn is-shab Ewro-Mediterranji, filwaqt li jiġu rispettati l-prinċipji tad-drittijiet tal-bniedem u l-libertajiet fundamentali.
- (18) Fil-konkluzjonijiet tiegħu tas-16 ta' Ġunju 2003, il-Kunsill, abbażi tal-komunikazzjoni tal-Kummissjoni intitolata "Ewropa Akbar- il-Vicinat: Qafas Ġdid għar-Relazzjonijiet mal-Girien tagħna tal-Lvant u tan-Nofsinhar", stabbilixxa linji ta' azzjoni għall-Komunità biex jiġu mtejbja l-kooperazzjoni kulturali, il-fehim reċiproku u l-kooperazzjoni fil-qasam ta' l-edukazzjoni u t-taħriġ mal-pajjiżi girien.
- (19) Ir-rapporti ta' evalwazzjoni *interim* dwar il-programm eżistenti *Youth* u l-konsultazzjoni pubblika dwar il-futur ta' l-attività tal-Komunità fl-edukazzjoni, it-taħriġ u ż-żgħażaġh jiżvelaw bżonn qawwi u f'xi rispetti li qiegħed jikber għat-tkomplija tal-kooperazzjoni u l-mobilità fil-qasam taż-żgħażaġh fuq livell Ewropew, u juru x-xewqa għal approċċ aktar sempliċi u flessibbli biex tiġi implimentata tali azzjoni.
- (20) B'segwitu tal-prinċipju ta' ġestjoni finanzjarja soda, l-implimentazzjoni tal-Programm tista' tiġi ssimplifikata b'rikors għal finanzjament f'somma wahda, fir-rigward ta' appoġġ mogħti lill-partecipanti tal-programm jew ta' appoġġ Komunitarju għall-istrutturi stabbiliti fil-livell nazzjonali għall-amministrazzjoni tal-Programm.
- (21) Il-Programm hawn stabbilit għandu jkun immonitorjat u valutat b'mod regolari f'kooperazzjoni bejn il-Kummissjoni u l-Istati Membri sabiex ikun hemm lok għal aġġustamenti mill-ġdid, b'mod partikolari fil-prijoritajiet għall-implimentazzjoni tal-miżuri. Il-monitoraġġ u l-valutazzjoni għandhom jinkludu għanijiet u indikaturi reali u rilevanti.
- (22) Hemm bżonn li tiġi provduta biżżejjed flessibilità fil-formulazzjoni tal-bażi legali tal-Programm sabiex ikun hemm lok għal aġġustamenti adegwati fl-azzjonijiet bħala risposta għall-bżonnijiet li jinbidlu matul il-perijodu 2007 sa 2013, u biex jiġu evitati d-dispożizzjonijiet dettaljati wisq tal-programmi preċedenti, sabiex din id-Deciżjoni tkun deliberatament limitata għad-definizzjonijiet ġeneriċi ta' l-azzjonijiet u d-dispożizzjonijiet amministrattivi u finanzjarji essenzjali li jakkumpanjawhom.
- (23) Huwa xieraq li tiġi żgurata konklużjoni ġusta tal-Programm, b'mod partikolari fir-rigward tal-kontinwazzjoni ta' l-arranġamenti pluriennali għall-ġestjoni tiegħu, bħal finanzjament ta' l-assistenza teknika u amministrattiva. Mill-1 ta' Jannar 2014, l-assistenza teknika u amministrattiva se tiżgura, jekk meħtieġ, il-ġestjoni ta' azzjonijiet li għadhom ma ġewx iffinalizzati sa l-aħhar ta' l-2013.
- (24) Jehtieg li jiġu previsti arranġamenti speċifiċi għall-applikazzjoni tar-Regolament tal-Kunsill (KE, Euratom) Nru 1605/2002 tal-25 ta' Ġunju 2002 dwar ir-Regolament Finanzjarju applikabbli għall-baġit ġenerali tal-Komunitajiet Ewropej⁽¹⁾ u l-miżuri ta' implimentazzjoni tiegħu, kif ukoll għad-derogi minn dawn it-testijiet li saru meħtieġa minhabba l-karatteristiċi tal-benefiċjarji u n-natura ta' l-azzjonijiet.
- (25) Għandhom jiġu implimentati wkoll miżuri xierqa sabiex ma jithallewx isiru irregolaritajiet u frodi u biex jiġu rkuprati fondi mitlufa jew imħallsa jew użati hażin.
- (26) Din id-Deciżjoni tistabbilixxi pakkett finanzjarju ta' referenza prinċipali għat-tul kollu tal-Programm, fis-sens tal-punt 37 tal-Ftehim Interistituzzjonali tas-17 ta' Mejju 2006 bejn il-Parlament Ewropew, il-Kunsill u l-Kummissjoni dwar id-dixxiplina tal-baġit u t-tmxixxa finanzjarja tajba⁽²⁾ għall-awtorita buġetarja matul il-proċedura buġetarja annwali.
- (27) Peress illi l-ghanijiet ta' dan il-Programm ma jistgħux jintlaħqu biżżejjed mill-Istati Membri permezz ta' shubijiet multilaterali, huma meħtieġa miżuri ta' mobilità transnazzjonali u skambju ta' informazzjoni fuq livell Ewropew, u għaldaqstant, minhabba d-dimensjoni transnazzjonali u multilaterali ta' l-azzjonijiet u l-miżuri proposti, dawn jistgħu jintlaħqu aħjar fuq il-livell tal-Komunità, għaldaqstant il-Komunità tista' tiehu miżuri skond il-prinċipju ta' sussidjarjetà stabbilit fl-Artikolu 5 tat-Trattat. Skond il-prinċipju ta' proporzjonalità hekk kif imniżżel f'dak l-Artikolu, din id-Deciżjoni ma tmurx lil hinn minn dak li hu meħtieġ sabiex jinkisbu dawk l-ghanijiet.

⁽¹⁾ ĠU L 248, 16.9.2002, p. 1.⁽²⁾ ĠU C 139, 14.6.2006, p. 1.

(28) Il-miżuri meħtieġa għall-implimentazzjoni ta' din id-Deċiżjoni għandhom jiġu adottati skond id-Deċiżjoni tal-Kunsill 1999/468/KE tat-28 ta' Ġunju 1999 li tistabbilixxi l-proċeduri għall-eżerċizzju tas-setgħat ta' implimentazzjoni konferiti lill-Kummissjoni ⁽¹⁾.

(29) Għandhom jiġu adottati miżuri proviżorji għall-monitoraġġ ta' l-azzjonijiet li nbdeu qabel il-31 ta' Diċembru 2006 skond id-Deċiżjoni Nru 1031/2000/KE u d-Deċiżjoni Nru 790/2004/KE.

IDDEĊIDEW KIF ĠEJ:

Artikolu 1

Stabbiliment tal-Programm

1. Din id-Deċiżjoni tistabbilixxi l-Programm ŻGHAŻAGH FL-AZZJONI bħala azzjoni Komunitarja, minn issa 'l quddiem imsejjah "il-Programm", li l-ghan tiegħu hu li tiġi żviluppata l-kooperazzjoni fil-qasam taż-żgħażaġh fl-Unjoni Ewropea.

2. Il-Programm għandu jibda fl-1 ta' Jannar 2007 u jintemm fil-31 ta' Diċembru 2013.

Artikolu 2

Għanijiet ġenerali tal-Programm

1. L-għanijiet ġenerali tal-Programm għandhom ikunu:

- (a) li jippromwovi ċ-ċittadinanza attiva taż-żgħażaġh b'mod ġenerali u ċ-ċittadinanza Ewropea tagħhom b'mod partikolari;
- (b) li jiżviluppa s-solidarjetà u jippromwovi t-tolleranza fost iż-żgħażaġh, b'mod partikolari sabiex isahhah il-koeżjoni soċjali fl-UE;
- (ċ) li jhegġeġ intendiment reċiproku bejn iż-żgħażaġh f'pajjiżi differenti;
- (d) li jikkontribwixxi għall-iżvilupp tal-kwalità tas-sistemi ta' appoġġ għal attivitajiet taż-żgħażaġh u l-kapaċitajiet ta' l-organizzazzjonijiet tas-soċjetà ċivili fil-qasam taż-żgħażaġh;
- (e) li jippromwovi kooperazzjoni Ewropea fil-qasam taż-żgħażaġh.

2. L-għanijiet ġenerali tal-Programm jikkumplimentaw l-għanijiet segwiti f'oqsma oħra ta' l-attivitajiet tal-Komunità, b'mod partikolari fil-qasam tat-tagħlim tul il-ħajja, inkluż it-taħriġ vokazzjonali u tagħlim mhux formali u informali, kif ukoll f'oqsma oħra, bħall-kultura, l-isport u l-impjiegi.

3. L-għanijiet ġenerali tal-Programm għandhom jikkontribwixxu għall-iżvilupp tal-linji politiċi ta' l-UE, b'mod partikolari fir-rigward tar-rikonossiment tad-diversità kulturali, multikulturali u lingwistika fl-Ewropa, għall-koltivazzjoni tal-koeżjoni kulturali u għall-għieda kontra kull diskriminazzjoni bbażata

fuq is-sess, ir-razza jew l-orijġini etnika, ir-religjon jew it-twelmin, id-diżabilità, l-età jew l-orjentazzjoni sesswali, u fir-rigward ta' l-iżvilupp sostenibbli.

Artikolu 3

Għanijiet speċifiċi tal-Programm

L-għanijiet speċifiċi huma kif ġej:

1. Fil-kuntest ta' l-ghan ġenerali li jippromwovi ċ-ċittadinanza attiva taż-żgħażaġh u ċ-ċittadinanza Ewropea tagħhom b'mod partikolari:
 - (a) li jagħti liż-żgħażaġh u lill-organizzazzjonijiet taż-żgħażaġh l-opportunità li jiehdu sehem fl-iżvilupp tas-soċjetà b'mod ġenerali u ta' l-UE b'mod partikolari;
 - (b) li jiżviluppa s-sens ta' appartenenza taż-żgħażaġh fl-UE;
 - (ċ) li jinkoraġġixxi l-partecipazzjoni taż-żgħażaġh fil-ħajja demokratika ta' l-Ewropa;
 - (d) li jikkultiva l-mobilità taż-żgħażaġh fl-Ewropa;
 - (e) li jiżviluppa tagħlim interkulturali fil-qasam taż-żgħażaġh;
 - (f) li jippromwovi l-valuri fundamentali ta' l-UE fost iż-żgħażaġh, b'mod partikolari r-rispett għad-dinjità tal-bniedem, l-ugwaljanza, ir-rispett għad-drittijiet tal-bniedem, it-tolleranza u n-non-diskriminazzjoni;
 - (g) li jhegġeġ l-inizjattiva, l-intrapriża u l-kreattività;
 - (h) li jiffacilita l-partecipazzjoni fil-Programm ta' żgħażaġh b'anqas opportunitajiet, inkluż f'żgħażaġh b'disabilitajiet;
 - (i) li jiżgura li l-prinċipju ta' ugwaljanza bejn l-irġiel u n-nisa jkun rispettatt fil-partecipazzjoni fil-Programm u li l-ugwaljanza bejn is-sessi tkun imħarsa fl-azzjonijiet;
 - (j) li jipprovdi opportunitajiet ta' tagħlim mhux formali u informali b'dimensjoni Ewropea u li jiftah opportunitajiet innovattivi b'konnessjoni ma' ċittadinanza attiva.
2. Fil-kuntest ta' l-ghan ġenerali li jiżviluppa s-solidarjetà u jippromwovi t-tolleranza fost iż-żgħażaġh, b'mod partikolari sabiex isahhah il-koeżjoni soċjali fl-UE:
 - (a) li jagħti liż-żgħażaġh l-opportunità li jesprimu l-impenn personali tagħhom permezz ta' attivitajiet ta' volontarjat fuq livell Ewropew u internazzjonali;
 - (b) li jinvolvi liż-żgħażaġh fl-azzjonijiet li jhegġu s-solidarjetà fost iċ-ċittadini ta' l-UE.

⁽¹⁾ ĠU L 184, 17.7.1999, p. 23. Deċiżjoni kif emendata bid-Deċiżjoni 2006/512/KE (ĠU L 200, 22.7.2006, p. 11).

3. Fil-kuntest ta' l-ghan ġenerali li jhegġeg ftehim reċiproku bejn iż-żgħażaġh f'pajjiżi differenti:

- (a) li jiżviluppa skambji u djalogu interkulturali bejn iż-żgħażaġh Ewropej u iż-żgħażaġh fil-pajjiżi ġirien;
- (b) li jikkontribwixxi għall-iżvilupp tal-kwalità ta' l-istrutturi ta' appoġġ għaż-żgħażaġh u tar-rwol ta' daww aktari f'xogħol taż-żgħażaġh u organizzazzjonijiet taż-żgħażaġh;
- (ċ) li jiżviluppa proġetti ta' kooperazzjoni tematika ma' pajjiżi oħra li jnvolvu liż-żgħażaġh u lil daww aktari f'xogħol taż-żgħażaġh u organizzazzjonijiet taż-żgħażaġh.

4. Fil-kuntest ta' l-ghan ġenerali li jikkontribwixxi għall-iżvilupp tal-kwalità tas-sistemi ta' appoġġ għal attivitajiet taż-żgħażaġh u l-kapaċitajiet ta' l-organizzazzjonijiet tas-soċjetà ċivili fil-qasam taż-żgħażaġh:

- (a) li jikkontribwixxi għan-*networking* ta' l-organizzazzjonijiet konċernati;
- (b) li jiżviluppa t-taħriġ u l-kollaborazzjoni fost daww aktari f'xogħol taż-żgħażaġh u organizzazzjonijiet taż-żgħażaġh;
- (ċ) li jippromwovi l-innovazzjoni fl-iżvilupp ta' l-attivitajiet taż-żgħażaġh;
- (d) li jikkontribwixxi għat-titjib ta' l-informazzjoni għaż-żgħażaġh, b'attenzjoni partikolari għall-aċċess taż-żgħażaġh b' disabilità ;
- (e) li jappoġġja proġetti taż-żgħażaġh ta' perijodu twil u inizjattivi ta' organizzazzjonijiet reġjonali u lokali;
- (f) li jiffaċilita r-rikonoxximent tat-tagħlim u tas-snaġġa' mhux formali taż-żgħażaġh miksuba permezz tal-partecipazzjoni fil-Programm;
- (g) li jagħmel skambju ta' prattika tajba.

5. Fil-kuntest ta' l-ghan ġenerali biex jippromwovi l-kooperazzjoni Ewropea fil-qasam taż-żgħażaġh b' konsiderazzjoni ta' l-aspetti lokali u reġjonali:

- (a) li jhegġeg l-iskambju ta' prattiki tajbin u l-kooperazzjoni bejn l-amministrazzjonijiet u l-persuni li jfasslu l-politika fuq il-livelli kollha;
- (b) li jhegġeg djalogu strutturat bejn il-persuni li jfasslu l-politika u iż-żgħażaġh;
- (ċ) li jtejjeb l-għarfien u l-intendiment taż-żgħażaġh;

(d) li jikkontribwixxi għall-kooperazzjoni bejn attivitajiet nazzjonali u internazzjonali ta' volontarjat taż-żgħażaġh.

Artikolu 4

Azzjonijiet

L-ghanijiet speċifiċi u ġenerali tal-Programm għandhom jiġu mwettqa permezz ta' l-azzjonijiet ta' hawn taħt li dettalji dwarhom jinsabu fl-Anness.

1) Żgħażaġh għall-Ewropa

L-ghan ta' din l-azzjoni hu li:

- jiġu appoġġati skambji ta' żgħażaġh sabiex tiżdied il-mobilità tagħhom;
- jiġu appoġġati proġetti u inizjattivi taż-żgħażaġh u attivitajiet dwar il-partecipazzjoni f'hajja demokratika, sabiex jiġu żviluppatti l-fehim reċiproku u ċittadinanza taż-żgħażaġh.

2) Servizz ta' Volontarjat Ewropew

L-ghan ta' din l-azzjoni hu li tkun appoġġata l-partecipazzjoni taż-żgħażaġh f'forom differenti ta' attivitajiet ta' volontarjat, kemm fi hdan kif ukoll barra l-UE.

3) Iż-żgħażaġh fid-Dinja

L-ghan ta' din l-azzjoni hu li:

- jiġu appoġġati proġetti mal-pajjiżi shab imsemmija fl-Artikolu 5(2), partikolarment skambji ta' żgħażaġh u ta' daww aktari f'xogħol taż-żgħażaġh u organizzazzjonijiet taż-żgħażaġh;
- jiġu appoġġati inizjattivi li jsahhu l-fehim reċiproku taż-żgħażaġh, is-sens ta' solidarjetà u tolleranza tagħhom, kif ukoll l-iżvilupp ta' kooperazzjoni fil-qasam taż-żgħażaġh u s-soċjetà ċivili f'dawn il-pajjiżi.

4) Sistemi ta' appoġġ għaż-żgħażaġh

L-ghan ta' din l-azzjoni hu li jiġu appoġġati korpi li huma attivi fl-ivell Ewropew fil-qasam taż-żgħażaġh, partikolarment it-thaddim ta' NGOs taż-żgħażaġh, in-*networking* tagħhom, pariri għal persuni li qed jiżviluppaw proġetti, l-assigurazzjoni tal-kwalità permezz ta' l-iskambju, it-taħriġ u n-*networking* ta' daww aktari f'xogħol taż-żgħażaġh u organizzazzjonijiet taż-żgħażaġh, it-thegġig ta' l-innovazzjoni u l-kwalità, il-provvista ta' informazzjoni liż-żgħażaġh, l-iżvilupp ta' l-istrutturi u l-attivitajiet mehtieġa sabiex il-Programm jilhaq dawn l-ghanijiet u l-inkoraġġiment ta' shubijiet ma' awtoritajiet lokali u reġjonali.

5) Appoġġ għal kooperazzjoni Ewropea fil-qasam taż-żgħażaġh

L-għan ta' din l-azzjoni hu li:

- jiġu organizzati djalogi strutturati bejn id-diversi atturi fil-qasam taż-żgħażaġh, partikolarment iż-żgħażaġh infishom, dawk attivi f'xogħol taż-żgħażaġh u organizzazzjonijiet taż-żgħażaġh u dawk li jfasslu l-politika;
- ikun hemm appoġġ għal seminarji taż-żgħażaġh dwar kwistjonijiet soċjali, kulturali u politiċi li fihom iż-żgħażaġh ikunu interessati;
- ikun hemm kontribut għall-iżvilupp tal-kooperazzjoni fil-politika fil-qasam taż-żgħażaġh;
- jiġi facilitat l-iżvilupp tan-networks meħtieġa biex iż-żgħażaġh jiġu mifhuma aħjar.

Artikolu 5

Parteċipazzjoni fil-Programm

1. Il-Programm hu miftuh għall-parteċipazzjoni tal-pajjiżi li ġejjin, minn issa 'l quddiem imsejha l-"pajjiżi parteċipanti":

- (a) l-Istati Membri;
- (b) L-Istati ta' l-EFTA li huma partijiet għall-Ftehim taż-ŻEE, skond id-dispożizzjonijiet ta' dak il-Ftehim;
- (c) Il-pajjiżi kandidati li jibbenefikaw minn strateġija ta' qabel l-adeżjoni, skond il-prinċipji ġenerali u l-arranġamenti u l-kondizzjonijiet ġenerali stabbiliti fil-ftehim kwadru konkluz ma' dawn il-pajjiżi għall-parteċipazzjoni tagħhom fil-programmi Komunitarji;
- (d) il-pajjiżi tal-Balkani tal-Punent, skond l-arranġamenti li għad iridu jiġu stabbiliti ma' dawn il-pajjiżi wara l-ftehim kwadru li jipprovdur għall-parteċipazzjoni tagħhom fil-programmi tal-Komunità;
- (e) L-Iżvizzera, soġġett għall-konkluzjoni ta' ftehim bilaterali ma' dak il-pajjiż.

2. L-azzjonijiet fil-punti 2 u 3 ta' l-Anness għandhom ikunu miftuha għal kooperazzjoni ma' pajjiżi terzi li iffiraw ftehim mal-Komunità Ewropea rilevanti għall-qasam taż-żgħażaġh, minn issa 'l quddiem imsejha "pajjiżi shab".

Din il-kooperazzjoni għandha tkun ibbażata, fejn rilevanti, fuq approprjazzjonijiet addizzjonali minn pajjiżi shab li jridu jsiru disponibbli skond proċeduri li jridu jiġu miftiehma ma' dawn il-pajjiżi.

Artikolu 6

Aċċess għall-Programm

1. Il-Programm huwa intiz li jsostni proġetti mingħajr skop ta' profitt għal żgħażaġh, gruppi ta' żgħażaġh, dawk attivi f'xogħol taż-żgħażaġh u organizzazzjonijiet taż-żgħażaġh, u shab oħrajn li jahdmu fil-qasam taż-żgħażaġh.

2. Bla hsara għall-arranġamenti fl-Anness għall-implimentazzjoni ta' azzjonijiet, il-Programm huwa mahsub għal żgħażaġh b'etajiet bejn il-15 – 28, għalkemm ċerti azzjonijiet huma miftuħin għal żgħażaġh b'etajiet żgħar ta' 13 jew sa l-età ta' 30.

3. Il-benefiċjarji għandhom ikunu residenti legali ta' pajjiż parteċipant fil-Programm jew, skond in-natura ta' l-azzjoni, pajjiż sieheb.

4. Iż-żgħażaġh kollha, mingħajr diskriminazzjoni, għandu jkun jista' jkollhom aċċess għall-attivitajiet tal-Programm, soġġett għad-dispożizzjonijiet ta' l-Anness. Il-Kummissjoni u l-pajjiżi parteċipanti għandhom jiżguraw li jsiru sforzi partikolari fir-rigward ta' żgħażaġh li jkollhom diffikultajiet partikolari biex jiehdu sehem fil-Programm minhabba raġunijiet ta' edukazzjoni, soċjali, fiżiċi, psikoloġiċi, ekonomiċi jew kulturali jew minhabba li jkunu jgħixu f'żoni remoti.

5. Il-pajjiżi parteċipanti għandhom jagħmlu hilitom biex jiehdu miżuri xierqa sabiex il-partiċipanti fil-Programm ikun jista' jkollhom aċċess għall-kura tas-saħha skond id-dispożizzjonijiet tal-liġi komunitarja. Il-pajjiż ta' oriġini għandu jagħmel hiltu biex jiehdu l-miżuri xierqa sabiex il-partiċipanti fis-Servizz ta' Volontarjat Ewropew ikunu jistgħu jżommu l-protezzjoni soċjali tagħhom. Il-pajjiżi parteċipanti għandhom ukoll jagħmlu hilitom biex jadottaw miżuri xierqa, skond it-Trattat, biex iwarbru l-ostakli legali u amministrattivi għall-aċċess għal dan il-Programm.

Artikolu 7

Kooperazzjoni internazzjonali

Il-Programm għandu jkun ukoll miftuh għal kooperazzjoni ma' organizzazzjonijiet internazzjonali li għandhom awtorità fil-qasam taż-żgħażaġh, b'mod partikolari l-Kunsill ta' l-Ewropa.

Artikolu 8

Implimentazzjoni tal-Programm

1. Il-Kummissjoni għandha tiżgura l-implimentazzjoni ta' l-azzjonijiet koperti minn dan il-Programm skond l-Anness.

2. Il-Kummissjoni u l-pajjiżi parteċipanti għandhom jiehdu l-miżuri xierqa biex jiżviluppaw strutturi flivell Ewropew, nazzjonali u, jekk meħtieġ, reġjonali jew lokali biex jiksbu l-għanijiet tal-Programm u biex jiehdu l-akbar benefiċċju mill-azzjonijiet tal-Programm.

3. Il-Kummissjoni u l-pajjiżi parteċipanti għandhom jiehdu miżuri xierqa sabiex iheggu r-rikonoxximent ta' taħriġ mhux formali u informali għaž-żgħażaġh, per eżempju permezz ta' dokumenti jew ċertifikati li, b' kont meħud tas-sitwazzjoni nazzjonali, jirrikonoxxu l-esperjenza miksuba mill-benefiċjarji u li jafferaw il-partiċipazzjoni diretta taż-żgħażaġh jew ta' dawk attivi f'xogħol taż-żgħażaġh u organizzazzjonijiet taż-żgħażaġh f'azzjoni taħt il-Programm. Dan il-għan jista' jiġi rinforzat bil-komplimentazzjoni ta' azzjonijiet Komunitarji oħra kif previst fl-Artikolu 11.

4. Il-Kummissjoni, f'kooperazzjoni mal-pajjiżi parteċipanti, għandha tiżgura l-protezzjoni adegwata ta' l-interessi finanzjarji tal-Komunità billi tintroduċi miżuri effettivi, proporzjonati u dissważivi, kontrolli amministrattivi u pieni.

5. Il-Kummissjoni u l-pajjiżi parteċipanti għandhom jiżguraw li l-azzjonijiet appoġġati taħt il-Programm jiġu pubblicizzati b'mod xieraq.

6. Il-pajjiżi parteċipanti għandhom:

(a) jieħdu l-miżuri meħtieġa sabiex jiżguraw li l-Programm jimxi bla xkiel fil-livell nazzjonali, billi jinvolvu l-partijiet konċernati ma' l-aspetti diversi taż-żgħażaġh skond il-prassi nazzjonali;

(b) jistabbilixxu/jahtru u jissorveljaw l-aġenziji nazzjonali fl-implimentazzjoni ta' l-azzjonijiet tal-Programm flivell nazzjonali, skond l-Artikolu 54(2)(ċ) tar-Regolament (KE, Euratom) Nru 1605/2002 u skond il-kriterji li ġejjin:

(i) il-korp stabbilit jew mahtur bħala l-aġenzija nazzjonali għandu jkollu personalità ġuridika jew ikun jagħmel parti minn organizzazzjoni li jkollha personalità ġuridika (u jkun regolat mil-liġi tal-pajjiż parteċipanti). Ministeru m'għandux jinhatar bħala l-aġenzija nazzjonali;

(ii) il-korp għandu jkollu persunal biżżejjed bil-hiliet xierqa biex jahdem f'ambjent ta' koperazzjoni internazzjonali, infrastruttura xierqa u ambjent amministrattiv li jippermetti li jiġi evitat kwalunkwe kunflitt ta' interess;

(iii) għandha tkun kapaċi tapplika r-regoli ta' mmanigġar ta' fondi u l-kondizzjonijiet kontrattwali stabbiliti fil-livell tal-Komunità ;

(iv) għandu jkollha biżżejjed garanziji finanzjarji (preferibilmint minn awtorità pubblika) u kapaċità amministrattiva adegwata għall-volum ta' fondi Komunitarji li ser ikollha tamministra;

(ċ) jassumu responsabbiltà għall-ġestjoni tajba mill-aġenziji nazzjonali msemmija f' (b) ta' l-appropriazzjonijiet trasferiti lilhom li jridu jingħataw għal proġetti. Għandhom ikunu responsabbli, b'mod partikolari, biex jiżguraw li l-aġenziji nazzjonali jikkonformaw mal-prinċipji ta' trasparenza, trattament ugwali u li ma jkunx hemm akkumulazzjoni vis-à-vis fondi komunitarji oħrajn, u għall-obbligu li tiġi irkuprata kwalunkwe somma dovuta mill-benefiċjarji;

(d) jieħu l-miżuri meħtieġa biex jivverifika u jissorvelja l-finanzi ta' l-aġenziji nazzjonali msemmija f'(b), u b'mod partikolari:

(i) jipprovdi lill-Kummissjoni, qabel ma l-aġenzija nazzjonali tibda x-xogħol, l-assigurazzjonijiet meħtieġa

dwar l-eżistenza, ir-rilevanza u l-operazzjoni ta' l-aġenzija nazzjonali, skond ir-regoli ta' ġestjoni finanzjarja soda, ta' proċeduri adegwati, sistemi ta' sorveljanza, sistemi ta' kontabilità u proċeduri għall-ghoti ta' kuntratti u ghotijiet;

(ii) jiżgura lill-Kummissjoni, fl-aħħar ta' kull sena finanzjarja, dwar l-affidabbiltà tas-sistemi finanzjarji u l-proċeduri ta' l-aġenziji nazzjonali u l-eżattezza tal-kontijiet tagħhom;

(iii) jassumi responsabbiltà għal kwalunkwe somma li ma tkunx ġiet irkuprata fil-każ ta' kwalunkwe irregolarità, negligenza jew frodi min-naha ta' l-aġenziji nazzjonali msemmija f' (b) li tippermetti lill-Kummissjoni ddur għall-aġenzija nazzjonali biex tirkupra l-fondi.

7. Bħala parti mill-proċedura msemmija fil-paragrafu 10(1), il-Kummissjoni tista' tikkompila linji gwida għal kull azzjoni fl-Anness sabiex il-Programm jiġi adattat għal kwalunkwe bidla fi prijorità fil-kooperazzjoni Ewropea fil-qasam taż-żgħażaġh.

Artikolu 9

Kumitat

1. Il-Kummissjoni għandha tiġi assistita minn kumitat.

2. Fejn issir referenza għal dan il-paragrafu, għandhom japplikaw l-Artikoli 4 u 7 tad-Deciżjoni 1999/468/KE.

Il-perijodu msemmi fl-Artikolu 4(3) tad-Deciżjoni 1999/468/KE għandu jkun ta' xahrejn.

3. Fejn hemm referenza għal dan il-paragrafu, l-Artikoli 3 u 7 tad-Deciżjoni 1999/468/KE għandhom japplikaw, filwaqt li jittiehed kont tad-dispożizzjonijiet ta' l-Artikolu 8 tagħha.

4. Il-kumitat għandu jadotta r-Regoli ta' Proċedura tiegħu.

Artikolu 10

Miżuri implimentattivi

1. Il-miżuri meħtieġa għall-implimentazzjoni ta' din id-Deciżjoni dwar il-materji li ġejjin għandhom ikunu adottati skond il-proċedura msemmija fl-Artikolu 9(2):

(a) l-arranġamenti għall-implimentazzjoni tal-Programm, inkluż il-programm ta' hidma annwali;

(b) il-bilanċ ġenerali bejn l-azzjonijiet differenti tal-Programm;

(ċ) fir-rigward tal-finanzjament, il-kriterji (eż il-popolazzjoni taż-żgħażaġh, il-PGD u d-distanza ġeografika bejn il-pajjiżi)

applikabbli biex tiġi stabbilita l-analiżi indikattiva tal-fondi fost l-Istati Membri għall-iskop li l-azzjonijiet jiġu ġestiti fuq bażi deċentralizzata;

- (d) il-monitoraġġ tal-ftehim imsemmi fil-punt 4.2 ta' l-Anness, inkluż il-pjan ta' hidma annwali u r-rapport annwali tal-Forum taż-Żgħażaġh Ewropej;
- (e) l-arranġamenti għall-valutazzjoni tal-Programm;
- (f) l-arranġamenti biex tiġi ċertifikata l-partecipazzjoni taż-żgħażaġh ikkonċernati;
- (g) l-arranġamenti biex jiġu adottati l-azzjonijiet tal-Programm imsemmi fl-Artikolu 8(7).

2. Il-miżuri meħtieġa għall-implimentazzjoni ta' din id-Deċiżjoni dwar il-materji l-oħrajn kollha għandhom jiġu adottati skond il-proċedura msemmiya fl-Artikolu 9(3).

Artikolu 11

Komplementarjetà ma' azzjonijiet Komunitarji oħra

1. Il-Kummissjoni għandha tiżgura l-komplementarjetà bejn dan il-Programm u l-oqsma l-oħra ta' azzjoni komunitarja, speċjalment l-edukazzjoni, it-taħriġ vokazzjonali, il-kultura, iċ-ċittadinanza, l-isport, il-lingwi, l-impjiegi, is-saħha, ir-riċerka, l-intrapriża, l-azzjoni esterna ta' l-UE, l-inklużjoni soċjali, l-ugwaljanza bejn is-sessi u l-ġlieda kontra d-diskriminazzjoni.
2. Fejn ikun kompatibbli, il-Programm jista' jaqsa riżorsi ma' strumenti oħrajn tal-Komunità sabiex jimplimenta azzjonijiet li jilhqgħu l-għanijiet kemm tal-Programm kif ukoll ta' dawn l-istrumenti.
3. Il-Kummissjoni u l-Istati Membri ta' l-Unjoni Ewropea għandhom jenfasizzaw l-azzjonijiet tal-Programm li jikkontribwixxu għall-iżvilupp ta' l-għanijiet ta' oqsma oħrajn ta' azzjoni Komunitarja, bħall-edukazzjoni, it-taħriġ vokazzjonali, il-kultura u l-isport, il-lingwi, l-inklużjoni soċjali, l-ugwaljanza tas-sessi u l-ġlieda kontra d-diskriminazzjoni.

Artikolu 12

Komplementarjetà ma' linji politiċi nazzjonali u strumenti

1. Il-pajjiżi partecipanti jistgħu japplikaw mal-Kummissjoni għall-intitolament għall-ghoti tat-tikketta Ewropea għal azzjonijiet nazzjonali, reġjonali jew lokali bħal dawk ta' l-Artikolu 4.
2. Pajjiż li jipparteċipa jista' jipprovdi lill-benefiċjarji finanzjament nazzjonali li jkun amministrat skond ir-regoli tal-Programm u, għal dan il-għan, juża l-istrutturi deċentralizzati tal-Programm, sakemm huwa jiżgura l-finanzjament pro rata komplimentari ta' dawn l-istrutturi.

Artikolu 13

Dispożizzjonijiet finanzjarji ġenerali

1. Il-baġit għall-implimentazzjoni ta' dan il-programm għall-perijodu msemmi fl-Artikolu 1 huwa b'dan stabbilit għal EUR 885 000 000.
2. L-appropjazzjonijiet annwali għandhom jiġu awtorizzati mill-awtorità baġitarja fi hdan il-limiti tal-qafas finanzjarju.

Artikolu 14

Dispożizzjonijiet finanzjarji li jikkonċernaw il-benefiċjarji

1. Persuni fiżiċi u ġuridiċi jistgħu jirċievu għotjiet taht il-Programm.
2. Il-Kummissjoni tista' tiddeċiedi, skond il-karatteristiċi tal-benefiċjarji u n-natura ta' l-azzjonijiet, li teżentahom mill-aċċertament tal-kompetenzi u l-kwalifiki professjonali għall-ikkompletar ta' l-azzjoni jew il-programm ta' hidma. Il-Kummissjoni għandha tirrispetta l-prinċipju tal-proporzjonalità fid-determinazzjoni tar-rekwiżiti fir-rigward ta' l-ammont ta' l-appoġġ finanzjarju, b'kont mehud tal-karatteristiċi tar-riċeventi, l-età tagħhom, in-natura ta' l-azzjoni u l-ammont ta' l-appoġġ finanzjarju.
3. Skond in-natura ta' l-azzjoni, l-appoġġ finanzjarju jista' jiehu l-forma ta' sussidji jew boroż ta' studju. Il-Kummissjoni tista' tagħti ukoll premijiet għal azzjonijiet jew proġetti implimentati taht il-Programm. Skond in-natura ta' l-azzjoni, jistgħu jiġu awtorizzati finanzjamenti b'rata fissa u/jew l-applikazzjoni ta' skali ta' prezz unitarju.
4. F'każ ta' għotjiet għal azzjoni, il-ftehim għandhom jiġu ffirmati fi żmien xahrejn mill-ghoti tal-ghotjiet.
5. Għotjiet ta' funzjonament mogħtija taht dan il-Programm organizzazzjonijiet attivi fuq il-livell Ewropew, kif definiti fl-Artikolu 162 tar-Regolament tal-Kummissjoni (KE, Euratom) Nru 2342/2002 tat-23 ta' Diċembru 2002 li jistabbilixxi regoli dettaljati għall-implimentazzjoni tar-Regolament tal-Kunsill (KE, Euratom) Nru 1605/2002 dwar ir-Regolament finanzjarju applikabbli għall-baġit ġenerali tal-Komunitajiet Ewropej ⁽¹⁾, mhumix awtomatikament imnaqqsa skond l-Artikolu 113(2) tar-Regolament (KE, Euratom) Nru 1605/2002 fil-każ ta' tiġdid.

6. Skond l-Artikolu 54(2)(ċ) tar-Regolament (KE, Euratom) Nru 1605/2002, il-Kummissjoni tista' tafda kompiti ta' awtorità pubblika u, b'mod partikolari, kompiti ta' implimentazzjoni tal-baġit lill-istrutturi msemmiya fl-Artikolu 8(2) ta' din id-Deċiżjoni.

7. Skond l-Artikolu 38(1) tar-Regolament (KE, Euratom) Nru 2342/2002, l-għażla fil-paragrafu 6 ta' dan l-Artikolu għandha tapplika wkoll għal strutturi fil-pajjiżi partecipanti kollha.

⁽¹⁾ ĠU L 357, 31.12.2002, p. 1.

Artikolu 15

Monitoraġġ u Evalwazzjoni

1. Il-Kummissjoni ghandha tiżgura li l-Programm jiġi monitorat regolarment fir-rigward ta' l-għanijiet tiegħu. Dan il-monitoraġġ ghandu jinkludi r-rapporti msemmija fil-paragrafu 3 hawn isfel u attivitajiet speċifiċi. Il-konsultazzjonijiet tal-Kummissjoni dwar dan il-monitoraġġ ghandhom jinvolvu liż-żgħażaġh.
2. Il-Kummissjoni ghandha tiżgura l-valutazzjoni regolari, indipendenti u esterna tal-Programm.
3. Il-pajjiżi partecipanti ghandhom jissottomettu lill-Kummissjoni rapport dwar l-implimentazzjoni tal-Programm sat-30 ta' Ġunju 2010 u rapport dwar l-impatt tal-Programm sat-30 ta' Ġunju 2015.
4. Il-Kummissjoni ghandha tissottometti lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regjuni:
 - (a) rapport *interim* ta' evalwazzjoni dwar ir-riżultati miksuba u l-aspetti kwalitattivi u kwantitattivi ta' l-implimentazzjoni tal-Programm sal-31 ta' Marzu 2011;
 - (b) Komunikazzjoni dwar il-kontinwazzjoni ta' dan il-Programm sal-31 ta' Diċembru 2011;
 - (c) rapport ta' evawazzjoni *ex post* sal-31 ta' Marzu 2016.

Artikolu 16

Dispożizzjoni temporanja

L-azzjonijiet li nbdew qabel il-31 ta' Diċembru 2006 skond id-Deciżjoni Nru 1031/2000/KE u d-Deciżjoni Nru 790/2004/KE

għandhom jibqgħu jkunu regolati minn dawn id-Deciżjonijiet, sakemm jiġu kkompletati.

Jekk ikun mehtieg, approprjazzjonijiet jistgħu jiddaħhlu fil-baġit lil hinn mill-2013 biex ikopru spejjeż ta' assistenza teknika u amministrattiva mehtieġa biex tghin il-ġestjoni ta' azzjonijiet li ma jkunux għadhom tlestew sal-31 ta' Diċembru 2013. Il-kumitat previst fl-Artikolu 8 tad-Deciżjoni Nru 1031/2000/KE għandu jiġi sostitwit minn dak previst fl-Artikolu 9 ta' din id-Deciżjoni.

Kif previst fl-Artikolu 18 tar-Regolament (KE, Euratom) Nru 1605/2002, l-appropriazzjonijiet li jikkorrispondu mad-dhul allokati li jirriżulta mill-hlas lura ta' l-ammonti li thallsu bi żball skond id-Deciżjoni Nru 1031/2000/KE u d-Deciżjoni Nru 790/2004/KE jistgħu jkunu disponibbli għall-Programm.

Artikolu 17

Dhul fis-seħh

Din id-Deciżjoni għandha tidhol fis-seħh fl-ghoxrin jum wara li jkun gie pubblikat fil-Gurnal Uffiċjali ta' l-Unjoni Ewropea.

Għandha tapplika mill-1 ta' Jannar 2007.

Magħmul fi Strasburgu, il-15 ta' Novembru 2006.

Għall-Parlament Ewropew

Il-President

J. BORRELL FONTELLES

Għall-Kunsill

Il-President

P. LEHTOMÄKI

ANNESS

L-azzjonijiet li jimplementaw l-għanijiet generali u speċifiċi tal-Programm jagħtu sostenn għal proġetti fuq skala żgħira li jippromwovu l-partecipazzjoni attiva taż-żgħażaġh, filwaqt li jiżguraw il-viżibbiltà Ewropea u l-impatt ta' proġetti.

Il-partecipazzjoni taż-żgħażaġh fil-Programm mhix soġġetta għal ebda esperjenza jew kwalifika speċifika preċedenti, hlief f'każijiet eċċezzjonali.

Il-Programm għandu jiġi implimentat b'mod li jkun faċli għall-utenti.

Il-Programm għandu jhegġeġ l-inizjattiva, l-intraprendenza u l-kreattività taż-żgħażaġh, jiffacilita l-partecipazzjoni taż-żgħażaġh b'inqas opportunitajiet fil-Programm, inklużi żgħażaġh b'diżabbiltà, u jiżgura li l-prinċipju ta' l-ugwaljanza bejn l-irġiel u n-nisa jiġi rispettata fir-rigward tal-partecipazzjoni fil-Programm u li l-ugwaljanza tas-sessi titrawwem fl-azzjonijiet kollha.

Il-partecipazzjoni fl-azzjonijiet tkun possibbli sakemm tkun diposnibbli kopertura ta' assigurazzjoni adegwata, sabiex tiġi assigurata l-protezzjoni taż-żgħażaġh matul l-implimentazzjoni ta' l-attivitajiet tal-Programm.

AZZJONIJIET

L-azzjonijiet jistgħu jitqassmu fil-miżuri li ġejjin:

Azzjoni 1 – Żgħażaġh għall-Ewropa

L-ghan ta' din l-azzjoni huwa li tiġi rinfurzata ċ-ċittadinanza attiva taż-żgħażaġh u l-fehim reċiproku bejniethom permezz tal-miżuri li ġejjin.

1.1. Skambji fost iż-żgħażaġh

Skambji fost iż-żgħażaġh jippermettu li grupp wiehed jew aktar ta' żgħażaġh jiġu ospitati minn pajjiż iehor sabiex jipparteċipaw flimkien fi programm kongunt ta' attivitajiet. Huma disponibbli, fil-prinċipju, għal żgħażaġh ta' età bejn 13 u 25 sena.

Dawn l-attivitajiet, ibbażati fuq shubiji transnazzjonali bejn il-varji atturi fi proġett, jinvolvu l-partecipazzjoni attiva taż-żgħażaġh u huma mahsuba biex jippermettulhom li jiskopru u jsiru kuxjenti ta' realitajiet soċjali u kulturali differenti, li jitgħallmu minn xulxin u jsaħhu s-sens tagħhom ta' ċittadini Ewropej. L-appoġġ jiffoka fuq attivitajiet multilaterali ta' mobilità ta' gruppi iżda ma jeskludix attivitajiet bilaterali ta' dan it-tip.

Skambji ta' gruppi bilaterali huma ġustifikati b'mod partikolari fejn din hija l-ewwel attività Ewropea tagħhom jew fejn il-partecipanti huma gruppi fuq skala żgħira jew lokali minghajr ebda esperjenza fuq il-livell Ewropew. Skambji għal żgħażaġh b'inqas opportunitajiet huma partikolarment milqugħa, sabiex tiġi msahha l-partecipazzjoni tagħhom fil-Programm.

Din il-miżura tappoġġa ukoll l-attivitajiet ta' thejji u ta' segwitu, bil-ghan li tiġi msahha l-partecipazzjoni attiva taż-żgħażaġh fil-proġetti, b'mod partikolari dawk l-attivitajiet mahsuba biex jgħinu liż-żgħażaġh fuq livell lingwistiku u interkulturali.

1.2. Apoġġ għall-inizjattivi taż-żgħażaġh

Din il-miżura tappoġġa l-proġetti fejn iż-żgħażaġh jipparteċipaw b'mod attiv u dirett f'attivitajiet mfassla minnhom stess li fihom huma għandhom rwoli ċentrali, sabiex jiżviluppaw l-inizjattiva, l-intraprendenza u l-kreattività tagħhom. Fil-prinċipju, hija għaż-żgħażaġh ta' bejn 18 u 30 sena, għalkemm ċerti inizjattivi jistgħu jaċċettaw żgħażaġh mill-età ta' 15-il sena, sakemm tingħata superviżjoni adegwata.

Din il-miżura tappoġġa l-proġetti fi gruppi mfassla fuq il-livell lokali, reġjonali u nazzjonali u n-networking ta' proġetti simili fpajjiżi differenti, sabiex jissahha l-aspett Ewropew tagħhom u jiżiedu l-kooperazzjoni u l-iskambji ta' esperjenzi bejn iż-żgħażaġh.

Attenzjoni partikolari tingħata liż-żgħażaġh b'inqas opportunitajiet.

1.3. Proġetti ta' demokrazija partecipattiva

Din il-miżura tappoġġa l-partecipazzjoni taż-żgħażaġh fil-hajja demokratika. Dawn il-proġetti u attivitajiet ihegġu l-partecipazzjoni attiva taż-żgħażaġh fil-hajja tal-komunità lokali, reġjonali jew nazzjonali tagħhom jew fil-livell internazzjonali.

Hija miftuha, fil-prinċipju, għal żgħażaġh ta' età bejn 13 u 30 sena.

Dawn il-proġetti jew attivitajiet huma bbażati fuq shubijiet internazzjonali, li jippermettu li jingabru flimkien, fuq livell Ewropew, l-ideat, l-esperjenzi u l-prattika tajba minn proġetti jew attivitajiet fuq livell lokali jew reġjonali, sabiex tittejjeb il-partecipazzjoni taż-żgħażaġh fuq livelli differenti. Dawn jistgħu jinkludu l-organizzazzjoni ta' proġetti ta' konsultazzjoni maż-żgħażaġh biex jinkixfu l-htiġijiet u x-xewqat tagħhom, bil-hsieb li jiġu żviluppati approċċi godda għall-partecipazzjoni attiva tagħhom f'Ewropa demokratika.

Azzjoni 2 – Servizz Volontarju Ewropew

L-għan tas-Servizz Volontarju huwa li tiġi żviluppata s-solidarjetà u tiġi promossa ċ-ċittadinanza attiva u l-fehim reċiproku fost iż-żgħażaġh permezz tal-miżuri li ġejjin.

Il-volontarju żaġhżuġh jiehu sehem f'attività mhux ta' lukru mhux imhallsa għall-benefiċċju tal-pubbliku ġenerali f'pajjiż iehor minbarra l-pajjiż ta' residenza tiegħu. Jehtieġ li s-Servizz Volontarju Ewropew ma jkollux effett negattiv fuq impieg imhallas, kemm potenzjali u eżistenti, u lanqas ma jitqies bħala sostitut għal dan.

Is-servizz ma jdumx inqas minn xahrejn, u jista' jdum sa tnax-il xahar. F'każijiet debitament ġustifikati, b'mod partikolari biex tiġi ffaċilitata l-partecipazzjoni taż-żgħażaġh b'inqas opportunitajiet, jistgħu jiġu permessi perijodi iqsar u proġetti ta' volontarjat li jippermettu gruppi ta' żgħażaġh.

Din il-miżura tappoġġa ukoll il-proġetti ta' volontarjat li jippermettu lil gruppi ta' żgħażaġh biex jieħdu sehem b'mod kollettiv f'attivitajiet fuq livell lokali, reġjonali, nazzjonali, Ewropew jew fuq livell internazzjonali f'firxa ta' oqsma, inklużi per eżempju il-kultura, l-isports, il-protezzjoni ċivili, l-ambjent u l-għajnuna għall-iżvilupp.

F'każijiet eċċezzjonali, skond il-kompiti li jridu jiġu implimentati u s-sitwazzjoni li fiha l-volontarji huma użati, ċerti tipi ta' proġetti jistgħu jehtieġu l-għażla ta' kandidati b'kapacitajiet speċifiċi.

Il-miżura hija għaž-żgħażaġh ta' bejn 18 u 30 sena, ċerti attivitajiet jistgħu jaċċettaw żgħażaġh ta' 16-il sena u aktar, sakemm tingħata superviżjoni adegwata.

Il-miżura tkopri l-ispejjeż kollha tal-volontarju jew parti minnhom, l-assikurazzjoni tiegħu, l-ispejjeż ta' sussistenza u ta' vvjaġġar, kif ukoll *allowance* addizzjonali għaž-żgħażaġh b'inqas opportunitajiet skond il-każ.

Tappoġġa ukoll attivitajiet għat-taħriġ u *tutoring* tal-volontarji żgħażaġh u attivitajiet ta' koordinazzjoni għas-shab varji, kif ukoll inizjattivi li għandhom l-għan li jibnu fuq l-esperjenza miksuba miż-żgħażaġh matul is-Servizz Volontarju Ewropew.

L-Istati Membri u l-Kummissjoni għandhom jiżguraw li jiġu rispettati ċerti standards ta' kwalità: ix-xogħol volontarju għandu jinkludi dimensjoni ta' edukazzjoni non-formali murija minn attivitajiet pedagogiċi biex jippreparaw liż-żgħażaġh fuq livell personali, interkulturali u tekniku, kif ukoll sostenn personali kontinwu. Shubija bejn il-varji atturi involuti fil-proġett u l-prevenzjoni tar-riskju huma kkonsidrati ta' importanza partikolari.

Azzjoni 3 – Iż-żgħażaġh fid-Dinja

Il-fini ta' din l-azzjoni hi li jiġi żviluppata fehim reċiproku bejn il-popli fi spirtu ta' ftuh, filwaqt li tikkontribwixxi għall-iżvilupp ta' sistemi ta' kwalità li jagħtu sostenn lill-attivitajiet taż-żgħażaġh fil-pajjiżi kkonċernati. Hija miftuha għall-pajjiżi shab tal-Programm.

3.1. Kooperazzjoni mal-pajjiżi ġirien tal-UE

Din il-miżura tappoġġa l-proġetti mal-pajjiżi ġirien tal-Programm li humma kkunsidrati pajjiżi ġirien taħt id-dispożizzjonijiet tal-politika ta' l-UE tal-veċinat u taħt it-termini ta' l-Artikolu 5(2), kif ukoll mal-Federazzjoni Russa u mal-Pajjiżi tal-Balkani tal-Punent sakemm dawn jissodisfaw ir-rekwiziti ta' l-Artikolu 5(1)(d).

Tappoġġa l-skambji fost iż-żgħażaġh – prinċipalment dwak multilaterali iżda mingħajr ma jiġu esklużi daww bilaterali – li jippermettu li bosta gruppi ta' żgħażaġh minn pajjiżi partecipanti u pajjiżi ġirien jiltaqqu u flimkien jippartecipaw fi programmi ta' attivitajiet. Hija disponibbli, fil-prinċipju, għal żgħażaġh ta' età bejn 13 u 25 sena. Dawn l-attivitajiet, ibbażati fuq shubijiet transnazzjonali bejn il-varji atturi fi proġetti, jinvolvu t-taħriġ preċedenti ta' persunal ta' superviżjoni u l-partecipazzjoni attiva taż-żgħażaġh, biex jippermettuhom li jiskopru u jsiru kuxjenti ta' realitajiet soċjali u kulturali differenti. L-attivitajiet biex tiżdied il-partecipazzjoni taż-żgħażaġh fil-proġetti, b'mod partikolari daww mahsuba biex jgħinu fuq livell lingwistiku u interkulturali, jistgħu jkunu eliġibbli għal finanzjament.

Sakemm jinholqu strutturi ta' amministrazzjoni nazzjonali adegwati fil-pajjiżi ġirien, jistgħu jiġu appoġġati inizjattivi individwali jew fi grupp fuq il-livell lokali, reġjonali jew nazzjonali f'dawn il-pajjiżi fejn dawn jitwettqu flimkien ma' inizjattivi simili f'pajjiżi partecipanti fil-Programm. Dawn huma attivitajiet maħsuba miż-żgħażaġħ infushom, li fihom huma għandhom ir-rwol ċentrali. Fil-prinċipju, l-attività hija għaż-żgħażaġħ ta' bejn 18 u 30 sena, għalkemm ċerti inizjattivi jistgħu jaċċettaw żgħażaġħ mill-età ta' 16-il sena, sakemm tingħata superviżjoni adegwata.

Din il-miżura tappoġġa l-attivitajiet maħsuba biex jinholq *network* bejn u tissaħħaħ il-kapaċità ta' NGOs fil-qasam taż-żgħażaġħ, bl-għarfien tar-rwol importanti li huma jista' jkollhom fl-iżvilupp tas-socjetà ċivili fil-pajjiżi ġirien. Hija tkopri t-taħriġ ta' daww attivi f'xogħol taż-żgħażaġħ u organizzazzjonijiet taż-żgħażaġħ, u l-iskambji ta' esperjenza, kompetenza u prattika tajba bejniethom. Hija tappoġġa l-attivitajiet li jistgħu jwasslu għall-istabbiliment ta' proġetti u shubijiet dejjiema u ta' kwalità għolja.

Din il-miżura tappoġġa ukoll proġetti biex jiġu stimolati l-innovazzjoni u l-kwalità, immirati lejn l-introduzzjoni, bil-mira tkun dik ta' l-implimentazzjoni u l-promozzjoni ta' approċċi innovattivi fil-qasam taż-żgħażaġħ.

Jista' jingħata appoġġ finanzjarju lil attivitajiet ta' informazzjoni għaż-żgħażaġħ u għal daww attivi f'xogħol taż-żgħażaġħ u f'organizzazzjonijiet taż-żgħażaġħ.

Din il-miżura tappoġġa ukoll l-attivitajiet li jippromwovu l-kooperazzjoni fil-qasam taż-żgħażaġħ mal-pajjiżi ġirien, per eżempju il-promozzjoni tal-kooperazzjoni u l-iskambju ta' ideat u prattika tajba fil-qasam taż-żgħażaġħ, kif ukoll miżuri oħra ta' promozzjoni u disseminazzjoni rigward ir-riżultati tal-proġetti u l-attivitajiet appoġġati fil-pajjiżi kkonċernati fil-qasam taż-żgħażaġħ.

3.2. Kooperazzjoni ma' pajjiżi oħra

Din il-miżura tappoġġa l-attivitajiet fil-qasam taż-żgħażaġħ, b'mod partikolari l-iskambju ta' prattika tajba ma' pajjiżi shab oħra.

Hija tteġġegħ l-iskambju bejn u t-taħriġ ta' daww attivi f'xogħol taż-żgħażaġħ u organizzazzjonijiet taż-żgħażaġħ, u l-iżvilupp ta' shubijiet u *networks* ta' organizzazzjonijiet taż-żgħażaġħ.

Skambji multilaterali u bilaterali ta' żgħażaġħ bejn dawn il-pajjiżi u l-pajjiżi partecipanti jistgħu jiġu implimentati fuq bażi tematika.

Il-finanzjament jingħata lil attivitajiet li juru l-effett multiplikatur potenzjali tagħhom.

Fil-kuntest ta' kooperazzjoni ma' pajjiżi industrijalizzati, din il-miżura tiffinanzja biss lil benefiċjarji Ewropej ta' proġetti.

Azzjoni 4 – Sistemi ta' appoġġ għaż-żgħażaġħ

L-ghan ta' din l-azzjoni hu li tiżviluppa l-kwalità ta' strutturi ta' appoġġ għaż-żgħażaġħ, li tappoġġa r-rwol ta' daww attivi f'xogħol taż-żgħażaġħ u organizzazzjonijiet taż-żgħażaġħ, li tiżviluppa l-kwalità tal-Programm u tippromwovi l-partecipazzjoni ċivili fuq livell Ewropew minn korpi ta' appoġġ attivi fuq livell Ewropew fil-qasam taż-żgħażaġħ.

4.1. Appoġġ għal korpi attivi fuq livell Ewropew fil-qasam taż-żgħażaġħ

Din il-miżura tappoġġa l-funzjonament ta' NGOs attivi fuq il-livell Ewropew fil-qasam taż-żgħażaġħ li jsegwu għan ta' interess Ewropew ġenerali. L-attivitajiet tagħhom iridu jikkontribwixxu għall-partecipazzjoni taż-żgħażaġħ fil-hajja pubblika u s-socjetà u għall-iżvilupp u l-implimentazzjoni ta' attivitajiet Ewropej ta' kooperazzjoni fil-qasam taż-żgħażaġħ fis-sens wiesgħa.

Sabiex ikun eligibbli għal għotja ta' funzjonament, korp irid jissodisfa l-kondizzjonijiet meħtieġa li ġejjin:

- irid ikun ilu stabbilit b'mod legali għal mhux anqas minn sena;
- ma jridx ikollu skop ta' profit;
- irid ikun stabbilit f'wieħed mill-pajjiżi partecipanti, skond l-Artikolu 5(1), jew f'wieħed minn ċerti pajjiżi ta' l-Ewropa tal-Lvant (i.e. il-Belarus, il-Moldova, il-Federazzjoni Russa, l-Ukrajna);
- irid jopera fuq il-livell Ewropew, wahdu jew f'koordinazzjoni ma' assoċjazzjonijiet oħra, u l-istruttura u l-attivitajiet tiegħu jridu jkopru mill-anqas tminn pajjiżi partecipanti; hu jista' jkun *network* Ewropew li jirrappreżenta korpi attivi fil-qasam taż-żgħażaġħ;

- l-attivitajiet tiegħu jridu jkunu f'konformità mal-prinċipji li jsejso l-attività Komunitarja fil-qasam taż-żgħażaġh;
- jista' jkun korp li l-attivitajiet tiegħu huma biss għall-benefiċċju taż-żgħażaġh jew korp b'ghanijiet aktar wesghin, u xi attivitajiet minnhom ikunu għall-benefiċċju taż-żgħażaġh;
- irid ikun jinvolvi ż-żgħażaġh fit-tmexxija ta' l-attivitajiet organizzati għall-benefiċċju tagħhom.

Il-benefiċjarji jiġu magħżula abbażi ta' sejhiet għal proposti. Ftehim kwadru ta' shubija pluriennali jistgħu jiġu konklużi mal-korpi magħżula. Madankollu, tali ftehim kwadru ma jeskudux il-possibbiltà li jinharġu sejhiet għall-proposti annwali għal benefiċjarji addizzjonali.

L-attivitajiet prinċipali ta' l-organizzazzjonijiet taż-żgħażaġh li probabbli jikkontribwixxu għat-tisħih u l-effikaċja ta' l-azzjoni Komunitarja huma:

- dawk li jirrappreżentaw il-fehmiet u l-interessi taż-żgħażaġh fid-diversità tagħhom f'livell Ewropew;
- skambji taż-żgħażaġh u servizzi ta' volontarjat;
- taġlim informali u mhux formali u programmi ta' attività għaż-żgħażaġh;
- dawk li jippromwovu taġlim u fehim interkulturali;
- dibattiti dwar kwistjonijiet Ewropej, il-linji politiċi ta' l-UE jew il-linji politiċi dwar iż-żgħażaġh;
- tixrid ta' informazzjoni dwar azzjoni Komunitarja;
- azzjonijiet li jippromwovu l-partecipazzjoni u l-inizzjattiva taż-żgħażaġh.

Taht din il-miżura, l-uniċi spejjeż li jridu jiġu kkunsidrati fid-determinazzjoni ta' l-ghotja għall-funzjonament huma dawk neċessarji għat-tmexxija xierqa ta' l-attivitajiet normali tal-korp magħżul, b'mod partikolari spejjeż tal-personal, spejjeż ġenerali (hlas ta' kera u propjeta', taġmir, provvisti għall-uffiċċju, telekommunikazzjonijiet, spejjeż tal-posta, eċċ.), spejjeż ta' laqgħat interni, u pubblikazzjonijiet, spejjeż ta' informazzjoni u ta' disseminazzjoni.

L-ghotja tiġi mogħtija b'kont dovut għall-indipendenza tal-korp fl-ghażla tal-membri tiegħu u l-awtonomija tiegħu fid-definizzjoni dettaljata ta' l-attivitajiet tiegħu.

Mill-anqas 20 % tal-*baġits* tal-korpi kkonċernati jridu jkunu koperti minn sorsi mhux Komunitarji.

4.2. Appoġġ għall-Forum Ewropew taż-Żgħażaġh

Għotjiet jistgħu jingħataw taht din il-miżura biex jappoġġjaw l-attivitajiet li għaddejjin tal-Forum Ewropew taż-Żgħażaġh, hawn aktar 'il quddiem imsejjah "il-Forum" organizzazzjoni li qed timmira lejn għan ta' interess Ewropew ġenerali, skond il-prinċipji li ġejjin:

- l-indipendenza tal-Forum fl-ghażla tal-membri tiegħu, biex jiżgura r-rappreżentazzjoni l-aktar wiesgħa possibbli ta' tipi differenti ta' organizzazzjonijiet taż-żgħażaġh
- l-awtonomija tiegħu fl-ispeċifikazzjoni dettaljata ta' l-attivitajiet tiegħu
- l-involvement l-aktar wiesgħa possibbli fl-attivitajiet tal-Forum ta' organizzazzjonijiet taż-żgħażaġh u żgħażaġh li ma jappartjenux għal organizzazzjonijiet
- il-kontribut attiv mill-Forum għall-proċessi politiċi rilevanti għaż-żgħażaġh fuq il-livell Ewropew, b'mod partikolari billi jwieġeb lill-istituzzjonijiet Ewropej meta huma jikkonsultaw is-soċjetà ċivili u jispjega l-pożizzjonijiet adottati minn dawn l-istituzzjonijiet lill-membri tiegħu.

In-nefqa eliġibbli tal-Forum tikkonsisti minn spejjeż ta' funzjonament u spejjeż għall-eżekuzzjoni ta' l-azzjonijiet tiegħu. Minhabba l-htieġa li tiġi żgurata l-kontinwità tal-Forum Ewropew, ir-riżorsi tal-Programm għandhom jiġu allokati skond il-linja gwida li ġejja: ir-riżorsi annwali allokati għall-Forum Ewropew m'għandhomx ikunu anqas minn EUR 2 miljun.

L-ghotjiet jistghu jiġu mogħtija lill-Forum ma' l-irċeviment ta' pjan ta' hidma u baġit xierqa. Ghotjiet jistghu jingħataw fuq bażi annwali jew fuq bażi li jiġgedded fi hdan ftehim kwadru ta' shubija mal-Kummissjoni.

Mill-anqas 20 % tal-baġit tal-Forum irid ikun kopert minn sorsi mhux Komunitarji.

L-attivitajiet prinċipali tal-Forum huma kif ġej:

- dawk li jirrapprezentaw l-organizzazzjonijiet taż-żgħażaġh vis-à-vis l-UE;
- dawk li jikkoordinaw il-pożizzjonijiet tal-membri tiegħu vis-à-vis l-UE;
- dawk li jxerrdu informazzjoni dwar iż-żgħażaġh vis-à-vis l-istituzzjonijiet Ewropej;
- dawk li jxerrdu informazzjoni mill-UE lill-kunsilli nazzjonali taż-żgħażaġh u lill-organizzazzjonijiet mhux governattivi;
- dawk li jippromwovu u jhejju l-partecipazzjoni taż-żgħażaġh f'hajja demokratika;
- dawk li jikkontribwixxu għall-kwadru ta' kooperazzjoni ġdid fil-qasam taż-żgħażaġh stabbilit fuq il-livell ta' l-UE;
- dawk li jikkontribwixxu għall-iżvilupp ta' linji ta' politika dwar iż-żgħażaġh, ix-xogħol taż-żgħażaġh u l-opportunitajiet edukattivi, u għat-tixrid ta' informazzjoni dwar iż-żgħażaġh u li jiżviluppaw strutturi rappreżentattivi għaž-żgħażaġh madwar l-Ewropa;
- dawk li jinvolvu ruhhom f'diskussjoni u riflessjoni dwar iż-żgħażaġh fl-Ewropa u f-partijiet ohra tad-dinja u dwar l-azzjoni Komunitarja għaž-żgħażaġh.

4.3. Tahriġ u networking ta' dawk attivi f'xogħol taż-żgħażaġh u organizzazzjonijiet taż-żgħażaġh

Din il-miżura tappoġġja t-tahriġ ta' dawk attivi f'xogħol taż-żgħażaġh u organizzazzjonijiet taż-żgħażaġh f'dan il-qasam, b'mod partikolari l-mexxejja ta' proġetti, il-konsulenti u s-superviżuri taż-żgħażaġh f'dawn il-proġetti. Hija tappoġġja wkoll l-iskambju ta' esperjenzi, il-kompetenza u l-prattiki tajbin bejn dawk attivi fil-hidma taż-żgħażaġh u fl-organizzazzjonijiet taż-żgħażaġh, kif ukoll attivitajiet li jistghu jwasslu għall-istabbiliment ta' proġetti, shubiji u networks dejjiema u ta' kwalità għolja. Dan jista' jinvolvi, per eżempju *job shadowing*.

Trid tingħata attenzjoni partikolari lill-attivitajiet li jsahhu l-partecipazzjoni ta' dawk iż-żgħażaġh li jsibuha mill-aktar diffiċli li jipparteċipaw f'azzjonijiet Komunitarji.

4.4. Proġetti li jheggu l-innovazzjoni u l-kwalità

Din il-miżura tappoġġja proġetti mmirati lejn l-introduzzjoni, l-implimentazzjoni u l-promozzjoni ta' approċċi innovattivi fil-qasam taż-żgħażaġh. Dawn l-aspetti innovattivi jistghu jikkonċernaw il-kontenut u l-ghanijiet, f'konformità ma' l-iżvilupp tal-kwadru Ewropew ta' kooperazzjoni fil-qasam taż-żgħażaġh, l-involvement ta' shab minn ambjenti differenti jew it-tixrid ta' informazzjoni.

4.5. Attivitajiet ta' informazzjoni għaž-żgħażaġh u għal dawk attivi f'xogħol taż-żgħażaġh u f'organizzazzjonijiet taż-żgħażaġh

Din il-miżura tappoġġja l-informazzjoni u l-komunikazzjoni mmirata lejn iż-żgħażaġh billi ttejjeb l-aċċess tagħhom għal informazzjoni u servizzi ta' komunikazzjoni rilevanti biex iżżid il-partecipazzjoni tagħhom fil-hajja pubblika u tiffaċilita t-tweqqif tal-potenzjal tagħhom bħala ċittadini attivi u responsabbli. Għal dan il-fini, ser jingħata appoġġ lil attivitajiet fuq il-livell Ewropew u nazzjonali li jtejjeb l-aċċess taż-żgħażaġh għal informazzjoni u servizzi ta' komunikazzjoni u jzid id-dispożizzjoni ta' informazzjoni ta' kwalità u l-partecipazzjoni taż-żgħażaġh fit-thejjija u d-disseminazzjoni ta' informazzjoni.

Din il-miżura tikkontribwixxi, per eżempju, għall-iżvilupp ta' portali Ewropej, nazzjonali, reġjonali u lokali taż-żgħażaġh għad-disseminazzjoni ta' informazzjoni speċifika għaž-żgħażaġh permezz ta' kull tip ta' kanali ta' informazzjoni, b'mod partikolari dawk li jintużaw l-aktar spiss miż-żgħażaġh. Hija tista' tappoġġja wkoll miżuri li jippromwovu l-involvement taż-żgħażaġh fit-thejjija u t-tixrid ta' prodotti ta' informazzjoni u parir li jkunu jiftehmu, faċli biex jintużaw u li jkollhom għan, sabiex tittejjeb il-kwalità ta' l-informazzjoni u l-aċċess għaž-żgħażaġh kollha. Il-pubblikazzjonijiet kollha għandhom jirrispettaw l-ugwaljanza u d-diversità.

4.6. Shubiji

Din il-miżura hija għall-finanzjament ta' shubijiet ma' korpi reġjonali u lokali, sabiex jiġu żviluppati proġetti għal tul ta' żmien li jikkombinaw miżuri varji fil-Programm. Il-finanzjament jiffoka fuq proġetti u attivitajiet ta' koordinazzjoni.

4.7. Appoġġ għall-istrutturi tal-Programm

Din il-miżura tiffinanzja l-istrutturi previsti fl-Artikolu 8(2), b'mod partikolari l-Aġenziji Nazzjonali. Il-miżura tipprevedi wkoll finanzjament għal korpi assimilati, bħall-koordinaturi nazzjonali, iċ-ċentri ta' riżorsi, *in-network* EURODESK, il-Pjattaforma Ewro-Mediterranja taż-Żgħażaġh u l-assoċjazzjonijiet ta' volontiera żgħażaġh Ewropej, li jaġixxu bħala korpi ta' implimentazzjoni fuq il-livell nazzjonali, f'konformità shiha ma' l-Artikolu 54(2)(ċ) u (3) tar-Regolament (KE, Euratom) Nru 1605/2002.

4.8. Żieda fil-valur tal-Programm

Il-Kummissjoni tista' torganizza seminars, kollokwij u laqgħat biex tiffaċilita l-implimentazzjoni tal-Programm u tiegħu azzjonijiet xierqa ta' informazzjoni, pubblikazzjoni u disseminazzjoni kif ukoll monitoraġġ u evalwazzjoni tal-Programm. Dawn l-attivitajiet jistgħu jkunu ffinanzjati permezz ta' għotjiet, mixtrija permezz ta' proċeduri ta' ksib jew organizzati u ffinanzjati direttament mill-Kummissjoni.

Azzjoni 5 – Appoġġ għal kooperazzjoni Ewropea fil-qasam taż-żgħażaġh

L-għan ta' din l-azzjoni huwa li tippromwovi kooperazzjoni Ewropea fil-qasam taż-żgħażaġh.

5.1 Laqgħat ta' żgħażaġh u dawk responsabbli mill-politika taż-żgħażaġh

Din il-miżura tappoġġja kooperazzjoni, seminars u djalogu strutturat bejn iż-żgħażaġh, dawk attivi f'xogħol taż-żgħażaġh u l-organizzazzjonijiet taż-żgħażaġh u dawk responsabbli mill-politika taż-żgħażaġh. L-attivitajiet jinkludu, b'mod partikolari, l-promozzjoni ta' kooperazzjoni u l-iskambju ta' ideat u prattiki godda fil-qasam taż-żgħażaġh, konferenzi organizzati mill-Presidenzi ta' l-UE u miżuri oħra għall-esplorazzjoni u t-tixrid tar-riżultati tal-proġetti u r-riżultati ta' l-attivitajiet Komunitarji fil-qasam taż-żgħażaġh.

Din il-miżura tkopri l-Ġimgħa Ewropea taż-Żgħażaġh li tista' tinkludi avvenimenti fl-Istati Membri u fil-livell Ewropew dwar ix-xogħol ta' l-Istituzzjonijiet Ewropej, id-djalogu bejn dawk li jiehdu d-deċiżjonijiet Ewropej u ż-żgħażaġh, u r-rikonoxximent tal-proġetti ta' kwalita għola promossi mill-Programm.

Din il-miżura tista', b'mod partikolari, tappoġġja l-għanijiet li qed jiġu mmirati permezz tal-Metodu Miftuh ta' Koordinazzjoni fil-qasam taż-żgħażaġh u l-Patt Ewropew għaž-żgħażaġh, kif ukoll il-kooperazzjoni bejn attivitajiet nazzjonali u internazzjonali ta' volontarjat taż-żgħażaġh.

5.2. Appoġġ għal attivitajiet li jwasslu għal fehim u għarfien ahjar tal-qasam taż-żgħażaġh

Din il-miżura tappoġġja proġetti speċifiċi għall-identifikazzjoni ta' għarfien eżistenti relatat mal-prijoritajiet għall-qasam taż-żgħażaġh stabbiliti taħt il-metodu miftuh ta' koordinazzjoni u proġetti li għandhom l-intenzjoni li jikkumplementawhom u jaġġornawhom jew li jiffaċilitaw l-aċċess għalihom.

Hija wkoll imfassla biex tappoġġja l-iżvilupp ta' metodi biex jiġu analizzati u mqabbla r-riżultati ta' studji u tiġi garantita l-kwalità tagħhom.

Il-Programm jista' jappoġġja wkoll *in-networking* ta' l-atturi varji fil-qasam taż-żgħażaġh.

5.3. Kooperazzjoni ma' organizzazzjonijiet internazzjonali

Din l-azzjoni tista' tintuża biex tappoġġja l-kooperazzjoni ta' l-UE ma' organizzazzjonijiet internazzjonali li qed jahdmu fil-qasam taż-żgħażaġh, b'mod partikolari il-Kunsill ta' l-Ewropa, in-Nazzjonijiet Uniti u l-istituzzjonijiet speċjalizzati tagħha.

INFORMAZZJONI

Sabiex jiġu preżentati eżempji ta' prattika tajba u proġetti mudell, għandha tiġi żviluppata database li jkun fiha l-informazzjoni dwar ideat eżistenti dwar l-attivitajiet taż-żgħażaġh fil-livell Ewropew.

Trid tkun disponibbli mill-Kummissjoni gwida li tispjega l-għanijiet, ir-regoli u l-proċeduri tal-Programm b' mod partikolari billi tispjega d-drittijiet u l-obbligi legali meta wiehded jaċċetta għotja.

AMMINISTRAZZJONI TAL-PROGRAMM

Allokazzjonijiet minimi

Sogġett għall-Artikolu 13 ta' din id-Deċiżjoni, l-ammonti minimi li jiġu allokat għall-azzjonijiet ser ikunu, f'relazzjoni mal-pakkett finanzjarju mnizżel f'dak l-Artikolu:

Azzjoni 1: Żgħażaġh għall-Ewropa 30 %

Azzjoni 2: Servizz ta' Volontarjat Ewropew 23 %

Azzjoni 3: Żgħażaġh fid-Dinja 6 %

Azzjoni 4: Sistemi ta' appoġġ għaż-żgħażaġh 15 %

Azzjoni 5: Appoġġ għal kooperazzjoni Ewropea fil-qasam taż-żgħażaġh 4 %

Il-*baġit* tal-Programm jista' jkopri wkoll in-nefqa assoċjata ma' l-attivitajiet ta' thejija, segwitu, monitoraġġ, verifika u evalwazzjoni mehtieġa b'mod dirett għall-amministrazzjoni tal-Programm u għat-tweqqif ta' l-għanijiet tiegħu, b'mod partikolari l-istudji, l-laqqhat, l-attivitajiet ta' informazzjoni u pubblikazzjoni, n-nefqa assoċjata man-*networks* ta' l-IT għall-iskambju ta' informazzjoni u kwalunkwe nefqa amministrattiva u ta' appoġġ tekniku oħra li l-Kummissjoni tista' tiddeċiedi dwarha għall-amministrazzjoni tal-Programm.

KONTROLLI U VERIFIKI

Sistema ta' kontrolli fuq il-post inholqot għal proġetti magħżula skond il-proċedura msemmija fl-Artikolu 14 (3) ta' din id-Deċiżjoni.

Il-benefiċjarji ta' għotja jridu jżommu għall-Kummissjoni dokumenti ta' appoġġ għall-ispejjeż kollha għal perijodu ta' hames snin mid-data ta' l-aħhar hlas. Huma jridu jiżguraw li, fejn hu applikabbli, id-dokumenti ta' appoġġ li jkunu għand is-shab jew il-membri jkunu disponibbli għall-Kummissjoni.

Il-Kummissjoni tista' twettaq verifika ta' l-użu li sar mill-għotja, direttament mill-personal tagħha stess jew minn kwalunkwe korp kwalifikat ieħor ta' l-għażla tagħha. Tali verifiki jistgħu jitwettqu matul iż-żmien tal-kuntratt u għal perijodu ta' hames snin mid-data tal-hlas tal-bilanċ ta' l-għotja. Fejn xieraq, ir-riżultati tal-verifika jistgħu jwasslu lill-Kummissjoni li titlob irkupru ta' ammonti mhallsa.

Il-personal tal-Kummissjoni u persuni minn barra awtorizzati mill-Kummissjoni jrid ikollhom aċċess xieraq għall-uffiċċji tal-benefiċjarju u għall-informazzjoni kollha, inkluż l-informazzjoni f'format elettroniku, mehtieġa sabiex isiru tali verifiki.

Il-Qorti ta' l-Awdituri u l-Uffiċċju Ewropew ta' Kontra l-Frodi (OLAF) irid ikollhom l-istess drittijiet, speċjalment ta' aċċess, bħal tal-Kummissjoni.

Id-deċiżjonijiet tal-Kummissjoni meħuda taħt l-Artikolu 10, il-kuntratti ma' l-Aġenziji Nazzjonali, il-ftehim mal-pajjiżi terzi parteċipanti u l-kuntratti u l-ftehim assoċjati iridu jipprovdu, b'mod partikolari, għall-Kummissjoni jew ir-rappreżentant awtorizzat tagħha, l-OLAF u l-Qorti ta' l-Awdituri biex jagħmlu spezzjonijiet u verifiki finanzjarji, fuq il-post jekk ikun mehtieġ. L-Aġenziji Nazzjonali jew, jekk ikun mehtieġ, il-benefiċjarji ta' għotja jistgħu jiġu spezzjonati.

Il-Kummissjoni tista' tagħmel spezzjonijiet fuq il-post ukoll skond ir-Regolament tal-Kunsill (Euratom, KE) Nru 2185/96 tal-11 ta' Novembru 1996 dwar kontrolli u spezzjonijiet fuq il-post imwettqa mill-Kummissjoni sabiex tippoteġi l-interessi finanzjarji tal-Kummissjoni kontra l-frodi u irregolaritajiet oħra ⁽¹⁾.

Għall-azzjonijiet Komunitarji msemmija f'din id-Deċiżjoni, it-terminu "irregolarità" imsemmi fl-Artikolu 1(2) tar-Regolament tal-Kunsill (KE, Euratom) Nru 2988/95 tat-18 ta' Diċembru 1995 dwar il-protezzjoni ta' l-interessi finanzjarji tal-Komunitajiet Ewropej ⁽²⁾ għandu jfisser kwalunkwe ksar ta' dispożizzjoni ta' liġi Komunitarja jew kwalunkwe nuqqas ta' tweqqif ta' obbligu kuntrattwali li jirriżulta minn att jew ommissjoni minn parti, li għandu, jew kien ikollu, minhabba nefqa mhux ġustifikata, l-effett li jippreġudika l-*baġit* ġenerali ta' l-Unjoni Ewropea jew il-*baġits* amministrati mill-Komunitajiet.

⁽¹⁾ ĠU L 292, 15.11.1996, p. 2.

⁽²⁾ ĠU L 312, 23.12.1995, p. 1.

DEĊIŻJONI Nru 1720/2006/KE TAL-PARLAMENT EWROPEW U TAL-KUNSILL

tal-15 ta' Novembru 2006

li tistabbilixxi programm ta' azzjoni fil-qasam tat-tagħlim tul il-ħajja

IL-PARLAMENT EWROPEW U L-KUNSILL TA' L-UNJONI EWROPEA,

Wara li kkunsidraw it-Trattat li jistabbilixxi l-Komunità Ewropea, u b'mod partikolari l-Artikoli 149(4) u 150 tiegħu,

Wara li kkunsidraw il-proposta mill-Kummissjoni,

Wara li kkunsidraw l-opinjoni tal-Kumitat Ekonomiku u Soċjali Ewropew ⁽¹⁾,

Wara li kkunsidraw l-opinjoni tal-Kumitat tar-Reġjuni ⁽²⁾,

Filwaqt li jaġixxu skond il-proċedura stabbilita fl-Artikolu 251 tat-Trattat ⁽³⁾,

Billi:

- (1) Id-Deciżjoni tal-Kunsill 1999/382/KE ⁽⁴⁾ stabbilixxiet it-tieni fażi tal-programm ta' azzjoni ta' tahrig vokazzjonali Komunitarju 'Leonardo da Vinci'.
- (2) Id-Deciżjoni Nru 253/2000/KE tal-Parlament Ewropew u tal-Kunsill ⁽⁵⁾ stabbilixxiet it-tieni fażi tal-programm ta' azzjoni Komunitarju fil-qasam ta' l-edukazzjoni 'Socrates'.
- (3) Id-Deciżjoni Nru 2318/2003/KE tal-Parlament Ewropew u tal-Kunsill ⁽⁶⁾ stabbilixxiet programm pluriennali għall-integrazzjoni effettiva tat-teknoloġiji ta' l-informazzjoni u tal-komunikazzjoni (*information and communication technologies*, ICT) f'sistemi ta' edukazzjoni u tahrig fl-Ewropa (il-programm *eLearning*).
- (4) Id-Deciżjoni Nru 791/2004/KE tal-Parlament Ewropew u tal-Kunsill ⁽⁷⁾ stabbilixxiet programm ta' azzjoni Komunitarju sabiex jippromwovi korpi attivi fil-livell Ewropew fil-qasam ta' l-edukazzjoni u tat-tahrig u sabiex jappoġġa attivitajiet speċifiċi f'dan il-qasam.
- (5) Id-Deciżjoni Nru 2241/2004/KE tal-Parlament Ewropew u tal-Kunsill ⁽⁸⁾ stabbilixxiet qafas wahdieni għat-trasparenza tal-kwalifiki u tal-kompetenzi (*Europass*).
- (6) Id-Deciżjoni Nru 2317/2003/KE tal-Parlament Ewropew u tal-Kunsill ⁽⁹⁾ stabbilixxiet programm għat-titjib tal-kwalità ta' l-edukazzjoni superjuri u l-promozzjoni ta'

fehim interkulturali permezz ta' koperazzjoni ma' pajjiżi terzi (Erasmus Mundus) (2004 sa 2008).

- (7) Id-Dikjarazzjoni ta' Bologna, iffirmata mill-Ministri ta' l-Edukazzjoni ta' 29 pajjiż Ewropew fid-19 ta' Ġunju 1999, stabbilixxiet proċess intergovernattiv bl-ghan li sa l-2010 dan johloq "Zona Ewropea ta' Edukazzjoni superjuri", li jehtieg appoġġ fil-livell Komunitarju.
- (8) Il-Kunsill Ewropew ta' Lisbona tat-23 u l-24 ta' Marzu 2000 stabbilixxa għan strateġiku għall-Unjoni Ewropea sabiex din issir ekonomija, ibbażata fuq it-tagħrif, l-aktar kompetittiva u dinamika fid-dinja, b'kapaċità ta' żvilupp ekonomiku sostenibbli b'aktar impjegi u b'impjegi ahjar u koeżjoni soċjali akbar, u stieden lill-Kunsill ta' l-Edukazzjoni sabiex jagħmel riflessjoni ġenerali dwar l-ghanijiet futuri konkreti tas-sistemi ta' l-edukazzjoni, li jiffoka fuq problemi u priyoritajiet komuni filwaqt li tiġi rispettata d-diversità nazzjonali.
- (9) Soċjetà ta' tagħrif avvanzat hija ċentrali għal żvilupp ekonomiku u għal rati oghla ta' mpjeg. L-edukazzjoni u t-tahrig huma priyoritajiet essenzjali għall-Unjoni Ewropea sabiex tikseb il-miri ta' Lisbona.
- (10) Fit-12 ta' Frar 2001 il-Kunsill adotta rapport dwar l-oġġettivi futuri konkreti tas-sistemi ta' l-edukazzjoni u t-tahrig. Fl-14 ta' Ġunju 2002 huwa sussegwentement adotta programm ta' hidma dettaljat dwar is-segwitu lejn dawn l-oġġettivi, li jehtieg appoġġ fil-livell Komunitarju.
- (11) Il-Kunsill Ewropew ta' Göteborg tal-15 u s-16 ta' Ġunju 2001 qabel dwar strateġija lejn żvilupp sostenibbli u zied dimensjoni ambjentali għall-proċess ta' Lisbona lejn l-impjegi, ir-riforma ekonomika u l-koeżjoni soċjali.
- (12) Il-Kunsill Ewropew ta' Barċellona tal-15 u s-16 ta' Marzu 2002 stabbilixxat l-oġġettiv li sa l-2010 is-sistemi ta' edukazzjoni u tahrig ta' l-Unjoni Ewropea jsiru referenza dinjija ta' kwalità, u sejjaħ għal azzjoni sabiex jitjeb il-perfezzjonament fil-hiliet bażiċi, b'mod partikolari billi jiġu mgħallma mill-inqas żewġ lingwi barranin minn età bikrija.

⁽¹⁾ ĠU C 221, 8.9.2005, p. 134.

⁽²⁾ ĠU C 164, 5.7.2005, p. 59.

⁽³⁾ Opinjoni tal-Parlament Ewropew mogħtija fil-25 ta' Ottubru 2005 (għadha mhix ippubblikata fil-ĠU), Pożizzjoni Komuni tal-Kunsill mogħtija fl-24 ta' Lulju 2006 (ĠU C 251 E, 17.10.2006, p. 37), Pożizzjoni tal-Parlament Ewropew mogħtija fil-25 ta' Ottubru 2006 (għadha mhix ippubblikata fil-ĠU).

⁽⁴⁾ ĠU L 146, 11.6.1999, p. 33. Deciżjoni kif emendata l-ahħar bir-Regolament (KE) Nru 885/2004 (ĠU L 168, 1.5.2004, p. 1).

⁽⁵⁾ ĠU L 28, 3.2.2000, p. 1. Deciżjoni kif emendata l-ahħar bir-Regolament (KE) Nru 885/2004.

⁽⁶⁾ ĠU L 345, 3.8.1999, p. 9.

⁽⁷⁾ ĠU L 138, 30.4.2004, p. 31.

⁽⁸⁾ ĠU L 390, 31.12.2004, p. 6.

⁽⁹⁾ ĠU L 345, 31.12.2003, p. 1.

- (13) Il-Komunikazzjoni tal-Kummissjoni u r-Risoluzzjoni tal-Kunsill tas-27 ta' Ġunju 2002 ⁽¹⁾ dwar it-tagħlim tul il-hajja jaffermaw li t-tagħlim tul il-hajja għandu jissahha b'azzjonijiet u linji politiċi żviluppati fi hdan il-qafas tal-programmi Komunitarji f'dan il-qasam.
- (14) Ir-Risoluzzjoni tal-Kunsill tad-19 ta' Diċembru 2002 ⁽²⁾ stabbilixxiet proċess ta' koperazzjoni Ewropea msahha fl-edukazzjoni u t-taħriġ vokazzjonali, li jehtieg appoġġ fil-livell Komunitarju. Id-Dikjarazzjoni ta' Kopenhagen, miftiehma mill-Ministri ta' l-Edukazzjoni ta' 31 pajjiż Ewropew fit-30 ta' Novembru 2002, assoċjat l-imsieha soċjali u l-pajjiżi kandidati ma' dan il-proċess.
- (15) Il-Komunikazzjoni tal-Kummissjoni dwar il-Pjan ta' Azzjoni għall-hiliet u l-mobbiltà nnutat il-htieġa kontinwa għal azzjoni fil-livell Ewropew sabiex jittejjeb ir-rikonoxximent tal-kwalifiki ta' edukazzjoni u ta' taħriġ.
- (16) Il-Komunikazzjoni tal-Kummissjoni dwar il-Pjan ta' Azzjoni li jippromwovi t-tagħlim tal-lingwi u d-diversità lingwistika stabbilixxiet azzjonijiet li għandhom jittiehdu fil-livell Ewropew matul il-perjodu mill-2004 sa 2006 u tehtieg azzjoni ta' segwitu.
- (17) Il-promozzjoni tat-tagħlim tal-lingwi, kemm għal min jgħalliem kif ukoll għal min jitgħalliem, u tad-diversità lingwistika għandha tkun prijorità ta' l-azzjoni Komunitarja fil-qasam ta' l-edukazzjoni u tat-taħriġ. It-tagħlim tal-lingwi, kemm mill-aspett ta' min jgħalliem kif ukoll mill-aspett ta' min jitgħalliem, huma ta' rilevanza speċjali fost Stati Membri girien.
- (18) Ir-rapporti ta' valutazzjoni interim tal-programmi eżistenti, Socrates u Leonardo da Vinci, u l-konsultazzjoni pubblika dwar il-futur ta' l-attività Komunitarja fl-edukazzjoni u fit-taħriġ urew il-htieġa qawwija, u li minn ċerti aspetti qieghda tikber, għal koperazzjoni u mobbiltà kontinwi f'dawn l-oqsma fil-livell Ewropew. Ir-rapporti emfazizzaw l-importanza li jinholqu rabtiet aktar mill-qrib bejn il-programmi Komunitarji u l-iżvilupp ta' linji politiċi fl-edukazzjoni u fit-taħriġ, urew ix-xewqa li l-azzjoni Komunitarja tkun strutturata sabiex twieġeb ahjar għall-mudell tat-tagħlim tul il-hajja, u heġġu sabiex ikun hemm approċċ iżjed sempliċi, aktar premuruż lejn l-utent u aktar flessibbli fl-implementazzjoni ta' tali azzjoni.
- (19) Konformement mal-prinċipju ta' amministrazzjoni finanzjarja tajba, l-implementazzjoni tal-programm tista' tiġi simplifikata permezz ta' finanzjament abbażi ta' somom shah mogħtija darba, fir-rigward ta' l-appoġġ mogħti lill-partecipanti tal-programmi jew ta' l-appoġġ Komunitarju għall-istrutturi stabbiliti fil-livell nazzjonali għall-amministrazzjoni tal-programm.
- (20) Jinkisbu vantaġġi sinifikattivi bl-integrazzjoni fi programmi wiehed ta' l-appoġġ Komunitarju għall-koperazzjoni transnazzjonali u għall-mobbiltà fl-oqsma ta' l-edukazzjoni u t-taħriġ, li jippermettu sinerġiji akbar bejn l-oqsma differenti ta' azzjoni u joffru aktar kapacià sabiex ikunu appoġġati l-iżviluppi fit-tagħlim tul il-hajja kif ukoll metodi ta' amministrazzjoni li jkunu aktar koerenti, razzjonalizzati u effiċjenti. Programm uniku jinkoraġġixxi wkoll koperazzjoni ahjar bejn id-diversi livelli ta' edukazzjoni u taħriġ.
- (21) Għalhekk, għandu jiġi stabbilit Programm ta' Tagħlim Tul il-Hajja sabiex jikkontribwixxi, permezz tat-tagħlim tul il-hajja, għall-iżvilupp ta' l-Unjoni Ewropea bħala soċjetà ta' tagħrif avvanzat, bi żvilupp ekonomiku sostenibbli, b'aktar impjiegi u b'impjiegi ahjar u b'koeżjoni soċjali akbar.
- (22) Fid-dawl ta' l-ispeċifitàjiet tas-setturi ta' l-iskejjel, ta' l-edukazzjoni superjuri, tat-taħriġ vokazzjonali u ta' l-edukazzjoni ta' l-adulti, u tal-htieġa konsegwenti li l-azzjoni Komunitarja tkun imsejja fuq objettivi, għamliet ta' azzjoni u strutturi organizzattivi mfassla speċifikament għalihom, ikun xieraq li jinżammu l-programmi individwali fil-qafas tal-Programm ta' Tagħlim Tul il-Hajja mmirati lejn kull wiehed minn dawn l-erba' setturi, filwaqt li jiġu massimizzati l-koerenza u t-terren komuni bejniethom.
- (23) Fil-Komunikazzjoni tagħha "Nibnu l-Futur komuni tagħna: L-Isfidi politiċi u l-mezzi tal-Baġit ta' l-Unjoni Mkabbra 2007-2013", il-Kummissjoni stabbilixxiet sensiela ta' miri kwantifikati li għandhom jintlahqu mill-generazzjoni l-ġdida ta' programmi Komunitarji dwar l-edukazzjoni u t-taħriġ, li jehtieġu zieda sostanzjali f'azzjonijiet ta' mobbiltà u ta' shubija.
- (24) Fid-dawl ta' l-impatti vantaġġjuzi dimostrati tal-mobbiltà transnazzjonali fuq l-individwi u fuq is-sistemi ta' edukazzjoni u ta' taħriġ, tal-volum għoli tad-domanda mhux sodisfatta għall-mobbiltà fis-setturi kollha, u ta' l-importanza tagħha fil-kuntest tal-mira ta' Lisbona, huwa meħtieġ li jiżdied sostanzjalment il-volum ta' appoġġ għall-mobbiltà transnazzjonali fl-erba' sub-programmi settorjali.
- (25) Sabiex ikunu koperti aktar adegwament l-ispejjeż addizzjonali reali sostnuti mill-istudenti li jistudjaw barra, l-ghotja standard għall-mobbiltà lill-istudent għandha tinżamm ma' medja ta' EUR 200 kull xahar f'termini reali għat-tul kollu tal-programm.
- (26) Għandu jsir aktar provvediment għall-htigijiet ta' mobbiltà ta' tfal individwali ta' l-iskola fil-livell sekondarju u ta' studenti adulti individwali, li s'sissa mhumieks koperti mill-programmi Komunitarji, bl-introduzzjoni ta' tip ġdid ta' azzjoni ta' mobbiltà fil-programmi Comenius u Grundtvig. Għandhom jiġu wkoll sfruttati, b'mod aktar shih, l-opportunitajiet offruti mill-mobbiltà ta' għalliema individwali għall-iżvilupp ta' koperazzjoni għall-perjodu fit-tul bejn skejjel f'reġjuni girien.

⁽¹⁾ ĠU C 163, 9.7.2002, p. 1.

⁽²⁾ ĠU C 13, 18.1.2003, p. 2.

- (27) L-intrapriżi żgħira u ta' daqs medju għandhom rwol importanti fl-ekonomija Ewropea. S'issa, madankollu, il-partecipazzjoni ta' tali intrapriżi fil-programm Leonardo da Vinci kienet limitata. Għandhom jittiehdu passi sabiex tittiejb l-attrazzjoni ta' l-azzjoni Komunitarja għal tali intrapriżi, b'mod partikolari billi jiġi żgurat li jkun hemm aktar opportunitajiet ta' mobbiltà disponibbli għall-apprendisti. Għandhom isiru arranġamenti adegwati, simili għal dawk li jeżistu taht il-programm Erasmus, għar-rikonoxximent tar-riżultati ta' tali mobbiltà.
- (28) Fid-dawl ta' l-isfidi edukattivi partikolari li jiffaċċjaw it-tfal ta' nies li jivvjaġġaw fuq xogħlhom u ta' haddiema mobbli fl-Ewropa, għandu jsir użu shih ta' l-opportunitajiet disponibbli taht il-programm Comenius sabiex jiġu appoġġati attivitajiet transnazzjonali mmirati lejn il-htigijiet tagħhom.
- (29) Iz-żieda fil-mobbiltà fl-Ewropa kollha għandha tkun akkumpanjata minn standards li joghlew kostantament.
- (30) Sabiex tiġi indirizzata l-htieġa, li kibret, li jiġu appoġġati attivitajiet fil-livell Ewropew imfassla sabiex jintlahqu dawn l-oġettivi ta' politika, sabiex jiġi provdut mezz ta' appoġġ għall-attività trans-settorjali fl-oqsma tal-lingwi u ta' l-ICT, u sabiex jissahhu t-tixrid u l-isfruttament tar-riżultati tal-programm, ikun xieraq li l-erba' sub-programmi settorjali jkunu komplementati b'wiehed trasversali.
- (31) Sabiex tiġi indirizzata l-htieġa, li qed tikber, għal tagħrif u djalogu dwar il-proċess ta' l-integrazzjoni Ewropea u l-iżvilupp tiegħu, huwa importanti li tiġi stimolata l-eċċellenza fit- tagħlim, fir-riċerka u fir-riflessjoni f'dan il-qasam billi jiġu appoġġati l-istituzzjonijiet ta' edukazzjoni superjuri li jispječjalizzaw fl-istudju tal-proċess ta' l-integrazzjoni Ewropea, l-assocjazzjonijiet Ewropej fl-oqsma ta' l-edukazzjoni u tat-taħriġ, u l-Azzjoni Jean Monnet.
- (32) Huwa meħtieġ li tiġi provduta flessibbiltà suffiċjenti fil-formulazzjoni ta' din id-Deċiżjoni sabiex ikun hemm lok għal aġġustamenti xierqa fl-azzjonijiet tal-Programm ta' Tagħlim Tul il-Hajja sabiex jiġu indirizzati l-htigijiet, li jkunu qegħdin jinbidlu, matul il-perjodu mill-2007 sa l-2013, u sabiex jiġu evitati d-dispożizzjonijiet inadegwatament dettaljati tal-fażijiet preċedenti tal-programmi Socrates u Leonardo da Vinci.
- (33) Fl-attivitajiet kollha tagħha, il-Komunità għandha telimina l-inugwaljanzi kollha, u tippromwovi l-ugwaljanza bejn l-irġiel u n-nisa, kif previst fl-Artikolu 3(2) tat-Trattat.
- (34) Skond l-Artikolu 151 tat-Trattat, il-Komunità, fl-azzjoni tagħha, għandha tiehu kont ta' l-aspetti kulturali taht dispożizzjonijiet oħrajn tat-Trattat, b'mod partikolari sabiex tiġi rispettata u promossa d-diversità tal-kulturi tagħha. Għandha tingħata attenzjoni partikolari għas-sinerġija bejn il-kultura, l-edukazzjoni u t-taħriġ. Għandu jiġi mhegġeġ ukoll id-djalogu interkulturali.
- (35) Hemm htieġa li jiġu promossi ċ-ċittadinanza attiva u r-rispett għad-drittijiet tal-bniedem u d-demokrazija, u li tissahħaħ il-ġlieda kontra l-eskluzjoni fl-għamliet kollha tagħha, inklużi r-razziżmu u l-ksenofobija.
- (36) Hemm htieġa li jitkabbar l-aċċess għal dawk li ġejjin minn gruppi żvantaġġati u li jiġu indirizzati attivament il-htigijiet speċjali ta' tagħlim ta' dawk b'diżabbiltajiet, fl-implementazzjoni tal-partijiet kollha tal-programm, anke permezz ta' l-użu ta' għotjiet akbar sabiex jirriflettu l-ispejjeż addizzjonali ta' partecipanti b'diżabbiltajiet, u ta' l-għoti ta' appoġġ għat-tagħlim u għall-użu ta' lingwi tas-sinjali u tal-Braille.
- (37) Għandhom jiġu rikonoxxuti l-kisbiet tas-Sena Ewropea ta' l-Edukazzjoni permezz ta' l-Ispert (2004) u tal-benefiċċji edukattivi potenzjali tal-koperazzjoni bejn istituzzjonijiet edukattivi u organizzazzjonijiet ta' l-isport li dik is-Sena emfasizzat.
- (38) Il-pajjiżi kandidati għall-adeżjoni ma' l-Unjoni Ewropea u l-pajjiżi ta' l-EFTA li huma membri taż-ŻEE jistgħu jiehdu sehem fi programmi Komunitarji skond ftehim li għandu jiġi ffirmat bejn il-Komunità u dawn il-pajjiżi.
- (39) Il-Kunsill Ewropew ta' Tessaloniki tad-19 u l-20 ta' Ġunju 2003 approva l-konklużjonijiet tal-Kunsill tas-16 ta' Ġunju 2003 dwar il-Balkani tal-Punent, inkluż l-Anness magħhom "L-Aġenda ta' Tessaloniki għall-Balkani tal-Punent: lejn integrazzjoni Ewropea", li jipprevedi li l-programmi Komunitarji għandhom jinfetħu għall-pajjiżi tal-Proċess ta' Stabilizzazzjoni u Assocjazzjoni abbażi ta' ftehim kwadru li għandu jiġu ffirmati bejn il-Komunità u dawk il-pajjiżi.
- (40) Il-Komunità u l-Konfederazzjoni Svizzera ddikjaraw il-hsieb tagħhom li jidhlu f'negozjati sabiex jikkonkludu ftehim foqasma ta' interess komuni bħall-programmi Komunitarji ta' edukazzjoni, ta' taħriġ u taż-żgħażaġh.
- (41) Il-Programm ta' Tagħlim Tul il-Hajja għandu jiġi sorveljat u valutat regolarment f'koperazzjoni bejn il-Kummissjoni u l-Istati Membri sabiex ikunu jistgħu jsiru aġġustamenti godda, b'mod partikolari fir-rigward tal-prijoritatijiet għall-implementazzjoni tal-miżuri. Il-valutazzjoni għandha tinkludi valutazzjoni esterna li trid titmexxa minn korpi indipendenti u imparzjali.
- (42) Fir-Riżoluzzjoni tiegħu tat-28 ta' Frar 2002 dwar l-implementazzjoni tal-programm Socrates (¹), il-Parlament Ewropew għied l-attenzjoni lejn il-proċeduri amministrattivi sproporzjonatament onerużi għall-applikanti għal għotjiet taht it-tieni fażi tal-programm.

(¹) ĠU C 293 E, 28.11.2002, p. 103.

(43) Ir-Regolament tal-Kunsill (KE, Euratom) Nru 1605/2002 tat-25 ta' Ġunju 2002 dwar ir-Regolament Finanzjarju applikabbli għall-baġit ġenerali tal-Komunitajiet Ewropej ⁽¹⁾ u r-Regolament tal-Kummissjoni (KE, Euratom) Nru 2342/2002 tat-23 ta' Diċembru 2002 li jippreskrivi regoli dettaljati għall-implementazzjoni tar-Regolament tal-Kunsill (KE, Euratom) Nru 1605/2002 ⁽²⁾, li jipproteġu l-interessi finanzjarji tal-Komunità, għandhom jiġu applikati b'kont meħud tal-prinċipji tas-simpliċità u tal-konsistenza fl-għażla ta' l-istrumenti tal-baġit, bħala limitazzjoni tan-numru ta' każijiet fejn il-Kummissjoni żżomm responsabbiltà diretta għall-implementazzjoni u l-amministrazzjoni tagħhom, kif ukoll tal-proporzjonalità meħtieġa bejn l-ammont ta' riżorsi u l-piż amministrattiv relatat ma' l-użu tagħhom.

(44) Is-simplifikazzjoni amministrattiva radikali tal-proċeduri ta' applikazzjoni hija essenzjali għas-suċċess ta' l-implementazzjoni tal-programm. Il-ħtiġijiet amministrattivi u dawq tal-kontabbiltà għandhom ikunu proporzjonali għad-daqs ta' l-ghotja.

(45) Għandhom jittiehdu wkoll miżuri adatti għall-prevenzjoni ta' l-irregolaritajiet u tal-frodi u għandhom jittiehdu l-passi meħtieġa sabiex jiġu rkuprati l-fondi mitlufa, jew imhallasja erronjament jew użati skorrettament.

(46) Huwa xieraq li jiġi żgurat għeluq korrett tal-Programm ta' Tagħlim Tul il-Hajja, partikolarment fir-rigward tal-kontinwazzjoni ta' arrangamenti multi-annwali għall-amministrazzjoni tagħha bħall-finanzjament ta' għajnuna teknika u amministrattiva. Mill-1 ta' Jannar 2014, l-għajnuna teknika u amministrattiva għandha tiżgura, jekk ikun meħtieġ, l-amministrazzjoni ta' l-azzjonijiet mhux finalizzati sa l-aħhar ta' l-2013, inklużi azzjonijiet ta' monitoraġġ u ta' verifika.

(47) Ladarba l-ghan ta' din id-Deciżjoni, jiġifieri li jingħata l-kontribut tal-koperazzjoni Ewropea lill-edukazzjoni u lit-taħriġ ta' kwalità ma jistax jintlaħaq suffiċjentement mill-Istati Membri minhabba l-ħtieġa ta' shubji multilaterali, ta' mobbiltà transnazzjonali u ta' skambju ta' informazzjoni fil-Komunità kollha, u jista' għalhekk, minhabba n-natura ta' l-azzjonijiet u l-miżuri meħtieġa, jintlaħaq aħjar fil-livell Komunitarju, il-Komunità tista' tadotta miżuri skond il-prinċipju tas-sussidjarjetà kif stabbilit fl-Artikolu 5 tat-Trattat. Skond il-prinċipju tal-proporzjonalità, kif stabbilit f'dak l-Artikolu, din id-Deciżjoni ma tmurx lil hinn minn dak li huwa meħtieġ sabiex jinkiseb dak l-ghan.

(48) Din id-Deciżjoni tistabbilixxi, għat-tul kollu tal-programm, pakkett finanzjarju li jikkostitwixxi r-referenza primarja fis-sens tal-punt 37 tal-Ftehim Interistituzzjonali tas-17 ta' Mejju 2006 bejn il-Parlament Ewropew, il-Kunsill u l-Kummissjoni dwar id-dixxiplina tal-baġit u l-amministrazzjoni

finanzjarja tajba, għall-awtorità tal-baġit matul il-proċedura annwali tal-baġit ⁽³⁾.

(49) Il-miżuri meħtieġa għall-implementazzjoni ta' din id-Deciżjoni għandhom jiġu adottati skond id-Deciżjoni tal-Kunsill 1999/468/KE tat-28 ta' Ġunju 1999 li ttiprovdi l-proċeduri għall-eżerċizzju tas-setgħat ta' implementazzjoni konferiti lill-Kummissjoni ⁽⁴⁾,

IDDEĊIDEW KIF ĠEJ:

TITOLU I

DISPOŻIZZJONIJIET ĠENERALI

KAPITOLU I

Il-Programm ta' Tagħlim Tul il-Hajja

Artikolu 1

Stabbiliment tal-Programm ta' Tagħlim Tul il-Hajja

1. Din id-Deciżjoni tistabbilixxi programm għal azzjoni Komunitarja fil-qasam tat-tagħlim tul il-hajja, minn hawn 'il quddiem imsejjah "il-Programm ta' Tagħlim Tul il-Hajja".

2. L-oġettiv ġenerali tal-Programm ta' Tagħlim Tul il-Hajja huwa li jikkontribwixxi, permezz tat-tagħlim tul il-hajja, għall-iżvilupp tal-Komunità bħala soċjetà avvanzata bbażata fuq il-konozzenza, bi żvilupp ekonomiku sostenibbli, b'aktar impjiegi u b'impjiegi aħjar u b'koeżjoni soċjali akbar, filwaqt li jiġi żgurat il-harsien xieraq ta' l-ambjent għall-ġenerazzjonijiet futuri. B'mod partikolari, jimmira lejn l-iskambju, il-koperazzjoni u l-mobbiltà bejn is-sistemi ta' l-edukazzjoni u t-taħriġ fil-Komunità sabiex dawn isiru referenza dinjija ta' kwalità.

3. Il-Programm ta' Tagħlim Tul il-Hajja għandu jkollu l-oġettivi speċifiċi li ġejjin:

- (a) li jikkontribwixxi għall-iżvilupp ta' tagħlim tul il-hajja ta' kwalità, u li jippromwovi prestazzjoni ta' livell għoli, innovazzjoni u dimensjoni Ewropea fis-sistemi u fil-prattika fil-qasam;
- (b) li jappoġġa t-tweqqif ta' zona Ewropea għat-tagħlim tul il-hajja;
- (c) li jgħin itejjeb il-kwalità, l-attrazzjoni u l-aċċessibbiltà ta' l-opportunitajiet għat-tagħlim tul il-hajja li jkunu disponibbli fl-Istati Membri;
- (d) li jsaħħah il-kontribut tat-tagħlim tul il-hajja għal koeżjoni soċjali, għaċ-ċittadinanza attiva, għad-djalogu interkulturali, għall-ugwaljanza bejn is-sessi u għar-realizzazzjoni personali;
- (e) li jgħin jippromwovi l-kreattività, il-kompetittività, l-impjegabbiltà u t-tkabbir ta' spirtu intraprenditorjali;

⁽¹⁾ ĠU L 248, 16.9.2002, p. 1.

⁽²⁾ ĠU L 357, 31.12.2002, p. 1. Regolament kif emendat l-aħhar bir-Regolament (KE, Euratom) Nru 1248/2006 (ĠU L 227, 19.8.2006, p. 3).

⁽³⁾ ĠU C 139, 14.6.2006, p. 1.

⁽⁴⁾ ĠU L 184, 17.7.1999, p. 23. Deciżjoni kif emendata bid-Deciżjoni 2006/512/KE (ĠU L 200, 22.7.2006, p. 11).

- (f) li jikkontribwixxi għal iżjed parteċipazzjoni fit-tagħlim tul il-hajja minn nies ta' kull età, inklużi dawk bi htiġijiet speċjali u gruppi żvantaġġati, irrispettivament mill-ambjent soċjo-ekonomiku tagħhom;
- (g) li jippromwovi t-tagħlim tal-lingwi u d-diversità lingwistika;
- (h) li jappoġġa l-iżvilupp ta' kontenut, servizzi, pedagogiji u prattika li jkun bbażati fuq l-ICT u innovattivi, għat-tagħlim tul il-hajja
- (i) li jsahha ir-rwol tat-tagħlim tul il-hajja fil-holqien ta' sens ta' ċittadinanza Ewropea bbażata fuq l-intendiment u r-rispett għad-drittijiet tal-bniedem u d-demokrazija, u jinkoraġġixxi t-tolleranza u r-rispett għal popli u kulturi oħrajn;
- (j) li jippromwovi l-koperazzjoni fl-assigurazzjoni ta' kwalità fis-setturi kollha ta' l-edukazzjoni u tat-taħriġ fl-Ewropa;
- (k) li jinkoraġġixxi l-ahjar użu ta' riżultati, ta' prodotti u ta' proċessi innovattivi u l-iskambju ta' l-ahjar prattika fl-oqsma koperti mill-Programm ta' Tagħlim Tul il-Hajja, sabiex tiġi mtejbja l-kwalità ta' l-edukazzjoni u tat-taħriġ.
4. Skond id-dispożizzjonijiet amministrattivi stabbiliti fl-Anness, il-Programm ta' Tagħlim Tul il-Hajja għandu jappoġġa u jissupplimenta azzjoni meħuda mill-Istati Membri, filwaqt li jirrispetta bis-shih ir-responsabbiltà tagħhom għall-kontenut tas-sistemi ta' edukazzjoni u taħriġ u d-diversità kulturali u lingwistika tagħhom.
5. Kif stabbilit fl-Artikolu 3, l-oġġettivi tal-Programm ta' Tagħlim Tul il-Hajja għandhom jitwettqu permezz ta' l-implementazzjoni ta' erba' programmi settorjali, programm wiehed trasversali, u l-programm Jean Monnet, minn hawn 'il quddiem imsejha kollettivament "is-sub-programmi".
6. Din id-Deċiżjoni għandha tiġi implementata tul il-perjodu li jibda mill-1 ta' Jannar 2007 u jestendi sal-31 ta' Diċembru 2013. Madankollu, jistgħu jiġu implementati miżuri preparatorji, inklużi deċiżjonijiet mill-Kummissjoni skond l-Artikolu 9, mid-dhul fis-sehh ta' din id-Deċiżjoni.
4. "għalliem/persunal edukattiv" tfisser persuni li, permezz ta' dmirijiethom, huma involuti direttament fil-proċess edukattiv fl-Istati Membri;
5. "min jagħti taħriġ" tfisser persuni li, permezz ta' dmirijiethom, ikunu involuti direttament fil-proċess ta' edukazzjoni u ta' taħriġ vokazzjonali fl-Istati Membri;
6. "student" tfisser persuna reġistrata f'istituzzjoni ta' edukazzjoni superjuri, irrispettivament mill-qasam ta' l-istudju tagħha, sabiex issewgi studji ta' edukazzjoni superjuri li jwasslu għal lawrja rikonoxxuta jew għal kwalifika rikonoxxuta oħra ta' livell terzjarju, sa, u li inkluż, il-livell ta' dottorat;
7. "persuna li tiegħu taħriġ" tfisser persuna li tiegħu taħriġ vokazzjonali, f'istituzzjoni ta' taħriġ jew f'organizzazzjoni ta' taħriġ jew fuq il-post tax-xogħol;
8. "student adult" tfisser student li jipparteċipa f'edukazzjoni għall-adulti;
9. "persuni fis-suq tax-xogħol" tfisser haddiema, dawk li huma impjegati għal rashom jew nies disponibbli għall-impjieg;
10. "istituzzjoni ta' edukazzjoni superjuri" tfisser:
- (a) kwalunkwe tip ta' istituzzjoni ta' edukazzjoni superjuri, skond il-liġi jew il-prattika nazzjonali, li toffri lawrji rikonoxxuti jew kwalifiki rikonoxxuti oħra ta' livell terzjarju, irrispettivament mill-isem ta' tali stabbilimenti fl-Istati Membri;
- (b) kwalunkwe istituzzjoni, skond il-liġi jew il-prattika nazzjonali, li toffri edukazzjoni jew taħriġ vokazzjonali fil-livell terzjarju;
11. "Korsijiet Masters Kongunti" tfisser korsjet Masters fl-edukazzjoni superjuri li:
- (a) jinvolvu mill-inqas tlitt istituzzjonijiet ta' edukazzjoni superjuri minn tliet Stati Membri differeti;
- (b) jimplementaw programm ta' studju li jinvolvi perjodu ta' studju f'mill-inqas tnejn minn dawk it-tliet istituzzjonijiet;
- (c) jinkludu, bħala parti inerenti tagħhom, mekkanizmi għar-rikonoxximent ta' perjodi ta' studju, li jkun saru f'istituzzjonijiet imsejha, ibbażati fuq, jew kompatibbli ma', is-sistema Ewropea ta' trasferiment ta' *credits*;
- (d) iwasslu, għall-ghoti mill-istituzzjonijiet parteċipanti, ta' lawrji kongunti, doppji jew multipli li jkun rikonoxxuti jew akkreditati mill-Istati Membri;
12. "taħriġ vokazzjonali" tfisser kwalunkwe forma ta' edukazzjoni jew taħriġ vokazzjonali inizjali, inklużi t-tagħlim tekniku u vokazzjonali u l-apprendistati, li tikkontribwixxi għall-kisba ta' kwalifika vokazzjonali rikonoxxuta mill-

Artikolu 2

Definizzjonijiet

Għall-finijiet ta' din id-Deċiżjoni, għandhom japplikaw id-definizzjonijiet li ġejjin:

1. "pre-skola" tfisser attività edukattiva organizzata ta' qabel il-bidu ta' l-iskola primarja obligatorja;
2. "tifel/tifla ta' l-iskola" tfisser persuna iskritta sabiex tircievi edukazzjoni fi skola;
3. "skola" tfisser it-tipi kollha ta' istituzzjonijiet li jipprovdu edukazzjoni ġenerali (pre-skolastika, primarja jew sekondarja), vokazzjonali u teknika u, eċċezzjonalment, fil-każ ta' miżuri li jippromwovu t-tagħlim tal-lingwi, istituzzjonijiet mhux skolastiċi li jipprovdu taħriġ ta' apprendistat;

- awtoritajiet kompetenti fl-Istat Membru fejn tkun inkisbet, kif ukoll kwalunkwe edukazzjoni jew taħriġ vokazzjonali kontinwati riċevuti minn persuna matul il-hajja tax-xogħol tagħha;
13. “edukazzjoni ta’ l-adulti” tfisser l-ghamliet kollha ta’ tagħlim mhux vokazzjonali għall-adulti, kemm jekk ikunu ta’ natura formali, non-formali jew informali;
14. “żjara ta’ studju” tfisser żjara għal perjodu qasir, li ssir sabiex jiġi studjat aspett partikolari ta’ tagħlim tul il-hajja fi Stat Membru iehor;
15. “mobilità” tfisser li persuna tgħaddi perjodu ta’ żmien fi Stat Membru iehor, għall-finijiet ta’ studju, ta’ esperjenza ta’ xogħol, ta’ xi attività oħra bħala student jew għalliem jew ta’ xi attività amministrattiva relatata, appoġġati kif xieraq b’korsijiet preparatorji jew ta’ tagħlim mill-ġdid fil-lingwa tal-pajjiż ospitanti jew fil-lingwa operattiva;
16. “placement” tfisser li persuna tgħaddi perjodu ta’ żmien fintrapriża jew organizzazzjoni fi Stat Membru iehor, appoġġat kif meħtieġ b’korsijiet preparatorji jew ta’ tagħlim mill-ġdid fil-lingwa tal-pajjiż ospitanti jew fil-lingwa operattiva, bil-ghan li l-individwu jiġi assistit sabiex jadatta ruhu għall-htigijiet tas-suq tax-xogħol tal-Komunità kollha, sabiex jikseb hila speċifika u sabiex itejjeb il-konnoxxenza tal-kultura ekonomika u soċjali tal-pajjiż konċernat fil-kuntest ta’ l-iżvilupp ta’ l-esperjenza tax-xogħol;
17. “unilaterali” tfisser l-involvement f’istituzzjoni waħda;
18. “bilaterali” tfisser l-involvement ta’ msieħba minn żewġ Stati Membri;
19. “multilaterali” tfisser l-involvement ta’ msieħba minn tliet Stati Membri mill-inqas. Il-Kummissjoni tista’ tqis assoċjazzjonijiet jew korpi oħrajn bi shubija minn tliet Stati Membri jew aktar bħala multilaterali;
20. “shubija” tfisser ftehim bilaterali jew multilaterali bejn grupp ta’ istituzzjonijiet jew ta’ organizzazzjonijiet fi Stati Membri differenti sabiex iwettqu attivitajiet Ewropej kongunti fit-tagħlim tul il-hajja;
21. “network” tfisser aggruppament, formali jew informali, ta’ korpi li jkunu attivi f’qasam, dixxiplina jew settur partikolari tat-tagħlim tul il-hajja;
22. “proġett” tfisser attività ta’ koperazzjoni, b’riżultat definit, żviluppata b’mod kongunt minn aggruppament formali jew informali ta’ organizzazzjonijiet jew istituzzjonijiet;
23. “koordinatur tal-proġett” tfisser l-organizzazzjoni jew l-istituzzjoni li tkun responsabbli mill-implementazzjoni tal-proġett mill-aggruppament multilaterali;
24. “imsieħba fi proġett” tfisser l-organizzazzjonijiet jew l-istituzzjonijiet għajr il-koordinatur, li jiffurmaw l-aggruppament multilaterali;
25. “intrapriża” tfisser l-intrapriża kollha involuti f’attività ekonomika fis-settur pubbliku jew privat irrispettivament mid-daqs, mill-istatus legali tagħhom jew mis-settur ekonomiku li fih jahdmu, inkluża l-ekonomija soċjali;
26. “imsieħba soċjali” tfisser, fil-livell nazzjonali, l-organizzazzjonijiet ta’ min ihaddem u tal-haddiema li jkunu konformi mal-liġijiet u/jew prattika nazzjonali u, fil-livell Komunitarju, l-organizzazzjonijiet ta’ min ihaddem u tal-haddiema li jieħdu sehem fid-djalogu soċjali fil-livell Komunitarju;
27. “gwidu u pariri konsultivi” tfisser firxa ta’ attivitajiet bħalma huma t-tagħrif, l-assessjar, l-orjentazzjoni u l-pariri sabiex min ikun qed jitgħallmu, min jagħti taħriġ jew persunal iehor ikunu jistgħu jagħmlu għażliet dwar programmi ta’ edukazzjoni u taħriġ jew dwar opportunitajiet ta’ mpjieġ;
28. “it-tixrid u l-isfruttament tar-riżultati” tfisser attivitajiet imfassla sabiex jiżguraw li r-riżultati tal-Programm ta’ Tagħlim Tul il-Hajja u dawk ta’ qablu jkunu rikonoxxuti, murija u implementati kif xieraq fuq skala wiesgħa;
29. “tagħlim tul il-hajja” tfisser l-edukazzjoni ġenerali kollha, l-edukazzjoni u t-taħriġ vokazzjonali, l-edukazzjoni non-formali u t-tagħlim informali li jkun sar tul il-hajja, li jwassal għal titjib fit-tagħrif, fil-hiliet u l-kompetenzi f’perspettiva personali, ċivika, soċjali u/jew li tkun relatata ma’ l-impjieġ. Dan jinkludi wkoll id-dispożizzjoni ta’ servizzi ta’ għoti ta’ parir u gwida.

Artikolu 3

Sub-Programmi

1. Is-sub-programmi settorjali għandhom ikunu dawn li ġejjin:
- (a) il-programm Comenius, li għandu jindirizza l-htigijiet ta’ dawk kollha li jgħallmu u li jitgħallmu fil-livelli preskolastiku u skolastiku sal-livell tat-tmiem ta’ l-edukazzjoni sekondarja oghla, u ta’ l-istituzzjonijiet u l-organizzazzjonijiet li jipprovdu tali edukazzjoni;
- (b) il-programm Erasmus, li għandu jindirizza l-htigijiet ta’ dawk kollha li jgħallmu u li jitgħallmu fil-livelli terzjarji ta’ l-edukazzjoni formali superjuri u ta’ l-edukazzjoni u taħriġ vokazzjonali, irrispettivament mit-tul tal-kors jew mill-kwalifika tagħhom u inklużi studji dottorali, u ta’ l-istituzzjonijiet u l-organizzazzjonijiet li jipprovdu jew jiffacilitaw tali edukazzjoni u taħriġ;
- (c) il-programm Leonardo da Vinci, li għandu jindirizza l-htigijiet ta’ dawk kollha li jgħallmu u li jitgħallmu fil-livelli ta’ l-edukazzjoni u taħriġ vokazzjonali, għajr dawk fil-livell terzjarju, kif ukoll ta’ l-istituzzjonijiet u l-organizzazzjonijiet li jipprovdu jew jiffacilitaw tali edukazzjoni u taħriġ;
- (d) il-programm Grundtvig, li għandu jindirizza l-htigijiet ta’ dawk kollha li jgħallmu u li jitgħallmu f’kull għamla ta’ edukazzjoni ta’ l-adulti, kif ukoll ta’ l-istituzzjonijiet u l-organizzazzjonijiet li jipprovdu jew jiffacilitaw tali edukazzjoni.
2. Il-programm trasversali għandu jikkonsisti mill-erba’ attivitajiet ewlenin li ġejjin:

- (a) il-koperazzjoni u l-innovazzjoni fit-tweqqi tal-politika tat-tagħlim tul il-hajja;
- (b) il-promozzjoni tat-tagħlim tal-lingwi;
- (ċ) l-iżvilupp ta' kontenut, servizzi, pedagogiji u prattika li jkunu bbażati fuq l-ICT u innovattivi għat-tagħlim tul il-hajja;
- (d) it-tixrid u l-isfruttament tar-riżultati ta' azzjonijiet li jkunu appoġġati taht il-programm u taht programmi preċedenti relatati, u l-iskambju ta' prattika tajba.

3. Il-programm Jean Monnet għandu jappoġġa istituzzjonijiet u attivitajiet fil-qasam ta' l-integrazzjoni Ewropea. Dan għandu jinkludi fih it-tliet attivitajiet ewlenin li ġejjin:

- (a) l-Azzjoni Jean Monnet;
- (b) għotjiet operattivi sabiex jiġu appoġġati istituzzjonijiet speċifikati li jitrattaw kwistjonijiet relatati ma' l-integrazzjoni Ewropea;
- (ċ) għotjiet operattivi sabiex jiġu appoġġati istituzzjonijiet u assoċjazzjonijiet Ewropej fl-oqsma ta' l-edukazzjoni u tat-taħriġ.

Artikolu 4

Aċċess għall-Programm ta' Tagħlim Tul il-Hajja

Il-Programm ta' Tagħlim Tul il-Hajja għandu jkun immirat lejn:

- (a) tfal ta' l-iskola, studenti, persuni li jitharrġu u studenti adulti;
- (b) għalliema, min jagħti taħriġ u persunal iehor involuti f'kull aspett tat-tagħlim tul il-hajja;
- (ċ) persuni li jkunu fis-suq tax-xogħol;
- (d) istituzzjonijiet jew organizzazzjonijiet li jipprovdu opportunitajiet ta' tagħlim fil-kuntest tal-Programm ta' Tagħlim Tul il-Hajja, jew fil-limiti tas-sub-programmi tiegħu;
- (e) il-persuni u l-korpi responsabbli mis-sistemi u l-linji politiċi li jikkonċernaw kwalunkwe aspett tat-tagħlim tul il-hajja fil-livelli lokali, reġjonali u nazzjonali;
- (f) intrapriżi, imsieħba soċjali u l-organizzazzjonijiet tagħhom fil-livelli kollha, inklużi l-organizzazzjonijiet tal-kummerċ u l-Kmamar tal-kummerċ u ta' l-industrija;
- (g) korpi li jipprovdu servizzi ta' gwida, pariri konsultivi u informazzjoni relatati ma' kwalunkwe aspett tat-tagħlim tul il-hajja;
- (h) assoċjazzjonijiet li jahdmu fil-qasam tat-tagħlim tul il-hajja, inklużi assoċjazzjonijiet ta' l-istudenti, ta' persuni li jitharrġu, ta' tfal ta' l-iskola, ta' għalliema, ta' ġenituri u ta' studenti adulti;
- (i) ċentri ta' riċerka u korpi konċernati bi kwistjonijiet ta' tagħlim tul il-hajja;

- (j) organizzazzjonijiet li joperaw mingħajr l-iskop tal-profit, korpi volontarji, organizzazzjonijiet mhux governattivi ("NGOs").

Artikolu 5

Azzjonijiet Komunitarji

1. Il-Programm ta' Tagħlim Tul il-Hajja għandu jinkludi appoġġ għall-azzjonijiet li ġejjin:

- (a) il-mobbiltà ta' l-individwi fil-qasam tat-tagħlim tul il-hajja;
- (b) shubiji bilaterali u multilaterali;
- (ċ) proġetti multilaterali speċjalment daww imfassla sabiex jippromwovu l-kwalità fis-sistemi ta' l-edukazzjoni u t-taħriġ permezz ta' trasferimenti transnazzjonali ta' innovazzjoni;
- (d) proġetti unilaterali u nazzjonali;
- (e) proġetti u *networks* multilaterali;
- (f) l-osservazzjoni u l-analiżi ta' linji politiċi u sistemi fil-qasam tat-tagħlim tul il-hajja, l-istabbiliment u t-titjib regolari ta' materjal ta' referenza, inklużi s-taħriġ, statistika, analiżi u indikaturi, azzjoni li tappoġġa t-trasparenza u r-rikonossiment tal-kwalifiki u tat-tagħlim minn qabel, u azzjoni tappoġġa l-koperazzjoni fl-assigurazzjoni tal-kwalità;
- (g) għotjiet operattivi sabiex jiġu appoġġati ċerti spejjeż operattivi u amministrattivi ta' istituzzjonijiet u assoċjazzjonijiet li jkunu attivi fil-qasam kopert mill-Programm ta' Tagħlim Tul il-Hajja;
- (h) inizjattivi oħrajn immirati lejn il-promozzjoni ta' l-oġġettivi tal-Programm ta' Tagħlim Tul il-Hajja ("miżuri assoċjati").

2. L-appoġġ Komunitarju jista' jingħata għal żgħajjar preparatorji fir-rigward ta' kwalunkwe waħda mill-azzjonijiet esposti f'dan l-Artikolu.

3. Il-Kummissjoni tista' torganizza tali *seminars*, kollokwji jew laqgħat li x'aktarx jiffaċilitaw l-implementazzjoni tal-Programm ta' Tagħlim Tul il-Hajja, u tawtaq azzjonijiet adegwati ta' informazzjoni, pubblikazzjoni u tixrid u azzjonijiet li jkomplu jissensibilizzaw l-opinjoni pubblika dwar il-Programm kif ukoll il-monitoraġġ u l-valutazzjoni tal-Programm.

4. L-azzjonijiet imsemmija f'dan l-Artikolu jistgħu jiġu implementati permezz ta' sejhiet għall-proposti, sejhiet għal offerti, jew direttament mill-Kummissjoni.

Artikolu 6

Il-kompiti tal-Kummissjoni u ta' l-Istati Membri

1. Il-Kummissjoni għandha tiżgura l-implementazzjoni effikaċi u effiċjenti ta' l-azzjonijiet Komunitarji previsti fil-Programm ta' Tagħlim Tul il-Hajja.

2. L-Istati Membri għandhom

- (a) jiehdu l-miżuri meħtieġa sabiex jiżguraw it-tmexxija effiċjenti tal-Programm ta' Tagħlim Tul il-Hajja fil-livell nazzjonali, bl-involvement tal-partijiet kollha konċernati f'aspetti ta' tagħlim tul il-hajja skond il-prattika jew il-legiżlazzjoni nazzjonali;
- (b) jistabbilixxu jew jinnominaw u jissorveljaw struttura adatta għall-amministrazzjoni koordinata ta' l-implemetazzjoni ta' l-azzjonijiet tal-Programm ta' Tagħlim Tul il-Hajja fil-livell nazzjonali (aġenziji nazzjonali), inkluża l-amministrazzjoni tal-baġit, skond id-dispożizzjonijiet ta' l-Artikolu 54(2) (ċ) tar-Regolament (KE, Euratom) Nru 1605/2002 u l-Artikolu 38 tar-Regolament (KE, Euratom) Nru 2342/2002, konformement mal-kriterji li ġejjin:
 - (i) l-organizzazzjoni li tiġi stabbilita jew nominata bħala aġenzija nazzjonali għandha jkollha personalità ġuridika jew tkun parti minn entità li jkollha personalità ġuridika, u tkun regolata mil-liġi ta' l-Istat Membru konċernat. Ministeru ma jistax jiġi nominat bħala aġenzija nazzjonali;
 - (ii) kull aġenzija nazzjonali għandha jkollha numru adegwat ta' persunal sabiex twettaq il-kompiti tagħha, b'kapaċitajiet professjonali u lingwistiċi adegwati għall-hidma f'ambjent ta' koperazzjoni internazzjonali fil-qasam ta' l-edukazzjoni u tat-taħriġ;
 - (iii) kull aġenzija nazzjonali għandha jkollha infrastruttura adegwata, b'mod partikolari fir-rigward ta' l-informatika u l-komunikazzjonijiet;
 - (iv) kull aġenzija nazzjonali għandha topera f'kuntest amministrattiv li jippermettilha twettaq il-kompiti tagħha b'mod sodisfacenti u tevita konflitti ta' interess;
 - (v) kull aġenzija nazzjonali għandha tkun f'pożizzjoni li tapplika r-regoli ta' l-amministrazzjoni finanzjarja u l-kondizzjonijiet kuntrattwali stabbiliti fil-livell Komunitarju;
 - (vi) kull aġenzija nazzjonali għandha toffri garanziji finanzjarji adegwati, mogħtija preferibbilment minn awtorità pubblika, u l-kapaċità amministrattiva tagħha għandha tkun adatta għal-livell tal-fondi Komunitarji li hija tkun imsejha sabiex tamministra;
- (ċ) jassumu r-responsabbiltà għall-amministrazzjoni korretta mill-aġenziji nazzjonali msemmija fil-punt (b) ta' *credits* trasferiti lill-aġenziji nazzjonali sabiex ikunu appoġġati l-proġetti, u b'mod partikolari sabiex l-aġenziji nazzjonali jirrispettaw il-prinċipji tat-trasparenza, ta' l-ugwaljanza fit-trattament u tal-prekluzjoni tal-finanzjament doppju ma' sorsi oħrajn ta' fondi Komunitarji, kif ukoll l-obbligu li jiġu jissorveljaw il-proġetti u li jirkupraw kwalunkwe fond li r-rimbors tiegħu jkun dovut minn beneficiarji;
- (d) jiehdu l-passi meħtieġa sabiex jiżguraw verifika korretta u s-supervizjoni finanzjarja ta' l-aġenziji nazzjonali msemmija fil-punt (b), u b'mod partikolari:
 - (i) qabel il-bidu ta' l-operat ta' l-aġenzija nazzjonali, jipprovdu lill-Kummissjoni bl-assigurazzjonijiet meħtieġa dwar l-eżistenza, ir-relevanza u l-operat korrett fi hdanha, skond ir-regoli ta' amministrazzjoni finanzjarja tajba, tal-proċeduri li jkollhom jiġu applikati, tas-sistemi ta' kontroll, tas-sistemi ta' kontabbiltà u tal-proċeduri ta' l-akkwist pubbliku u ta' l-ghoti ta' għotjiet;
 - (ii) jipprovdu lill-Kummissjoni kull sena b'dikjarazzjoni ta' assigurazzjoni dwar l-affidabbiltà tas-sistemi finanzjarji u tal-proċeduri ta' l-aġenziji nazzjonali, u l-korrettezza tal-kontijiet tagħhom;
- (e) fil-każ ta' xi rregolarità, negligenza jew frodi li jkunu imputabbli għal xi aġenzija nazzjonali stabbilita jew nominata taħt il-punt (b), u fejn dan iwassal għal xi pretensjonijiet mill-Kummissjoni kontra l-aġenzija nazzjonali li ma jiġux irkuprati kompletament, jassumu r-responsabbiltà għall-fondi mhux irkuprati;
- (f) jinnominaw fuq talba mill-Kummissjoni l-istituzzjonijiet jew l-organizzazzjonijiet li jipprovdu l-opportunitajiet ta' tagħlim, jew it-tip ta' tali istituzzjonijiet jew organizzazzjonijiet, sabiex jitqiesu bħala eligibbli sabiex jiehdu sehem fil-Programm ta' Tagħlim Tul il-Hajja fit-territorji rispettivi tagħhom;
- (g) ifittxu li jadottaw il-miżuri xierqa kollha sabiex inehhu l-ostakli legali u amministrattivi għall-funzjonament korrett tal-Programm ta' Tagħlim Tul il-Hajja;
- (h) jiehdu passi sabiex jiżguraw li jiġu realizzati fil-livell nazzjonali sinerġiji potenzjali ma' programmi u strumenti finanzjarji Komunitarji oħra u ma' programmi rilevanti oħra li joperaw fl-Istat Membru in kwistjoni.

3. Il-Kummissjoni, f'koperazzjoni ma' l-Istati Membri, għandha tiżgura

- (a) it-transizzjoni bejn l-azzjonijiet imwettqa fil-kuntest tal-programmi preċedenti fl-oqsma ta' l-edukazzjoni, tat-taħriġ u tat-tagħlim tul il-hajja u dawk li għandhom jiġu implementati taħt il-Programm ta' Tagħlim Tul il-Hajja;
- (b) il-harsien adegwat ta' l-interessi finanzjarji Komunitarji b'mod partikolari bl-introduzzjoni ta' miżuri effettivi, proporzjonati u dissważivi, ta' kontrolli amministrattivi u ta' penali;
- (ċ) it-tixrid wiesa' ta' informazzjoni, pubbliċità u segwitu fir-rigward ta' l-azzjonijiet appoġġati taħt il-Programm ta' Tagħlim Tul il-Hajja.
- (d) il-gbir, l-analiżi u l-proċessar ta' *data* disponibbli meħtieġa sabiex jitqiesu r-riżultati u l-effetti tal-programm, u li tissorvelja u tivvaluta l-attivitajiet kif imsemmija fl-Artikolu 15;
- (e) it-tixrid tar-riżultati tal-ġenerazzjoni preċedenti tal-programmi ta' edukazzjoni u ta' taħriġ u tal-Programm ta' Tagħlim Tul il-Hajja.

Artikolu 7

Il-partecipazzjoni ta' pajjiżi terzi

1. Il-Programm ta' Tagħlim Tul il-Hajja għandu jkun miftuh għall-partecipazzjoni ta':

- (a) il-pajjiżi ta' l-EFTA li huma membri taż-ŻEE, skond il-kondizzjonijiet stabbiliti bil-Ftehim taż-ŻEE;
- (b) il-pajjiżi kandidati li jibbenefikaw minn strateġija ta' qabel l-adeżjoni, skond il-prinċipji ġenerali u t-termini u l-kondizzjonijiet ġenerali stabbiliti fil-ftehimiet kwadru konklużi ma' dawn il-pajjiżi għall-partecipazzjoni tagħhom fil-programmi Komunitarji;
- (ċ) il-pajjiżi Balkaniċi tal-Punent, skond id-dispożizzjonijiet li għandhom jiġu determinati ma' dawn il-pajjiżi wara l-istabbiliment ta' ftehimiet kwadru li jipprovdu għall-partecipazzjoni tagħhom fi programmi Komunitarji;
- (d) il-Konfederazzjoni Svizzera, fuq il-bażi ta' ftehim bilaterali li għandu jiġi konkluż ma' dan il-pajjiż.

2. L-attività ewlenija 1 tal-programm Jean Monnet imsemmija fl-Artikolu 3(3)(a) għandha tkun miftuħa għal istituzzjonijiet ta' edukazzjoni superjuri fi kwalunkwe pajjiż terz ieħor.

3. Il-pajjiżi terzi li jiehdu sehem fil-Programm ta' Tagħlim Tul il-Hajja għandhom ikunu soġġetti għall-obbligi kollha u għandhom iwettqu l-kompiti kollha stabbiliti f'din id-Deciżjoni fir-rigward ta' l-Istati Membri.

Artikolu 8

Koperazzjoni internazzjonali

Taht il-Programm ta' Tagħlim Tul il-Hajja, u skond l-Artikolu 9, il-Kummissjoni tista' tikkopera ma' pajjiżi terzi u ma' l-organizzazzjonijiet internazzjonali kompetenti, b'mod partikolari l-Kunsill ta' l-Ewropa, l-Organizzazzjoni għall-Koperazzjoni u għall-Iżvilupp Ekonomiku (OECD) u l-Organizzazzjoni tan-Nazzjonijiet Uniti għall-Edukazzjoni, Xjenza u Kultura (UNESCO).

KAPITOLU II

L-implementazzjoni tal-Programm ta' Tagħlim Tul il-Hajja

Artikolu 9

Miżuri implementattivi

1. Il-miżuri mehtieġa għall-implementazzjoni tal-Programm ta' Tagħlim Tul il-Hajja relatati mal-materji li ġejjin għandhom jiġu adottati mill-Kummissjoni, skond il-proċedura msemmija fl-Artikolu 10(2):

- (a) il-pjan ta' hidma annwali inklużi l-prioritajiet;
- (b) l-allokazzjonijiet annwali u d-distribuzzjoni tal-fondi bejn u fi hdan is-sub-programmi;

(ċ) il-linji gwida ġenerali għall-implementazzjoni tas-sub-programmi (inklużi deciżjonijiet li jikkonċernaw in-natura ta' l-azzjonijiet, it-tul taż-żmien tagħhom u l-livell ta' finanzjament), il-kriterji u l-proċeduri ta' għażla;

(d) il-proposti tal-Kummissjoni għall-għażla ta' l-applikazzjonijiet għal proġetti u *networks* multilaterali kif imsemmi fl-Artikolu 33 (1) (b) u (ċ);

(e) il-proposti tal-Kummissjoni għall-għażla ta' l-applikazzjonijiet għal azzjonijiet stabbiliti fl-Artikolu 5(1)(e), li mhumieq koperti mill-punt (d) ta' dan il-paragrafu, u fl-Artikolu 5(1)(f), (g) u (h), li għalihom l-appoġġ Komunitarju propost jeċċedi EUR 1 mijun;

(f) id-definizzjoni tar-rwoli u r-responsabbiltajiet rispettivi tal-Kummissjoni, ta' l-Istati Membri u ta' l-aġenziji nazzjonali rigward il-"proċedura ta' l-aġenziji nazzjonali" stabbilita fl-Anness 1;

(g) id-distribuzzjoni tal-fondi fost l-Istati Membri għall-azzjonijiet li għandhom ikunu amministrati permezz tal-"proċedura ta' l-aġenziji nazzjonali" stabbilita fl-Anness 1;

(h) l-arrangamenti sabiex tkun żgurata konsistenza interna fil-Programm ta' Tagħlim Tul il-Hajja;

(i) l-arrangamenti għall-monitoraġġ u l-valutazzjoni tal-Programm ta' Tagħlim Tul il-Hajja u s-sub-programmi u għat-tixrid u t-trasferiment tar-riżultati.

2. Il-miżuri mehtieġa għall-implementazzjoni tal-materji kollha diversi minn daww specifikati fil-paragrafu 1 għandhom jiġu adottati skond il-proċedura msemmija fl-Artikolu 10(3).

Artikolu 10

Proċedura ta' kumitat

1. Il-Kummissjoni għandha tkun assistita minn Kumitat, minn hawn 'il quddiem imsejjah "il-Kumitat".

2. Meta ssir referenza għal dan il-paragrafu, għandhom japplikaw l-Artikoli 4 u 7 tad-Deciżjoni 1999/468/KE, b'kont meħud tad-dispożizzjonijiet ta' l-Artikolu 8 tagħha.

Il-perjodu stabbilit fl-Artikolu 4(3) tad-Deciżjoni 1999/468/KE għandu jkun ta' xahrejn.

3. Meta ssir referenza għal dan il-paragrafu, għandhom japplikaw l-Artikoli 3 u 7 tad-Deciżjoni 1999/468/KE, b'kont meħud tad-dispożizzjonijiet ta' l-Artikolu 8 tagħha.

4. Il-Kumitat għandu jadotta r-Regoli ta' Proċedura tiegħu.

5. L-Istati Membri ma jistgħux ikunu rappreżentati minn persuni li jkunu jahdmu fi, jew li jkollhom ir-responsabbiltà operattiva għal, aġenziji nazzjonali msemmija fl-Artikolu 6(2)(b).

Artikolu 11

Shab soċjali

1. Kull meta l-Kumitat jiġi kkonsultat dwar kwalunkwe materja li tikkonċerna l-applikazzjoni ta' din id-Deciżjoni fir-rigward ta' l-edukazzjoni u t-taħriġ vokazzjonali, ir-rappreżentanti ta' l-imsieħba soċjali, mahtura mill-Kummissjoni abbażi ta' proposti mill-imsieħba soċjali Ewropej, jistgħu jiehdu sehem fix-xogħol tal-Kumitat bħala osservaturi.

In-numru ta' tali osservaturi għandu jkun ugwali għan-numru ta' rappreżentanti ta' l-Istati Membri.

2. Tali osservaturi għandhom ikollhom id-dritt li jitolbu li l-pożizzjoni tagħhom tiġi registrata fil-minuti tal-laqgħat tal-Kumitat.

Artikolu 12

Linji politiċi orizzontali

Fl-implementazzjoni tal-Programm ta' Tagħlim Tul il-Hajja, għandha tingħata l-attenzjoni meħtieġa sabiex ikun żgurat li dan jikkontribwixxi b'mod shiħ lejn it-tweġġ tal-linji politiċi orizzontali tal-Komunità, b'mod partikolari billi:

- (a) tiġi promossa kuxjenza dwar l-importanza tad-diversità kulturali u lingwistika fl-Ewropa, kif ukoll dwar il-ħtieġa li jiġu miġġielda r-rażziżmu, il-preġudizzju u l-ksenofobija;
- (b) isiru provvedimenti għal studenti bi ħtiġijiet speċjali, u b'mod partikolari billi tiġi promossa l-integrazzjoni tagħhom fl-oqsma ewlenija ta' l-edukazzjoni u tat-taħriġ;
- (ċ) tiġi promossa l-ugwaljanza bejn l-irġiel u n-nisa u jsir kontribut fil-ġlieda kontra l-għamliet kollha ta' diskriminazzjoni bbażata fuq sess, oriġini razzjali jew etnika, reliġjon jew twemmin, diżabbiltà, età jew orjentazzjoni sesswali.

Artikolu 13

Konsistenza u komplementarjetà ma' linji politiċi oħrajn

1. Il-Kummissjoni f'koperazzjoni ma' l-Istati Membri, għandha tiżgura l-konsistenza u l-komplementarjetà, mill-aspett globali, mal-Programm ta' Hidma "Edukazzjoni u Taħriġ 2010" u ma' linji politiċi, strumenti u azzjonijiet Komunitarji rilevanti oħra, b'mod partikolari dawk fil-qasam tal-kultura, tal-medja, taż-żgħażaġh, tar-riċerka u żvilupp, tar-rikonoxximent ta' kwalifiki, ta' l-intrapriża, ta' l-ambjent, ta' l-ICT u tal-programm statistiku tal-Komunità.

Il-Kummissjoni, f'koperazzjoni ma' l-Istati Membri, għandha tiżgura ingranaġġ effiċjenti bejn il-Programm ta' Tagħlim Tul il-Hajja u l-programmi u l-azzjonijiet fil-qasam ta' l-edukazzjoni u tat-taħriġ imwettqa fil-qafas ta' l-istrumenti tal-Komunità għal qabel l-ażiżjoni u għamliet oħra ta' koperazzjoni ma' pajjiżi terzi u organizzazzjonijiet internazzjonali kompetenti.

2. Il-Kummissjoni għandha żżomm lill-Kumitat informat regolarment dwar inizjattivi Komunitarji rilevanti oħrajn meħuda fil-qasam tat-tagħlim tul il-hajja, inkluża l-koperazzjoni ma' pajjiżi terzi u ma' organizzazzjonijiet internazzjonali.

3. Fl-implementazzjoni ta' azzjonijiet taħt il-Programm ta' Tagħlim Tul il-Hajja, il-Kummissjoni u l-Istati Membri għandhom jiehdu kont tal-prijoritajiet stabbiliti fil-linji gwida integrati għall-impjiegi adottati mill-Kunsill, bħala parti mis-shubija ta' Lisbona għall-iżvilupp ekonomiku u għall-impjiegi.

4. Fi shubija mas-shab soċjali Ewropej, il-Kummissjoni għandha tfitex li tiżviluppa koordinazzjoni adegwata bejn il-Programm ta' Tagħlim Tul il-Hajja u d-djalogu soċjali fil-livell Komunitarju, anke fis-setturi differenti ta' l-ekonomija.

5. Fl-implementazzjoni tal-Programm ta' Tagħlim Tul il-Hajja, il-Kummissjoni għandha tiżgura l-ghajnuna, fejn ikun il-każ, taċ-Ċentru Ewropew għall-Iżvilupp tat-Taħriġ Vokazzjonali (Cedefop) fl-oqsma relatati mal-kompetenzi tiegħu u skond l-arrangamenti stabbiliti fir-Regolament tal-Kunsill (KEE) Nru 337/75 ⁽¹⁾. Fejn ikun il-każ, il-Kummissjoni tista' wkoll tiżgura l-appoġġ tal-Fondazzjoni Ewropea tat-Taħriġ fl-ambitu tal-mandat tagħha u skond l-arrangamenti stabbiliti fir-Regolament tal-Kunsill (KEE) Nru 1360/90 ⁽²⁾.

6. Il-Kummissjoni għandha żżomm lill-Kumitat Konsultattiv dwar it-Taħriġ Vokazzjonali informat regolarment dwar il-progress rilevanti fil-qasam ta' l-edukazzjoni u tat-taħriġ vokazzjonali.

KAPITOLU III

Dispożizzjonijiet finanzjarji – Valutazzjoni

Artikolu 14

Finanzjament

1. Il-pakkett finanzjarju indikattiv għall-implementazzjoni ta' din id-Deciżjoni għall-perjodu ta' seba' snin mill-1 ta' Jannar 2007 huwa b'dan stabbilit għal EUR 6 970 000 000. Fi hdan dan il-pakkett, l-ammonti li għandhom jiġu allokat lill-programmi Comenius, Erasmus, Leonardo da Vinci u Grundtvig ma għandhomx ikunu anqas minn kif ġie stabbilit fil-punt B.11 ta' l-Anness. Dawk l-allokazzjonijiet jistgħu jiġu emendati mill-Kummissjoni skond il-proċedura msemmija fl-Artikolu 10(2).

2. Sa 1 % ta' l-allokazzjonijiet tal-Programm ta' Tagħlim Tul il-Hajja jista' jintuża sabiex jappoġġa l-partecipazzjoni f'azzjonijiet ta' shubija, ta' proġetti u ta' networks organizzati taħt il-Programm ta' Tagħlim Tul il-Hajja, ta' msieħba minn pajjiżi terzi li ma jiehdux sehem fil-Programm ta' Tagħlim Tul il-Hajja taħt id-dispożizzjonijiet ta' l-Artikolu 7.

3. L-appropriazzjonijiet annwali għandhom jiġu awtorizzati mill-awtorità tal-baġit fil-limiti tal-qafas finanzjarju.

⁽¹⁾ ĠU L 39, 13.2.1975.

⁽²⁾ ĠU L 131, 23.5.1990, p. 1.

Artikolu 15

Monitoraġġ u valutazzjoni

1. Il-Kummissjoni, f'koperazzjoni ma' l-Istati Membri, għandha timmonitorja u tivvaluta l-Programm ta' Tagħlim Tul il-Hajja fidawl ta' l-oġġettivi tiegħu.

2. Il-Kummissjoni għandha tagħmel arrangamenti għal valutazzjonijiet esterni indipendenti regolari tal-Programm ta' Tagħlim Tul il-Hajja u għandha regolarment tippubblika statistika għall-monitoraġġ tal-progress.

3. Għandu jittiehed kont tal-konklużjonijiet tal-monitoraġġ u l-valutazzjoni tal-Programm ta' Tagħlim Tul il-Hajja u tal-programmi ta' edukazzjoni u taħriġ tal-generazzjoni preċedenti fl-implementazzjoni tal-Programm.

4. L-Istati Membri għandhom jipprezentaw lill-Kummissjoni, sat-30 ta' Ġunju 2010 u sat-30 ta' Ġunju 2015 rispettivament, rapporti dwar l-implementazzjoni u l-impatt tal-Programm ta' Tagħlim Tul Hajja.

5. Il-Kummissjoni għandha tipprezenta lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regjuni:

- (a) rapport interim ta' valutazzjoni dwar l-aspetti kwalitattivi u kwantittattivi ta' l-implementazzjoni tal-Programm ta' Tagħlim Tul il-Hajja inkluża analiżi tar-riżultati miksuba sal-31 ta' Marzu 2011,
- (b) komunikazzjoni dwar il-kontinwazzjoni tal-Programm ta' Tagħlim Tul il-Hajja sal-31 ta' Diċembru 2011,
- (c) rapport ta' valutazzjoni *ex post* sal-31 ta' Marzu 2016.

TITOLU II

IS-SUB-PROGRAMMI

KAPITOLU I

Il-Programm Comenius

Artikolu 16

L-aċċess għall-programm Comenius

Fil-qafas tal-Programm ta' Tagħlim Tul il-Hajja, il-programm Comenius għandu jkun immirat lejn:

- (a) tfal ta' l-iskola f'edukazzjoni skolastika sat-tmien ta' l-edukazzjoni sekondarja oghla;
- (b) skejjel, kif speċifikat mill-Istati Membri;
- (c) għalliema u persunal ieħor f'dawk l-iskejjel;
- (d) assoċjazzjonijiet, organizzazzjonijiet li joperaw mingħajr l-iskop tal-profit, NGOs u rappreżentanti ta' dawk involuti fl-edukazzjoni skolastika;

- (e) persuni u korpi responsabbli mill-organizzazzjoni u l-ghoti ta' l-edukazzjoni fil-livelli lokali, reġjonali u nazzjonali;
- (f) ċentri ta' riċerka u korpi konċernati bi kwistjonijiet ta' tagħlim tul il-hajja;
- (g) istituzzjonijiet ta' edukazzjoni superjuri.
- (h) korpi li jipprovdu servizzi ta' gwida, konsultivi u ta' informazzjoni relatati ma' kwalunkwe aspett tat-tagħlim tul il-hajja.

Artikolu 17

L-oġġettivi tal-programm Comenius

1. Addizzjonalment għall-oġġettivi tal-Programm ta' Tagħlim Tul il-Hajja kif stabbiliti fl-Artikolu 1, l-oġġettivi speċifiċi tal-programm Comenius għandhom ikunu:

- (a) li jiżviluppa t-tagħrif u l-apprezzament fost iż-żgħażaġh u l-persunal edukattiv dwar id-diversità tal-kulturi u l-lingwi Ewropej u l-valur tagħha;
- (b) li jgħin liż-żgħażaġh jiżviluppaw il-hiliet bażiċi tal-hajja u l-kompetenzi meħtieġa għall-iżvilupp personali tagħhom, għall-impjieg fil-futur u għal ċittadinanza Ewropea attiva.

2. L-oġġettivi operattivi tal-programm Comenius għandhom ikunu:

- (a) li tittejjeb il-kwalità u li jżied il-volum tal-mobbiltà li tinvolvi tfal ta' l-iskola u persunal edukattiv fi Stati Membri differenti;
- (b) li tittejjeb il-kwalità u li jżied il-volum ta' shubiji bejn skejjel fi Stati Membri differenti, sabiex jiġu involuti tliet miljun tifel u tifla ta' l-iskola f'attivitajiet edukattivi kongunti matul il-perjodu tal-programm;
- (c) li jiġi mhegġeġ it-tagħlim ta' lingwi barranija moderni;
- (d) li jiġi appoġġat l-iżvilupp ta' kontenut, servizzi, pedagoġiji u prattika li jkunu bbażati fuq l-ICT u innovattivi, għat-tagħlim tul il-hajja;
- (e) li tittejjeb il-kwalità u tissahhah id-dimensjoni Ewropea tat-taħriġ ta' l-għalliema;
- (f) li jiġi appoġġat it-titjib f'approċċi pedagoġiċi u fl-amminis-trazzjoni ta' l-iskejjel.

Artikolu 18

L-azzjonijiet tal-programm Comenius

1. L-azzjonijiet li ġejjin jistgħu jkunu appoġġati mill-programm Comenius:

- (a) il-mobbiltà ta' individwi kif imsemmi fl-Artikolu 5(1)(a). Fl-arrangament jew appoġġ ta' l-organizzazzjoni ta' tali

mobbiltà, għandhom jiġu adottati l-miżuri preparatorji meħtieġa u għandha tingħata attenzjoni sabiex jiġi żgurat li jkun hemm disponibbli sorveljanza, pariri konsultivi u appoġġ adegwati għall-individwi li jeżerċitaw il-mobbiltà.

Tali mobbiltà tista' tinkludi:

- (i) skambji ta' tfal ta' l-iskola u ta' persunal;
 - (ii) mobbiltà lejn skejjel għal tfal ta' l-iskola u *placements* fi skejjel jew intrapriżi għal persunal edukattiv;
 - (iii) parteċipazzjoni f'kursijiet ta' taħriġ għal għalliema u persunal edukattiv ieħor;
 - (iv) żjajjar ta' studju u żjajjar preparatorji għal attivitajiet relatati ma' mobbiltà, shubiji, proġetti jew *networks*;
 - (v) *assistantships* għal għalliema jew għalliema potenzjali.
- (b) l-iżvilupp ta' shubiji kif imsemmi fl-Artikolu 5(1)(b), bejn:
- (i) skejjel bil-hsieb li jiġu żviluppati proġetti ta' tagħlim konġunti għal tfal ta' l-iskola u għall-għalliema tagħhom ("shubiji skolastiċi Comenius");
 - (ii) organizzazzjonijiet responsabbli għal kwalunkwe aspett ta' l-edukazzjoni skolastika, bil-hsieb li tiġi mrawma l-koperazzjoni inter-reġjonali, inkluża l-koperazzjoni fir-reġjuni fuq il-fruntieri ("shubiji Comenius-Regio");
- (ċ) proġetti ta' koperazzjoni kif imsemmi fl-Artikolu 5(1)(e). Dawn jistgħu jinkludu proġetti mmirati lejn:
- (i) l-iżvilupp, il-promozzjoni u t-tixrid ta' l-aħjar Prattika edukattiva, inklużi metodi jew materjal ta' tagħlim godda;
 - (ii) l-iżvilupp jew l-iskambju ta' esperjenza dwar sistemi li jipprovdu informazzjoni jew gwida li jkunu adattati b'mod partikolari għall-persuni li jirċievu edukazzjoni, għall-għalliema jew għal persunal l-ieħor konċernat bil-programm Comenius;
 - (iii) l-iżvilupp, il-promozzjoni u t-tixrid ta' korsijiet godda għall-għalliema jew ta' kontenut ġdid ta' korsijiet;
- (d) *networks* multilaterali kif imsemmija fl-Artikolu 5(1)(e). Dawn jistgħu jinkludu *networks* immirati lejn:
- (i) l-iżvilupp ta' l-edukazzjoni fid-dixxiplina jew fil-qasam tas-suġġett li fih dawn ikunu jaħdmu, għall-benefiċċju tagħhom stess jew, aktar in ġenerali, għal dak ta' l-edukazzjoni;
 - (ii) l-iżvilupp u t-tixrid ta' Prattika tajba rilevanti u ta' l-innovazzjoni;

(iii) l-ghoti ta' appoġġ ta' kontenut għal proġetti u shubiji stabbiliti minn oħrajn;

(iv) il-promozzjoni ta' l-iżvilupp ta' analiżi ta' htigijiet u ta' l-applikazzjoni tagħha fil-prattika fl-edukazzjoni skolastika;

(e) inizjattivi oħrajn maħsuba għall-promozzjoni ta' l-oġġettivi tal-programm Comenius kif imsemmi fl-Artikolu 5(1)(h) ("miżuri assoċjati").

2. Id-dettalji operattivi ta' l-azzjonijiet imsemmija fil-paragrafu 1 għandhom jiġu deċiżi skond il-proċedura msemmija fl-Artikolu 10(2).

Artikolu 19

Ammonti allokat lill-programm Comenius

Mhux inqas minn 80 % ta' l-ammonti allokat lill-programm Comenius għandhom jiġu dedikati sabiex jappoġġaw il-mobbiltà kif imsemmi fl-Artikolu 18(1)(a) u sabiex jappoġġaw is-shubiji Comenius kif stabbilit fl-Artikolu 18(1)(b).

KAPITOLU II

Il-Programm Erasmus

Artikolu 20

L-aċċess għall-programm Erasmus

Fil-qafas tal-Programm ta' Tagħlim Tul il-Hajja, il-programm Erasmus għandu jkun immirat lejn:

- (a) studenti u persuni li jitharrġu fil-forom kollha ta' l-edukazzjoni u t-taħriġ ta' livell terzjarju;
- (b) istituzzjonijiet ta' edukazzjoni superjuri, kif speċifikat mill-Istati Membri;
- (ċ) għalliema, min jagħti taħriġ u persunal ieħor f'dawk l-istituzzjonijiet;
- (d) assoċjazzjonijiet u rappreżentanti ta' daww involuti fl-edukazzjoni superjuri, inklużi l-assoċjazzjonijiet rilevanti ta' l-istudenti, ta' l-universitajiet, u ta' l-għalliema/min jagħti t-taħriġ;
- (e) intrapriżi, imsieħba soċjali u rappreżentanti oħrajn tal-hajja tax-xogħol;
- (f) korpi pubbliċi u privati, inklużi organizzazzjonijiet li joperaw mingħajr l-iskop tal-profit u NGOs, responsabbli għall-organizzazzjoni u l-ghoti ta' edukazzjoni u taħriġ fil-livelli lokali, reġjonali u nazzjonali;
- (g) ċentri ta' riċerka u korpi konċernati bi kwistjonijiet ta' tagħlim tul il-hajja;

- (h) korpi li jipprovdu servizzi ta' gwida, konsultivi u ta' informazzjoni relatati ma' kwalunkwe aspett tat-tagħlim tul il-hajja.

Artikolu 21

L-oġġettivi tal-programm Erasmus

1. Addizzjonalment għall-oġġettivi tal-Programm ta' Tagħlim Tul il-Hajja kif stabbiliti fl-Artikolu 1, l-oġġettivi speċifiċi tal-programm Erasmus għandhom ikunu:

- (a) li jappoġġa r-realizzazzjoni ta' Żona Ewropea ta' Edukazzjoni Superjuri;
 - (b) li jsaħħah il-kontribut ta' l-edukazzjoni superjuri u ta' l-edukazzjoni vokazzjonali avvanzata għall-proċess ta' innovazzjoni;
2. L-oġġettivi operattivi tal-programm Erasmus għandhom ikunu:
- (a) li tittejjeb il-kwalità u li jiżdied il-volum tal-mobbiltà ta' l-istudenti u tal-persunal pedagoġiku fl-Ewropa, sabiex dan iwassal għal tliet miljun partecipant individwali fil-mobbiltà studenteska taħt il-programm Erasmus u l-programmi predeċessuri tiegħu sas-sena 2012;
 - (b) li tittejjeb il-kwalità u li jiżdied il-volum tal-koperazzjoni multilaterali bejn l-istituzzjonijiet ta' edukazzjoni superjuri fl-Ewropa;
 - (c) li jiżdiedu t-trasparenza u l-kompatibbiltà bejn il-kwalifiki ta' edukazzjoni superjuri u dawk ta' edukazzjoni vokazzjonali avvanzata li jkunu nkisbu fl-Ewropa;
 - (d) li tittejjeb il-kwalità u li jiżdied il-volum tal-koperazzjoni bejn l-istituzzjonijiet ta' edukazzjoni superjuri u l-intrapriżi;
 - (e) li jiġi facilitat l-iżvilupp ta' prattika innovattiva fl-edukazzjoni u fit-taħriġ fil-livell terzjarju, u t-trasferiment tagħhom, anke minn pajjiż partecipant għal oħrajn;
 - (f) li jiġi appoġġat l-iżvilupp ta' kontenut, servizzi, pedagoġiji u prattika li jkunu bbażati fuq l-ICT u innovattivi, għat-tagħlim tul il-hajja.

Artikolu 22

L-azzjonijiet tal-programm Erasmus

1. L-azzjonijiet li ġejjin jistgħu jkunu appoġġati mill-programm Erasmus:

- (a) il-mobbiltà ta' individwi kif imsemmi fl-Artikolu 5(1)(a). Din il-mobbiltà tista' tinkludi:
 - (i) il-mobbiltà ta' studenti għall-finijiet ta' studju jew taħriġ fi Stati Membri f'istituzzjonijiet ta' edukazzjoni superjuri, kif ukoll *placements* f'intrapriżi, f'centri ta' riċerka jew f'organizzazzjonijiet oħrajn;

- (ii) il-mobbiltà ta' persunal pedagoġiku f'istituzzjonijiet ta' edukazzjoni superjuri sabiex jgħallmu jew jirċievu taħriġ f'istituzzjoni msiehba barra pajjiżu;

- (iii) il-mobbiltà ta' persunal ieħor f'istituzzjonijiet ta' edukazzjoni superjuri u ta' persunal ta' intrapriżi għall-finijiet ta' taħriġ jew tagħlim;

- (iv) programmi intensivi ta' l-Erasmus organizzati fuq bażi multilaterali.

Jista' jingħata wkoll appoġġ lil dawk l-istituzzjonijiet ta' edukazzjoni superjuri jew intrapriżi tal-pajjiż jew lil dawk ospitanti għal azzjoni sabiex tiġi żgurata l-kwalità fl-istadji kollha ta' l-arrangamenti tal-mobbiltà, inklużi korsijiet tal-lingwi preparatorji jew ta' tagħlim mill-ġdid.

- (b) proġetti multilaterali, kif imsemmi fl-Artikolu 5(1)(e), li jiffokaw *inter alia* fuq l-innovazzjoni, l-esperimentazzjoni u l-iskambju ta' prattika tajba fl-oqsma msemmija fl-oġġettivi speċifiċi u ta' operattivi;
- (c) *networks* multilaterali, kif imsemmi fl-Artikolu 5(1)(e), immxexxja minn konsorzja ta' istituzzjonijiet ta' edukazzjoni superjuri li jkunu jirrapprezentaw dixxiplina jew qasam trans-dixxiplinarju, ("*networks* tematiċi ta' l-Erasmus") li jkollhom l-għan li jiżviluppaw kunċetti u kompetenzi ta' tagħlim godda. Tali *networks* jistgħu jinkludu wkoll rappreżentanti minn korpi pubbliċi oħrajn jew minn intrapriżi jew assoċjazzjonijiet;
- (d) inizjattivi oħrajn li jkollhom l-għan li jippromwovu l-oġġettivi tal-programm Erasmus, kif imsemmi fl-Artikolu 5(1)(h) ("*mizuri assoċjati*").

2. Il-persuni li jiehdu sehem fil-mobbiltà taħt il-paragrafu 1(a) (i) ("*studenti ta' l-Erasmus*") għandhom ikunu:

- (a) studenti f'istituzzjonijiet ta' edukazzjoni superjuri li, iskritti għall-inqas fit-tieni sena, jgħaddu perjodu ta' studju fi Stat Membru ieħor fil-qafas ta' l-Azzjoni tal-mobbiltà tal-Programm Erasmus, irrispettivament minn jekk ikunux ingħataw appoġġ finanzjarju taħt dak il-programm jew le. Tali perjodi għandhom ikunu rikonoxxuti bis-shiħ taħt il-ftehim interistituzzjonali bejn l-istituzzjonijiet li jibagħtu u dawk ospitanti. L-istituzzjonijiet ospitanti m'għandhom jitolbu l-ebda miżata għat-tagħlim li dawn l-istudenti jkunu qed jirċievu;

- (b) studenti reġistrati fi programmi Masters Kongunti u involuti fil-mobbiltà;

- (c) studenti fl-edukazzjoni superjuri li jiehdu sehem fi *placements*.

3. Id-dettalji operattivi ta' l-azzjonijiet stabbiliti fil-pargrafu 1 għandhom jiġu deċiżi skond il-proċedura msemmija fl-Artikolu 10(2).

*Artikolu 23***L-ammonti allokat i lill-programm Erasmus**

Mhux inqas minn 80 % ta' l-ammonti allokat i lill-programm Erasmus għandhom jiġu dedikati sabiex jappoġġaw il-mobbiltà kif imsemmi fl-Artikolu 22(1)(a).

*KAPITOLU III***Il-programm Leonardo da Vinci***Artikolu 24***L-aċċess għall-programm Leonardo da Vinci**

Fil-qafas tal-Programm ta' Tagħlim Tul il-Hajja, il-programm Leonardo da Vinci għandu jkun immirat lejn:

- (a) persuni li jirċievu edukazzjoni fil-forom kollha ta' l-edukazzjoni u t-taħriġ vokazzjonali hliel fil-livell terzjarju;
- (b) persuni li jkunu fis-suq tax-xogħol;
- (ċ) istituzzjonijiet jew organizzazzjonijiet li jipprovdu opportunitajiet ta' tagħlim fl-oqsma koperti mill-programm Leonardo da Vinci;
- (d) għalliema, min jagħti taħriġ u persunal iehor f'dawk l-istituzzjonijiet jew organizzazzjonijiet;
- (e) assoċjazzjonijiet u rappreżentanti ta' dawk involuti fl-edukazzjoni u fit-taħriġ vokazzjonali, inklużi assoċjazzjonijiet ta' min jiehu taħriġ, ta' ġenituri u ta' għalliema;
- (f) intrapriżi, imsieħba soċjali u rappreżentanti oħrajn tal-hajja tax-xogħol, inklużi Kmalar tal-kummerċ u organizzazzjonijiet kummerċjali oħrajn;
- (g) korpi li jipprovdu servizzi ta' gwida, pariri konsultivi u informazzjoni li jikkonċernaw kull aspett tat-tagħlim tul il-hajja;
- (h) persuni u korpi responsabbli minn sistemi u linji politiċi li jikkonċernaw kull aspett ta' l-edukazzjoni u t-taħriġ vokazzjonali fil-livelli lokali, reġjonali u nazzjonali;
- (i) ċentri ta' riċerka u korpi konċernati bi kwistjonijiet ta' tagħlim tul il-hajja;
- (j) istituzzjonijiet ta' edukazzjoni superjuri.
- (k) organizzazzjonijiet li joperaw mingħajr l-iskop tal-profit, korpi volontarji, NGOs.

*Artikolu 25***L-oġġettivi tal-programm Leonardo da Vinci**

1. Addizzjonalment għall-oġġettivi kif stabbiliti fl-Artikolu 1, l-oġġettivi speċifiċi tal-programm Leonardo da Vinci għandhom ikunu:

- (a) li jappoġġa parteċipanti f'attivitajiet ta' taħriġ u ta' taħriġ ulterjuri fil-kisba u l-użu ta' tagħrif, hliel u kwalifiki, sabiex jiffaċilita l-iżvilupp personali, l-impjegabbiltà u l-parteċipazzjoni fis-suq tax-xogħol Ewropew;
- (b) li jappoġġa t-titjib fil-kwalità u l-innovazzjoni fis-sistemi, fl-istituzzjonijiet u fil-prattika ta' l-edukazzjoni u t-taħriġ vokazzjonali.
- (ċ) li jsaħħa l-attrazzjoni ta' l-edukazzjoni u t-taħriġ vokazzjonali u tal-mobbiltà għal min ihaddem u għall-individwi u li jiffaċilita l-mobbiltà ta' dawk li jitharrġu fuq ix-xogħol.

2. L-oġġettivi operattivi tal-programm Leonardo da Vinci għandhom ikunu:

- (a) li tittejjeb il-kwalità u li jiżied il-volum tal-mobbiltà fl-Ewropa tal-persuni li jkunu involuti fl-edukazzjoni u t-taħriġ vokazzjonali inizjali u f'taħriġ kontinwat, sabiex jiżiedu l-placements f'intrapriżi għal mill-inqas tmenin elf kull sena sat-tmiem tal-Programm ta' Tagħlim Tul il-Hajja;
- (b) li tittejjeb il-kwalità u li jiżied il-volum tal-koperazzjoni bejn istituzzjonijiet u organizzazzjonijiet li jipprovdu opportunitajiet ta' tagħlim, intrapriżi, imsieħba soċjali u korpi relevanti oħra fl-Ewropa;
- (ċ) li jiġi faċilitat l-iżvilupp ta' Prattika innovattiva fil-qasam ta' l-edukazzjoni u t-taħriġ vokazzjonali għajr dak ta' livell terzjarju, u t-trasferiment tagħhom, anke minn pajjiż parteċipant għal oħrajn;
- (d) li jittejjbu t-trasparenza u r-rikonoxximent tal-kwalifiki u l-kompetenzi, inklużi dawk li jkunu nksbu permezz ta' tagħlim non-formali jew informali.
- (e) li jiġi mheġġeg it-tagħlim ta' lingwi barranija moderni;
- (f) li jkun appoġġat l-iżvilupp ta' kontenut, servizzi, pedagogiji u Prattika li jkunu bbażati fuq l-ICT u innovattivi, għat-tagħlim tul il-hajja.

*Artikolu 26***L-azzjonijiet tal-programm Leonardo da Vinci**

1. L-azzjonijiet li ġejjin jistgħu jkunu appoġġati mill-programm Leonardo da Vinci:

- (a) il-mobbiltà ta' individwi, kif imsemmi fl-Artikolu 5(1)(a). Fl-aġevolazzjoni jew fl-appoġġ ta' l-organizzazzjoni ta' tali mobbiltà, għandhom jiġu adottati l-miżuri preparatorji meħtieġa, inkluża l-preparazzjoni lingwistika, u għandha tingħata attenzjoni sabiex tkun żgurata d-disponibbiltà ta' sorveljanza u appoġġ adegwati għall-individwi li jeżerċitaw il-mobbiltà. Tali mobbiltà tista' tinkludi:

- (i) *placements* transnazzjonali f'intrapriżi jew f'istituzzjonijiet ta' taħriġ;
- (ii) *placements* u skambji maħsuba għall-iżvilupp professjonali ulterjuri ta' min jagħti taħriġ u ta' kunsilliera ta' gwida, u għal daww responsabbli mill-istabbilimenti ta' taħriġ u mill-ippjanar tat-taħriġ u l-gwida fl-għażla tal-karriera fl-intrapriżi;
- (b) shubiji, kif imsemmi fl-Artikolu 5(1)(b), li jiffokaw fuq temi ta' interess reċiproku għall-organizzazzjonijiet parteċipanti;
- (c) proġetti multilaterali, kif imsemmi fl-Artikolu 5(1)(c), b'mod partikolari daww maħsuba sabiex itejbu sistemi ta' taħriġ billi jiffokaw fuq it-trasferiment ta' l-innovazzjoni li jinvolvi l-adattament lingwistiku, kulturali u legali għall-ħtiġijiet nazzjonali ta' prodotti u proċessi innovattivi żviluppati f'kontesti differenti;
- (d) proġetti multilaterali, kif imsemmi fl-Artikolu 5(1)(e), maħsuba sabiex itejbu sistemi ta' taħriġ billi jiffokaw fuq l-iżvilupp ta' l-innovazzjoni u tal-prattika tajba;
- (e) *networks* tematiċi ta' esperti u organizzazzjonijiet, kif imsemmi fl-Artikolu 5(1)(e), li jaħdmu fuq kwistjonijiet speċifiċi relatati ma' l-edukazzjoni u t-taħriġ vokazzjonali;
- (f) inizjattivi oħrajn maħsuba sabiex jippromwovu l-oġettivi tal-programm Leonardo da Vinci, kif imsemmi fl-Artikolu 5(1)(h) ("mizuri assoċjati").
- (d) stabbilimenti involuti fit-taħriġ inizjali jew f'taħriġ ulterjuri ta' persunal li jaħdem fl-edukazzjoni ta' l-adulti;
- (e) assoċjazzjonijiet u rappreżentanti ta' daww involuti fl-edukazzjoni ta' l-adulti, inklużi assoċjazzjonijiet ta' għalliema u ta' min iħarreg;
- (f) korpi li jipprovdu servizzi ta' gwida, pariri konsultivi u informazzjoni relatati ma' kwalunkwe aspett tat-tagħlim tul il-ħajja;
- (g) persuni u korpi responsabbli minn sistemi u linji politiċi relatati ma' kwalunkwe aspett ta' l-edukazzjoni ta' l-adulti fil-livelli lokali, reġjonali u nazzjonali;
- (h) ċentri ta' riċerka u korpi konċernati bi kwistjonijiet tat-tagħlim tul il-ħajja;
- (i) intrapriżi;
- (j) organizzazzjonijiet li joperaw mingħajr l-iskop tal-profit, korpi volontarji, NGOs.
- (k) istituzzjonijiet ta' edukazzjoni superjuri.

Artikolu 29

L-oġettivi tal-programm Grundtvig

2. Id-dettalji operattivi ta' dawn l-azzjonijiet għandhom jiġu deċiżi skond il-proċedura msemmija fl-Artikolu 10(2).

Artikolu 27

L-ammonti allokat lill-programm Leonardo da Vinci

Mhux inqas minn 60 % ta' l-ammonti allokat lill-Programm Leonardo da Vinci għandhom jiġu dedikati sabiex jappoġġaw il-mobbiltà u s-shubiji kif msemmija fl-Artikolu 26(1)(a) u (b).

KAPITOLU IV

Il-Programm Grundtvig

Artikolu 28

Aċċess għall-programm Grundtvig

Fil-qafas tal-Programm ta' Tagħlim Tul il-ħajja, il-programm Grundtvig għandu jkun immirat lejn:

- (a) studenti fl-edukazzjoni ta' l-adulti;
- (b) istituzzjonijiet jew organizzazzjonijiet li jipprovdu opportunitajiet ta' tagħlim fl-edukazzjoni ta' l-adulti;
- (c) għalliema, u persunal ieħor f'daww l-istituzzjonijiet jew organizzazzjonijiet;

1. Addizzjonalment għall-oġettivi tal-Programm ta' Tagħlim Tul il-ħajja kif stabbiliti fl-Artikolu 1, l-oġettivi speċifiċi tal-programm Grundtvig għandhom ikunu:

- (a) li jwieġeb għall-isfida edukattiva ta' popolazzjoni li qiegħda tixxjeh fl-Ewropa;
- (b) li jgħin sabiex l-adulti jkollhom toroq alternattivi sabiex itejbu t-tagħrif u l-kompetenzi tagħhom;
- 2. L-oġettivi operattivi tal-programm Grundtvig għandhom ikunu:
- (a) li tittejjeb il-kwalità u l-aċċessibbiltà tal-mobbiltà fl-Ewropa kollha ta' individwi involuti fl-edukazzjoni ta' l-adulti u li jiżdied il-volum tagħhasabiex tkun appoġġata l-mobbiltà ta' mill-inqas 7000 tali individwu kull sena sas-sena 2013;
- (b) li tittejjeb il-kwalità u li jiżdied il-volum tal-koperazzjoni bejn l-organizzazzjonijiet involuti fl-edukazzjoni ta' l-adulti fl-Ewropa kollha;
- (c) li jgħin persuni minn gruppi soċjali vulnerabbli u li jgħixu f'kontesti soċjali marginali, b'mod partikolari persuni anzjani u daww li jkunu hallew l-edukazzjoni mingħajr ma jkunu kisbu kwalifiki bażiċi, sabiex jingħataw opportunitajiet alternattivi ta' aċċess għall-edukazzjoni ta' l-adulti;

- (d) li jiġi faċilitat l-iżvilupp ta' prattika innovattiva fl-edukazzjoni ta' l-adulti u t-trasferiment tagħhom, anke minn pajjiż partecipant għal ohrajn;
- (e) li jkun appoġġat l-iżvilupp ta' kontenut, servizzi, pedagogiji u prattika li jkunu bbażati fuq l-ICT u innovattivi, għat-tagħlim tul il-hajja;
- (f) li jittejbu l-approċċi pedagogiċi u l-amministrazzjoni ta' l-organizzazzjonijiet ta' l-edukazzjoni ta' l-adulti.

Artikolu 30

L-azzjonijiet tal-programm Grundtvig

1. L-azzjonijiet li ġejjin jistgħu jkunu appoġġati mill-Programm Grundtvig:

- (a) il-mobbiltà ta' individwi, kif imsemmi fl-Artikolu 5(1)(a). Fl-aġevolazzjoni jew fl-appoġġ ta' l-organizzazzjoni ta' tali mobbiltà, għandhom jiġu adottati l-miżuri preparatorji mehtieġa u għandha tingħata attenzjoni sabiex ikunu żgurati s-sorveljanza u l-appoġġ adegwati għall-individwi li jeżerċitaw il-mobbiltà. Tali mobbiltà tista' tinkludi żjajjar, *assistantships* u skambji għal partecipanti fl-edukazzjoni informali u non-formali ta' l-adulti, inklużi t-taħriġ u l-iżvilupp professjonali tal-persunal edukattiv involut fl-edukazzjoni ta' l-adulti speċjalment f'sinerġija mas-shubija u l-proġetti;
- (b) shubiji, kif imsemmi fl-Artikolu 5(1)(b), magħrufa bħala "shubiji ta' tagħlim Grundtvig", li jiffokaw fuq temi ta' interess reċiproku għall-organizzazzjonijiet li jiehdu sehem;
- (ċ) proġetti multilaterali, kif imsemmi fl-Artikolu 5(1)(e), maħsuba sabiex itejbu s-sistemi ta' edukazzjoni ta' l-adulti permezz ta' l-iżvilupp u t-trasferiment ta' l-innovazzjoni u l-prattika tajba;
- (d) *networks* tematiċi ta' esperti u organizzazzjonijiet, kif imsemmi fl-Artikolu 5(1)(e), magħrufa bħala "*networks* Grundtvig", li jahdmu b'mod partikolari:
 - (i) fl-iżvilupp ta' l-edukazzjoni ta' l-adulti fid-dixxiplina, fil-qasam tas-suġġett jew fl-aspett amministrattiv;
 - (ii) fl-identifikazzjoni, fit-titjib u fit-tixrid ta' prattika tajba u ta' innovazzjoni li jkunu rilevanti;
 - (iii) fl-ghoti ta' appoġġ, permezz ta' kontenut, għal proġetti u shubiji stabbiliti minn ohrajn u fl-aġevolazzjoni ta' l-interattività bejn tali proġetti u shubiji;
 - (iv) fil-promozzjoni ta' l-iżvilupp ta' l-analizi tal-htigijiet u ta' assigurazzjoni tal-kwalità fl-edukazzjoni ta' l-adulti.

- (e) inizjattivi ohrajn maħsuba sabiex jippromwovu l-oġettivi tal-programm Grundtvig, kif imsemmi fl-Artikolu 5(1)(h) ("miżuri assoċjati").

2. Id-dettalji operattivi ta' tali azzjonijiet għandhom jiġu deċiżi skond il-proċedura msemmija fl-Artikolu 10(2).

Artikolu 31

L-ammonti allokatati lill-programm Grundtvig

Mhux anqas minn 55 % ta' l-ammonti allokatati lill-programm Grundtvig għandhom ikunu dedikatighall-appoġġ lill-mobbiltà u lis-shubiji kif msemmija fl-Artikolu 30(1)(a) u (b).

KAPITOLU V

Il-Programm Trasversali

Artikolu 32

L-oġettivi tal-programm trasversali

1. Addizzjonalment għall-oġettivi tal-Programm ta' Tagħlim Tul il-Hajja kif stabbiliti fl-Artikolu 1, l-oġettivi speċifiċi tal-programm trasversali għandhom ikunu:

- (a) li jippromwovi l-*koperazzjoni* Ewropea fl-oqsma li jkopru żewġ sub-programmi settorjali jew aktar;
 - (b) li jippromwovi l-kwalità u t-trasparenza tas-sistemi edukattivi u ta' taħriġ ta' l-Istati Membri;
2. L-oġettivi operattivi tal-programm trasversali għandhom ikunu:
- (a) li jappoġġa l-iżvilupp ta' politika u tal-koperazzjoni fl-ivell Ewropew fit-tagħlim tul il-hajja, partikolarment fil-kuntest tal-proċess ta' Lisbona u tal-Programm ta' Hidma "Edukazzjoni u Taħriġ 2010", kif ukoll fil-proċessi ta' Bolonja u ta' Kopenhagen u s-suċċessuri tagħhom.
 - (b) li jiżguraw provvista adegwata ta' *data*, statistika u analizi, li jkunu komparabbli sabiex isejsu l-iżvilupp ta' politika ta' tagħlim tul il-hajja, kif ukoll il-monitoraġġ tal-progress lejn oġettivi u miri fit-tagħlim tul il-hajja, u l-identifikazzjoni ta' oqsma għal attenzjoni partikolari.
 - (ċ) li jippromwovi t-tagħlim tal-lingwi u jappoġġa d-diversità lingwistika fl-Istati Membri;
 - (d) li jappoġġa l-iżvilupp ta' kontenut, servizzi, pedagogiji u prattika innovattiva bbażati fuq l-ICT, għat-tagħlim tul il-hajja;
 - (e) li jiżgura li r-riżultati tal-Programm ta' Tagħlim Tul il-Hajja jkunu rikonoxxuti, dimostrati u implementati adegwatament fuq skala wiesgħa.

Artikolu 33

L-azzjonijiet tal-programm trasversali

1. L-azzjonijiet li ġejjin jistgħu jkunu appoġġati bhala parti mill-attività ewlenija ta' koperazzjoni ta' politika u innovazzjoni fit-tagħlim tul il-hajja, kif imsemmi fl-Artikolu 3(2)(a):

- (a) il-mobbiltà individwali, kif imsemmi fl-Artikolu 5(1)(a), inklużi żjajjar ta' studju għall-esperti u l-uffiċjali mahtura minn awtoritajiet nazzjonali, reġjonali u lokali, għad-diretturi ta' stabbilimenti ta' l-edukazzjoni u ta' taħriġ u ta' servizzi ta' gwida u ta' l-akkreditament ta' esperjenza, u għall-imsiehba soċjali;
- (b) proġetti multilaterali, kif imsemmi fl-Artikolu 5(1)(e), mahsuba sabiex ihejju u jittestjaw proposti ta' politika żviluppanti fil-livell Komunitarju u mmirati lejn l-innovazzjoni fit-tagħlim tul il-hajja,
- (ċ) *networks* multilaterali, kif imsemmi fl-Artikolu 5(1)(e), ta' esperti u/jew istituzzjonijiet li jkunu jahdmu flimkien fuq kwistjonijiet ta' politika. Tali-*networks* jistgħu jinkludu:
 - (i) *networks* tematiċi li jkunu jahdmu fuq kwistjonijiet relatati mal-kontenut tat-tagħlim tul il-hajja jew mal-metodoloġiji u l-linji politiċi tat-tagħlim tul il-hajja. Tali *networks* jistgħu josservaw, jiskambjaw, jidentifikaw u janalizzaw prattika tajba u innovazzjonijiet, kif ukoll jagħmlu proposti sabiex isir użu aħjar u usa' ta' tali prattika fl-Istati Membri;
 - (ii) fora dwar kwistjonijiet strateġiċi fit-tagħlim tul il-hajja.
- (d) l-osservazzjoni u analiżi tal-linji politiċi u s-sistemi fil-qasam tat-tagħlim tul il-hajja, kif imsemmi fl-Artikolu 5(1)(f), li jistgħu jinkludu:
 - (i) studji u riċerka komparattiva;
 - (ii) l-iżvilupp ta' indikaturi u ta' s'tharriġ statistiku, inkluż l-appoġġ għall-hidma mwettqa fil-qasam tat-tagħlim tul il-hajja f'koperazzjoni ma' l-Eurostat;
 - (iii) appoġġ għall-funzjonament tan-*network* Eurydice u l-finanzjament tat-Taqsim Ewropea ta' l-Eurydice stabbilita mill-Kummissjoni;
- (e) azzjoni li tappoġġa t-trasparenza u r-rikonoxximent tal-kwalifiki u l-kompetenzi inklużi daww miksba permezz ta' tagħlim non-formali u informali, informazzjoni u gwida dwar il-mobbiltà għal skopijiet ta' tagħlim, u koperazzjoni fl-assigurazzjonui tal-kwalità, kif imsemmi fl-Artikolu 5(1)(f), li jistgħu jinkludu:
 - (i) *networks* ta' organizzazzjonijiet li jiffaċilitaw il-mobbiltà u r-rikonoxximent, bħall-Ewroġwida u ċ-Ċentri Nazzjonali ta' Informazzjoni għar-Rikonoxximent Akkademiku (NARICs);

(ii) appoġġ għal servizzi transnazzjonali bbażati fuq l-internet bħall-Ploteus;

(iii) attivitajiet taht l-inizjattiva *Europass* konformement mad-Deciżjoni Nru 2241/2004/KE;

(f) inizjattivi oħrajn kif imsemmi fl-Artikolu 5(1)(h) ("mizuri assoċjati") inklużi l-attivitajiet ta' tagħlim bejn simili (*peer learning*) mahsuba sabiex jippromwov l-oġġettivi ta' l-attività ewlenija msemmija fl-Artikolu 3(2)(a).

2. L-azzjonijiet li ġejjin, imfassla sabiex jindirizzaw il-htigijiet ta' min jgħallhem u ta' min jitgħallhem fir-rigward ta' aktar minn qasam ta' sub-programm wiehed, jistgħu jkunu appoġġati bhala parti mill-attività ewlenija tat-tagħlim tal-lingwi msemmija fl-Artikolu 3(2)(b):

(a) proġetti multilaterali, kif imsemmi fl-Artikolu 5(1)(e), mahsuba, *inter alia*, sabiex:

(i) jiżviluppaw materjali godda għat-tagħlim tal-lingwi, inklużi korsijiet fuq l-internet, u strumenti għall-ittestjar tal-lingwi;

(ii) jiżviluppaw strumenti u korsijiet għat-taħriġ ta' l-għalliema, ta' min jagħti taħriġ u ta' persunal ieħor involuti fit-tagħlim tal-lingwi.

(b) *networks* multilaterali kif imsemmija fl-Artikolu 5(1)(e), fil-qasam tat-tagħlim tal-lingwi u tad-diversità lingwistika;

(ċ) inizjattivi oħrajn skond l-oġġettivi tal-Programm ta' Tagħlim Tul il-Hajja, kif imsemmi fl-Artikolu 5(1)(h), inklużi attivitajiet sabiex it-tagħlim tal-lingwijsir aktar attraenti għal min jirċievi edukazzjoni permezz tal-*mass media* u/jew ta' kampanji ta' *marketing*, ta' pubbliċità u ta' informazzjoni, kif ukoll konferenzi, studji u żvilupp ta' indikaturi statistiċi fil-qasam tat-tagħlim tal-lingwi u tad-diversità lingwistika.

3. L-azzjonijiet li ġejjin, mahsuba sabiex jindirizzaw il-htigijiet ta' min jgħallhem u ta' min jitgħallhem fir-rigward ta' aktar minn qasam ta' sub-programm wiehed, jistgħu jkunu appoġġati bhala parti mill-attività ewlenija ta' l-ICT, kif imsemmija fl-Artikolu 3(2)(c):

(a) proġetti multilaterali, kif imsemmija fl-Artikolu 5(1)(e), mahsuba għall-iżvilupp u d-distribuzzjoni, skond il-każ, ta' metodi, kontenuti, servizzi u ambjenti innovattivi;

(b) *networks* multilaterali kif imsemmi fl-Artikolu 5(1)(e), mahsuba għall-kondiviżjoni u l-iskambju ta' taħrif, ta' esperjenza u ta' prattika tajba;

(ċ) azzjonijiet oħra mahsuba għat-titjib fil-politika u l-prattika tat-tagħlim tul il-hajja, kif deskritt fl-Artikolu 5(1)(f), li jistgħu jinkludu mekkaniżmi għall-valutazzjoni, osservazz-

zjoni, *benchmarking*, titjib fil-kwalità u analiżi ta' xejriet fir-rigward tat-teknoloġija u tal-pedagoġija.

4. L-azzjonijiet li ġejjin jistgħu jkunu appoġġati bhala parti mill-attività ewlenija ta' tixrid, kif imsemmija fl-Artikolu 3(2)(d):

- (a) proġetti unilaterali u nazzjonali, kif imsemmi fl-Artikolu 5(1)(d);
- (b) proġetti multilaterali, kif imsemmi fl-Artikolu 5(1)(e), mahsuba *inter alia* sabiex:
 - (i) jappoġġaw l-isfruttament u l-implementazzjoni ta' prodotti u proċessi innovattivi;
 - (ii) jistimolaw il-koperazzjoni bejn proġetti li joperaw fl-istess qasam;
 - (iii) jizviluppaw Prattika tajba dwar metodi ta' tixrid;
- (c) l-istabbiliment ta' materjal ta' referenza kif imsemmi fl-Artikolu 5(1)(f), li jista' jinkludi l-ġbir ta' *data* statistika u studji rilevanti fil-qasam tat-tixrid, l-isfruttament ta' riżultati u ta' l-iskambju ta' Prattika tajba.

KAPITOLU VI

Il-Programm Jean Monnet

Artikolu 34

L-aċċess għall-programm Jean Monnet

Fi hdan il-qafas tal-Programm ta' Tagħlim Tul il-Hajja, il-programm Jean Monnet għandu jkun immirat lejn:

- (a) studenti u riċerkaturi fil-qasam ta' l-integrazzjoni Ewropea fl-ghamljet kollha ta' l-edukazzjoni superjuri kemm ġewwa l-Komunità kif ukoll barra mill-Komunità;
- (b) istituzzjonijiet ta' l-edukazzjoni superjuri kemm ġewwa l-Komunità kif ukoll barra mill-Komunità kif rikonoxxuti fil-pajjiżi tagħhom stess;
- (c) għalliema u persunal iehor f'dawk l-istituzzjonijiet;
- (d) assoċjazzjonijiet u rappreżentanti ta' dawk involuti fl-edukazzjoni u fit-taħriġ kemm ġewwa l-Komunità kif ukoll barra mill-Komunità;
- (e) korpi pubbliċi u privati responsabbli għall-organizzazzjoni u għall-ghoti ta' l-edukazzjoni u t-taħriġ fil-livelli lokali, reġjonali u nazzjonali;
- (f) ċentri ta' riċerka u korpi konċernati bi kwistjonijiet relatati ma' l-integrazzjoni Ewropea kemm ġewwa l-Komunità kif ukoll barra mill-Komunità.

Artikolu 35

L-oġġettivi tal-programm Jean Monnet

1. Addizzjonalment għall-oġġettivi tal-Programm ta' Tagħlim Tul il-Hajja kif stabbiliti fl-Artikolu 1, l-oġġettivi speċifiċi tal-programm Jean Monnet għandhom ikunu:

- (a) li jstimola t-tagħlim, ir-riċerka u l-attivitajiet ta' riflessjoni fil-qasam ta' l-istudji dwar l-integrazzjoni Ewropea;
 - (b) li jappoġġa l-eżistenza ta' firxa adegwata ta' istituzzjonijiet u assoċjazzjonijiet li jiffokaw fuq kwistjonijiet relatati ma' l-integrazzjoni Ewropea u fuq l-edukazzjoni u t-taħriġ f'perspettiva Ewropea.
2. L-oġġettivi operattivi tal-programm Jean Monnet għandhom ikunu:
- (a) li jstimola l-eċċellenza fit-tagħlim, fir-riċerka u fir-riflessjoni fi studji dwar l-integrazzjoni Ewropea f'istituzzjonijiet ta' edukazzjoni superjuri kemm ġewwa l-Komunità kif ukoll barra mill-Komunità;
 - (b) li jsahhah it-tagħrif u l-kuxjenza fost akkademiċi speċjalizzati u ġeneralment fost iċ-ċittadini Ewropej, dwar kwistjonijiet relatati ma' l-integrazzjoni Ewropea;
 - (c) li jappoġġa istituzzjonijiet Ewropej ewlenin konċernati bi kwistjonijiet relatati ma' l-integrazzjoni Ewropea;
 - (d) li jappoġġa l-eżistenza ta' istituzzjonijiet u assoċjazzjonijiet Ewropej ta' kwalità għolja li jkunu attivi fl-oqsma ta' l-edukazzjoni u tat-taħriġ.

Artikolu 36

L-azzjonijiet tal-programm Jean Monnet

1. L-azzjonijiet li ġejjin jistgħu jkunu appoġġati bhala parti mill-attività ewlenija msemmija fl-Artikolu 3(3)(a):

- (a) proġetti unilaterali u nazzjonali, kif imsemmija fl-Artikolu 5(1)(d), li jistgħu jinkludu:
 - (i) Katedri Jean Monnet, ċentri ta' eċċellenza u moduli ta' tagħlim;
 - (ii) assoċjazzjonijiet ta' professuri, għalliema oħrajn fl-edukazzjoni superjuri, u riċerkaturi li jispesjalizzaw fl-integrazzjoni Ewropea;
 - (iii) appoġġ għal riċerkaturi żgħażaġh li jispesjalizzaw fi studji dwar l-integrazzjoni Ewropea;
 - (iv) informazzjoni u attivitajiet ta' riċerka relatati mal-Komunità bil-ghan li jippromwovu d-diskussjoni, ir-riflessjoni u t-tagħrif dwar il-proċessi ta' l-integrazzjoni Ewropea;

(b) proġetti u *networks* multilaterali, kif imsemmija fl-Artikolu 5 (1)(e), li jistgħu jinkludu appoġġ għall-istabbiliment ta' gruppi multilaterali ta' riċerka fil-qasam ta' l-integrazzjoni Ewropea.

2. Jistgħu jingħataw, bhala parti mill-attività ewlenija msemmija fl-Artikolu 3(3)(b), għajnuniet operattivi kif imsemmija fl-Artikolu 5(1)(g) bhala appoġġ fir-rigward ta' ċerti spejjeż operattivi u amministrattivi ta' l-istituzzjonijiet li ġejjin, li jsejgħu għan ta' interess Ewropew:

- (a) il-Kulleġġ ta' l-Ewropa (il-kampus ta' Bruges u dak ta' Natolin)
- (b) l-Istitut Universitarju Ewropew ta' Firenze;
- (ċ) l-Istitut Ewropew ta' l-Amministrazzjoni Pubblika, Maas-tricht;
- (d) l-Akkademja tal-Liġi Ewropea, Trier;
- (e) l-Aġenzija Ewropea għall-Iżvilupp fl-Edukazzjoni relatata ma' Bżonnijiet Speċjali, Middelbart;
- (f) iċ-Ċentru Internazzjonali għal Tahriġ Ewropew (CIFE), Nice.

3. Jistgħu jingħataw, bhala parti mill-attività ewlenija msemmija fl-Artikolu 3(3)(ċ), l-għajnuniet operattivi kif imsemmija fl-Artikolu 5(1)(g) bhala appoġġ fir-rigward ta' ċerti spejjeż operattivi u amministrattivi ta' l-istituzzjonijiet jew l-assoċjazzjonijiet Ewropej attivi fil-qasam ta' l-edukazzjoni u t-tahriġ.

4. L-għajnuniet jistgħu jingħataw fuq bażi annwali jew fuq bażi li tiġġedded fi hdan ftehim kwadru ta' shubija mal-Kummissjoni.

Artikolu 37

L-ammonti allokat lill-programm Jean Monnet

Mhux inqas minn 16 % ta' l-ammonti allokat lill-programm Jean Monnet għandhom jiġu dedikati sabiex jappoġġaw l-attività ewlenija msemmija fl-Artikolu 3(3)(a), mhux inqas minn 65 % għall-attività ewlenija msemmija fl-Artikolu 3(3)(b), u mhux

inqas minn 19 % għall-attività ewlenija msemmija fl-Artikolu 3 (3)(ċ).

TITOLU III

DISPOŻIZZJONIJET TRANSIZZJONALI U FINALI

Artikolu 38

Dispożizzjoni transizzjonali

1. L-azzjonijiet li jinbdew fil-31 ta' Diċembru 2006 jew qabel, abbażi tad-Deciżjoni 1999/382/KE, tad-Deciżjoni Nru 253/2000/KE, tad-Deciżjoni Nru 2318/2003/KE, tad-Deciżjoni Nru 791/2004/KE jew tad-Deciżjoni Nru 2241/2004/KE, għandhom jiġu amministrati konformement mad-dispożizzjonijiet ta' dawk id-Deciżjonijiet, bl-eċċezzjoni tal-kumitati stabbiliti b'dawk id-Deciżjonijiet għandhom jiġu sostitwiti mill-kumitat stabbilit bl-Artikolu 10 ta' din id-Deciżjoni.

2. Kif previst mill-Artikolu 18 tar-Regolament (KE, Euratom) Nru 1605/2002, l-appropriazzjonijiet korrispondenti għad-dhul assenjat li jirriżulta mill-hlas mill-ġdid ta' ammonti mħallsa hażin skond id-Deciżjoni 1999/382/KE, id-Deciżjoni Nru 253/2000/KE, id-Deciżjoni Nru 2318/2003/KE, id-Deciżjoni Nru 791/2004/KE jew id-Deciżjoni Nru 2241/2004/KE, jistgħu jsiru disponibbli għall-Programm ta' Tagħlim Tul il-Ħajja.

Artikolu 39

Dhul fis-sehh

Din id-Deciżjoni għandha tidhol fis-sehh fl-ghoxrin jum wara dak tal-pubblikazzjoni tagħha fil-Ġurnal Uffiċjali ta' l-Unjoni Ewropea.

Magħmul fi Strasburgu, nhar il-15 ta' Novembru 2006.

Għall-Parlament Ewropew

Il-President

J. BORRELL FONTELLES

Għall-Kunsill

Il-President

P. LEHTOMÄKI

ANNEX

DISPOŻIZZJONIJET AMMINISTRATTIVI U FINANZJARJI**A. Dispożizzjonijiet Amministrattivi**

Il-proċeduri għall-proposta u l-għażla ta' l-azzjonijiet li jinsabu fil-Programm ta' Tagħlim Tul il-Hajja huma kif ġej:

1. Il-proċedura ta' l-aġenzija nazzjonali

1.1 Proċedura 1

L-azzjonijiet li ġejjin, li tahtom id-deċizzjonijiet ta' għażla jittiehdu mill-aġenziji nazzjonali xierqa, għandhom jiġu amministrati bil-“Proċedura 1 ta' l-aġenzija nazzjonali”:

- (a) il-mobbiltà ta' individwi parteċipanti fit-tagħlim tul il-hajja fl-Ewropa, kif imsemmi fl-Artikolu 5(1)(a);
- (b) shubiji bilaterali u multilaterali, kif imsemmi fl-Artikolu 5(1)(b);
- (ċ) proġetti unilaterali u nazzjonali, kif imsemmija fl-Artikolu 5(1)(d), fejn dawn ikunu finanzjati taht l-Artikolu 33(4)(a).

It-talbiet għall-ghajnuna finanzjarja preżentati taht dawn l-azzjonijiet għandhom ikunu indirizzati direttament lill-aġenziji nazzjonali kompetenti nominati mill-Istati Membri skond l-Artikolu 6(2)(b). L-aġenziji nazzjonali għandhom jagħmlu l-għażla u jallokaw l-ghajnuna finanzjarja lill-applikanti magħżula skond il-linji gwidi ġenerali li għandhom jiġu stabbiliti taht l-Artikoli 9(1)(ċ). L-aġenziji nazzjonali għandhom iqassmu għotjiet lill-benefiċjarji li jkunu jinsabu fl-Istati Membri rispettivi tagħhom. Kull imsieheb fi shubija bilaterali jew multilaterali għandu jirċievi finanzjament dirett mill-aġenzija nazzjonali rispettiva tiegħu.

1.2 Proċedura 2

L-azzjoni li ġejja, li tahtha jittiehdu d-deċizzjonijiet ta' għażla mill-Kummissjoni, iżda bil-valutazzjoni u l-proċeduri tal-kuntratt imwettqa mill-aġenziji nazzjonali kompetenti, għandha titmexxa permezz tal-“Proċedura 2 ta' l-aġenzija Nazzjonali”:

- proġetti multilaterali, kif imsemmija fl-Artikolu 5(1)(ċ).

It-talbiet għall-ghajnuna finanzjarja preżentati taht din l-azzjoni għandhom ikunu indirizzati direttament lill-aġenzija nazzjonali nominata mill-Istat Membru tal-koordinatur tal-proġett skond l-Artikolu 6(2)(b). L-aġenzija nazzjonali ta' l-Istat Membru tal-koordinatur tal-proġett għandha tagħmel il-valutazzjoni ta' l-applikazzjonijiet u tippreżenta lill-Kummissjoni lista mqassra ta' l-applikazzjonijiet li din tippromponi li taċċetta. Il-Kummissjoni għandha tiddeċiedi dwar il-lista mqassra proposta, u wara dan, l-aġenzija nazzjonali għandha talloka l-ghajnuna finanzjarja adegwata lill-applikanti magħżula skond il-linji gwida ġenerali li għandhom jiġu stabbiliti taht l-Artikolu 9(1)(ċ).

Qabel tippreżenta l-lista mqassra lill-Kummissjoni, l-aġenzija nazzjonali tal-pajjiż fejn jiġi koordinat il-proġett għandha żżomm kuntatt u tikkomunika ma' daww fil-pajjiżi ta' l-imsiehba l-oħra kollha fil-proġett. L-aġenziji nazzjonali għandhom iqassmu l-ghajnuniet lill-koordinaturi magħżula tal-proġett u li jinsabu fl-Istati Membri rispettivi tagħhom, li għandhom ikunu responsabbli sabiex iqassmu l-fondi lill-imsiehba involuti fil-proġetti.

2. Il-proċedura tal-Kummissjoni

L-azzjonijiet li ġejjin, li tahtom jiġu preżentati l-proposti tal-proġett lill-Kummissjoni u li tahtom jittiehdu mill-Kummissjoni d-deċizzjonijiet ta' għażla, għandhom jitmexxew bil-“proċedura tal-Kummissjoni”:

- (a) proġetti unilaterali u nazzjonali, kif hemm imsemmi fl-Artikolu 5(1)(d), hlief daww li jkunu finanzjati taht l-Artikolu 33(4)(a);
- (b) proġetti u *networks* multilaterali, kif hemm imsemmi fl-Artikolu 5(1)(e);

- (ċ) osservazzjoni u analiżi ta' linji politiċi u ta' sistemi fil-qasam tat-tagħlim tul il-hajja, l-istabbiliment ta' materjal ta' referenza, inklużi sħarriġ, statistika, analiżi u indikaturi, u azzjoni li tappoġġa t-trasparenza u r-rikonoxximent tal-kwalifiki u tat-tagħlim preċedenti, kif imsemmi fl-Artikolu 5(1)(f);
- (d) għotjiet operattivi, kif imsemmi fl-Artikolu 5(1)(g);
- (e) inizjattivi oħrajn immirati sabiex jippromwovu l-oġġettivi tal-Programm ta' Tagħlim il-Hajja, kif imsemmi fl-Artikolu 5(1)(h) ("miżuri assoċjati").

It-talbiet għall-ghajnuna finanzjarja preżentati taht dawn l-azzjonijiet għandhom ikunu indirizzati direttament lill-Kummissjoni, li għandha tagħmel l-għażla u talloka l-ghajnuna finanzjarja lill-applikanti magħżula skond il-linji gwida ġenerali li għandhom jiġu stabbiliti taht l-Artikoli 9(1)(ċ).

B. Dispożizzjonijiet Finanzjarji

Il-Kummissjoni għandha tiżgura li r-rekwiżiti finanzjarji u amministrattivi imposti fuq il-benefiċjarji ta' l-ghajnuniet mogħtija taht il-Programm ta' Tagħlim Tul il-Hajja jkunu proporzjonati għal-livell ta' l-ghajnuna. B'mod partikolari, il-Kummissjoni għandha tiżgura li r-regoli finanzjarji u r-rekwiżiti ta' l-applikazzjoni u tar-rappurtar għall-mobbiltà individwali u għas-shubij jibqgħu faċilment aċċessibbli għall-pubbliku u suffiċjentement sempliċi sabiex ma jirrestringux l-aċċess għal individwi anqas vantaġġati u għall-istituzzjonijiet jew organizzazzjonijiet li jkunu jaħdmu magħhom.

B'mod partikolari, il-Kummissjoni għandha ttiprovdi lill-aġenziji nazzjonali kriterji li huma għandhom isegwu fir-rigward tal-proċeduri ta' għażla u ta' għotja, kif ukoll ta' l-arranġamenti kuntrattwali u tal-hlas/verifika, għall-fondi li huma jamministraw. Dawn il-kriterji għandhom jiehdu kont tad-daqs ta' l-ghajnuniet li jingħataw u fejn l-ghajnuniet ikunu anqas minn EUR 25 000 huma għandhom jipprovdu sistemi simplifikati fl-istadji kollha li jinvolvu lill-applikanti jew lill-benefiċjarji. Dawn għandhom jassistu l-aġenziji nazzjonali sabiex jiddeterminaw u jillimitaw id-dettalji meħtieġa mill-applikanti għall-ghajnuniet u jistabbilixxu kuntratti wara l-ghoti ta' l-ghajnuniet fuq bażi simplifikata li tinkludi biss l-elementi li ġejjin:

- il-partijiet kontraenti
- it-tul ta' żmien tal-kuntratt, li għandu jkun il-perjodu ta' l-eligibbiltà ta' l-ispiza
- l-ammont massimu ta' fondi mogħtija
- deskrizzjoni sommarja ta' l-azzjoni involuta
- rekwiżiti ta' rappurtaġġ u ta' aċċess għall-finijiet ta' verifika.

Barra minn hekk dawn il-kriterji għandhom jassistu li l-aġenziji nazzjonali jipprovdu li l-ko-finanzjament mogħti mill-benefiċjarji jkun jista' jingħata f'forma ta' kontributi in natura. Dawn għandhom ikunu verifikabbli fil-fatt, iżda mhux neċessarjament suġġetti għall-valutazzjoni finanzjarja.

1. Azzjonijiet immexxja permezz tal-proċedura ta' l-aġenzija nazzjonali

1.1 Il-fondi Komunitarij maħsuba sabiex jipprovdu appoġġ finanzjarju taht l-azzjonijiet li għandhom jitmexxew permezz tal-proċedura ta' l-aġenzija nazzjonali skond it-Taqsim A, Punt 1.1 ta' dan l-Anness, għandhom ikunu allokat f'ost l-Istati Membri skond il-formuli stabbiliti mill-Kummissjoni skond l-Artikolu 10(2), li jistgħu jinkludu l-elementi li ġejjin:

- (a) ammont minimu allokat lil kull Stat Membru, li għandu jiġi stabbilit skond id-disponibbiltà tal-baġit għall-azzjoni konċernata;
- (b) dak li jifdal għandu jiġi allokat lill-Istati Membri diversi abbażi ta':
 - (i) in-numru totali ta' kull Stat Membru ta':
 - tfal ta' l-iskola u għalliema fl-edukazzjoni skolastika għall-azzjonijiet ta' shubij bejn skejġel u ta' mobbiltà tal-programm Comenius stabbiliti fl-Artikolu 18(1)(a) u (b);
 - studenti u/jew gradwati fl-edukazzjoni superjuri għall-azzjonijiet ta' mobbiltà ta' studenti u ta' programmi intensivi tal-programm Erasmus stabbiliti fl-Artikolu 22(1)(a)(i) u (iv);

- għallieqa f'istituzzjonijiet ta' l-edukazzjoni superjuri għall-azzjonijiet ta' mobbiltà ta' għallieqa u ta' mobbiltà ta' haddieqa oħrajn tal-programm Erasmus stabbiliti fl-Artikolu 22 (1)(a)(ii) u (iii);
 - il-popolazzjoni globali u n-numru ta' persuni bejn il-15 u l-35 sena relattivi għaliha, għall-azzjonijiet ta' mobbiltà, ta' shubija u ta' proġetti multilaterali tal-programm Leonardo da Vinci stabbiliti fl-Artikolu 26(1)(a), (b) u (c);
 - adulti għall-azzjonijiet ta' mobbiltà u shubija tal-programm Grundtvig stabbiliti fl-Artikolu 30 (1)(a) u (b);
- (ii) id-differenza fl-gholi tal-hajja bejn l-Istati Membri;
- (iii) id-distanza bejn l-ibliet kapitali ta' kull wiehied mill-Istati Membri;
- (iv) il-livell ta' domanda u/jew talba għall-azzjoni konċernata f'kull Stat Membru.
- 1.2 Dawn il-formuli, sa fejn ikun possibbli, għandhom ikunu newtrali fir-rigward tas-sistemi differenti ta' edukazzjoni u tahrig ta' l-Istati Membri.
- 1.3 Il-fondi Komunitarji li jitqassmu hekk għandhom ikunu amministrati mill-aġenziji nazzjonali previsti fl-Artikolu 6(2)(b).
- 1.4 Il-Kummissjoni, li taġixxi f'koperazzjoni ma' l-Istati Membri, għandha tiegħu l-miżuri meħtieġa sabiex tinkoraġġixxi l-partecipazzjoni bilanċjata fuq il-livelli Komunitarju, nazzjonali u, fejn ikun il-każ, reġjonali u, fejn ikun il-każ, bejn l-oqsma diversi ta' studju. Il-proporzjon allokati lil dawn il-miżuri m'għandux ikun aktar minn 5 % ta' l-allokkazzjonijiet annwali sabiex tiġi finanzjata kull waħda mill-azzjonijiet in kwistjoni.
2. In-nomina tal-benefiċjarji
- L-istituzzjonijiet elenkati fl-Artikolu 36(2) ta' din id-Deċiżjoni huma b'dan nominati bħala benefiċjarji ta' l-ghotjiet taht il-Programm ta' Tagħlim Tul il-Hajja, skond l-Artikolu 168 tar-Regolament (KE, Euratom) Nru 2342/2002.
- It-taqsimiet nazzjonali kostitwenti tan-*network* NARIC, in-*network* Eurydice, in-*network* ta' Gwida Ewropea, is-Servizzi Nazzjonali ta' Appoġġ għall-Azzjoni *eTwinning* u ċ-Centri Nazzjonali ta' l-Europass jaġixxu bħala strumenti sabiex ikun implementat il-programm fil-livell nazzjonali, skond id-dispożizzjonijiet ta' l-Artikolu 54 (2)(c) tar-Regolament (KE, Euratom) Nru 1605/2002 u ta' l-Artikolu 38 tar-Regolament (KE, Euratom) Nru 2342/2002.
3. Tipi ta' benefiċjarji
- Skond l-Artikolu 114(1) tar-Regolament (KE, Euratom) Nru 1605/2002, jistgħu jingħataw ghotjiet lil persuni ġuridici jew lil persuni fiżiċi. Fil-każ ta' persuni fiżiċi, dawn jistgħu jkunu f'għamla ta' boroż ta' studju.
4. Ghotjiet ta' darba, l-iskali ta' spejjeż unitarji u premji
- Jistgħu jintużaw ghotjiet ta' darba u/jew skali ta' spejjeż unitarji, kif previst fl-Artikolu 181(1) tar-Regolament (KE, Euratom) Nru 2342/2002, fil-każ ta' l-azzjonijiet imsemmija fl-Artikolu 5.
- Jistgħu jiġu użati ghotjiet ta' darba sa massimu ta' EUR 25 000 għal kull ghotja. Huma jistgħu jiġu kombinati sa massimu ta' EUR 100 000 u/jew jiġu użati konguntament ma' l-iskali ta' spejjeż unitarji.
- Il-Kummissjoni tista' tipprovdi għall-ghoti ta' premji relattivament għal attivitajiet imwettqa fil-qafas tal-Programm ta' Tagħlim Tul il-Hajja.
5. Appalti
- Fejn l-implementazzjoni ta' azzjonijiet appoġġati taht il-Programm ta' Tagħlim Tul il-Hajja tkun teħtieġ li l-benefiċjarju jirrikorri għall-proċeduri ta' appalt, għandhom japplikaw il-proċeduri għall-appalti ta' valur baxx previsti fl-Artikolu 129 tar-Regolament (KE, Euratom) Nru 2342/2002.

6. Ftehim ta' shubija

Fejn l-azzjonijiet taht il-Programm ta' Taghlim Tul il-Hajja jkunu appoġġati permezz ta' għotjiet taht xi ftehim strutturali ta' shubija, skond l-Artikolu 163 tar-Regolament (KE, Euratom) Nru 2342/2002, tali shubiji jistgħu jiġu magħżula u finanzjati għal perjodu ta' erba' snin, suġġett għal proċedura hafifa ta' tigidid.

7. L-istituzzjonijiet pubbliċi jew l-organizzazzjonijiet li jipprovdu opportunitajiet ta' taghlim

L-iskejjel u l-istituzzjonijiet ta' l-edukazzjoni superjuri kollha speċifikati mill-Istati Membri, u l-istituzzjonijiet jew l-organizzazzjonijiet kollha li jipprovdu opportunitajiet ta' taghlim li rċevew aktar minn 50 % tad-dhul annwali tagħhom minn fonti pubbliċi tul l-aħhar sentejn, jew li jkunu kontrollati minn korpi pubbliċi jew mir-rappreżentanti tagħhom, għandhom jiġu trattati mill-Kummissjoni bħala li għandhom l-kapaċità finanzjarja, professjonali u amministrattiva mehtieġa, flimkien ma' l-istabbiltà finanzjarja mehtieġa, sabiex jitwettqu l-proġetti taht il-Programm ta' Taghlim Tul il-Hajja; m'għandhomx ikunu mehtieġa jipprezentaw dokumentazzjoni ulterjuri bħala prova ta' dan. Tali istituzzjonijiet jew organizzazzjonijiet jistgħu jiġu eżentati mir-rekwiżiti ta' verifika skond l-Artikolu 173(4) tar-Regolament (KE, Euratom) Nru 2342/2002.

8. Korpi li jsegwu objettiv ta' interess Ewropew ġenerali

Fejn jingħataw għotjiet operattivi taht il-Programm ta' Taghlim Tul il-Hajja lil korpi li jsegwu objettiv ta' interess ġenerali Ewropew kif definit fl-Artikolu 162 tar-Regolament (KE, Euratom) Nru 2342/2002, dawn, skond l-Artikolu 113(2) tar-Regolament (KE, Euratom) Nru 1605/2002, m'għandhomx ikunu suġġetti, meta jiġġeddu, għall-prinċipju ta' tnaqqis gradwali.

9. Il-kompetenzi professjonali u l-kwalifiki ta' l-applikanti

Il-Kummissjoni tista' tiddeciedi skond l-Artikolu 176(2) tar-Regolament (KE, Euratom) Nru 2342/2002 li kategoriji speċifikati ta' benefiċjarji jkollhom il-kompetenzi professjonali u l-kwalifiki mehtieġa sabiex iwettqu l-azzjoni proposta jew il-programm ta' hidma.

10. Il-partecipazzjoni ta' msiehba minn pajjiżi terzi

L-imsiehba minn pajjiżi terzi jistgħu jiehdu sehem fi proġetti, *networks* jew shubiji multilaterali taht it-termini ta' l-Artikolu 14(2) skond id-diskrezzjoni tal-Kummissjoni jew ta' l-aġenzija nazzjonali konċernata. Id-deċiżjoni jekk ikunx appoġġati dawn l-imsiehba jew le għandha tkun ibbażata fuq il-grad tal-valur miżjud fil-livell Ewropew li x'aktarx jirrizulta mill-partecipazzjoni tagħhom fil-proġett, *network* jew shubija in kwistjoni.

11. Allokazzjonijiet minimi

Suġġett għall-Artikolu 14 ta' din id-Deciżjoni, l-ammonti minimi li għandhom jiġu allokat li sub-programmi settorjali għandhom ikunu, relattivament għall-qafas finanzjarju stabbilit f'dak l-Artikolu:

Comenius 13 %

Erasmus 40 %

Leonardo da Vinci 25 %

Grundtvig 4 %

12. Aġenziji nazzjonali

L-ghajnuna finanzjarja Komunitarja għandha tingħata sabiex tappoġġa l-attivitajiet ta' l-aġenziji nazzjonali stabbiliti jew nominati mill-Istati Membri skond l-Artikolu 6(2)(b).

Skond l-Artikolu 38(1) tar-Regolament (KE, Euratom) Nru 2342/2002, il-funzjoni ta' l-aġenzija nazzjonali tista', f'pajjiżi terzi li jiehdu sehem fil-Programm ta' Taghlim Tul il-Hajja taht l-Artikolu 7(1) ta' din id-Deciżjoni, titwettaq minn korpi tas-settur pubbliku jew minn korpi mis-settur privat li jkollhom obbligi ta' servizz pubbliku regolati mil-liġi tal-pajjiż konċernat.

Konformement mal-prinċipju tal-proporzjonalità, il-livell mehtieg tar-rekwiżiti ta' ċertifikazzjoni u ta' rapportar jinżamm għall-minimu adegwat.

13. Assistenza teknika

Il-pakkett finanzjarju tal-Programm ta' Tagħlim Tul il-Hajja jista' jkopri wkoll in-nefqa relatata ma' azzjonijiet preparatorji, monitoraġġ, kontroll, verifika u valutazzjoni li jkunu mehtieġa direttament għall-implementazzjoni tal-Programm u sabiex jinkisbu l-oġġettivi tiegħu. Dawn jistgħu jinkludu b'mod partikolari studji, laqgħat, attivitajiet ta' informazzjoni, pubblikazzjonijiet, infiq fuq *networks* informatiċi għall-iskambju ta' informazzjoni u kull nefqa oħra fuq għajjnuna teknika u amminsitrattiva li għalihom il-Kummissjoni tista' tehtieg tirrikorri għall-implementazzjoni tal-Programm.

14. Dispożizzjonijiet kontra l-frodi

Id-deċiżjonijiet tal-Kummissjoni meħuda taht l-Artikoli 9, il-kuntratti u l-ftehim li jirriżultaw minnhom, kif ukoll il-ftehim ma' pajjiżi terzi parteċipanti, għandhom jipprovdu b'mod partikolari għas-supervizjoni u l-kontroll finanzjarju mill-Kummissjoni (jew kwalunkwe rappreżentant awtorizzat minnha), anke mill-Uffiċċju Ewropew Kontra l-Frodi (OLAF), u għall-verifika mill-Qorti ta' l-Awdituri, jekk ikun mehtieg anke fuq il-post. Tali kontrolli jistgħu jsiru flimkien ma' l-aġenziji nazzjonali kif ukoll, fejn mehtieg, ma' dawk li jirċievu l-ghotjiet.

Il-benefiċjarju ta' ghotja operattiva għandu jkollu disponibbli għall-Kummissjoni d-dokumenti kollha ta' appoġġ, inkluz il-prospett finanzjarju verifikat, dwar in-nefqa li tkun saret matul is-sena ta' l-ghotja, għal perjodu ta' hames snin wara l-aħħar hlas. Il-benefiċjarju ta' ghotja għandu jiżgura li, fejn applikabbli, id-dokumenti ta' appoġġ fil-pussess ta' msiehba jew ta' membri jkunu disponibbli għall-Kummissjoni.

Il-Kummissjoni tista' ttiprovdi sabiex issir verifika, ta' l-użu magħmul mill-ghotja, mill-persunal tagħha, direttament, jew minn kwalunkwe korp estern iehor, kwalifikat għal dan il-ghan, magħżul minnha. Tali verifika tista' ssir matul il-perjodu kollu tal-ftehim u għal perjodu ta' hames snin mid-data tal-pagament tal-bilanċ. Fejn ikun il-każ, il-konklużjonijiet tal-verifika jistgħu jwasslu għal deċiżjonijiet ta' rkupru mill-Kummissjoni.

Il-persunal tal-Kummissjoni u l-persunal estern awtorizzat mill-Kummissjoni għandhom ikollhom dritt adegwat ta' aċċess, b'mod partikolari għall-uffiċċji tal-benefiċjarju u għall-informazzjoni kollha, inkluzja informazzjoni f'format elettroniku, li tkun mehtieġa sabiex titwettaq tali verifika.

Il-Qorti ta' l-Awdituri u l-OLAF għandhom ikollhom l-istess drittijiet, speċjalment dak ta' aċċess, tal-Kummissjoni.

Barra minn dan, il-Kummissjoni tista' twettaq verifiki u spezzjonijiet fuq il-post taht il-Programm ta' Tagħlim Tul il-Hajja skond ir-Regolament tal-Kunsill (Euratom, KE) Nru 2185/96 tal-11 ta' Novembru 1996 dwar kontrolli fuq il-post u ispezzjonijiet imwettqa mill-Kummissjoni sabiex tippoteġi l-interessi finanzjarji tal-Komunitajiet Ewropej kontra l-frodi u irregolaritajiet oħra ⁽¹⁾.

Għall-azzjonijiet Komunitarji finanzjati taht din id-Deciżjoni, il-kunċett ta' irregolarità msemmi fl-Artikolu 1, paragrafu 2, tar-Regolament (KE, Euratom) Nru 2988/95 tat-18 ta' Novembru 1995 dwar il-protezzjoni ta' l-interessi finanzjarji tal-Komunitajiet Ewropej ⁽²⁾ għandu jfisser kull ksur ta' dispożizzjoni tal-ligi Komunitarja jew kull ksur ta' obbligu kuntrattwali li jirriżulta minn xi att jew ommissjoni minn xi entità ġuridika, li jkollu, jew jkollu, l-effett li jippreġudika l-baġit ġenerali tal-Komunitajiet jew l-allokazzjonijiet amministrati minnhom, permezz ta' nefqa mhux ġustifikata.

⁽¹⁾ ĠU L 292, 15.11.1996, p. 2.

⁽²⁾ ĠU L 312, 23.12.1995, p. 1.